

آسان عربی گرامر

حصہ اول

مرتبہ

لطف الرحمن خان

انجمن خدام القرآن سندھ، کراچی

مولوی عبدالستار مرحوم کی قابلِ قدر تالیف "عربی کا معلم" پر مبنی

آسان عربی گرامر

حصہ اول

مرتبہ

لطف الرحمن خان

انجمن خدام القرآن سندھ، کراچی (قرآن اکیڈمی)

قرآن اکیڈمی خیابانِ راحت، درخشاں، ڈیفنس فیز 6

نام کتاب ----- آسان عربی گرامر (حصہ اول)
 بار اول تابار ہشتم: (اکتوبر ۱۹۸۹ء تا جولائی ۲۰۰۷ء) ----- 7000
 بار نہم: (جولائی ۲۰۰۹ء) ----- 1000
 ناشر ----- انجمن خدام القرآن سندھ کراچی (قرآن اکیڈمی)
 قیمت ----- 60 روپے

کراچی میں لا بُریریز اور مکتبہ جات کے پتے

1. حق اسکوارز، عقب اشفاق میموریل ہسپتال بلاک 13-C، گلشن اقبال فون: 4993464-65
2. قرآن اکیڈمی، خیابان راحت، درخشاں، فیروز، 6، ڈیفنس فون: 5340022-24
3. 11- داؤد منزل، نزد فریکسو سوئیٹ آرام باغ فون: 2216586 - 2620496
4. دوسری منزل، حق جیمبر، بالمقابل بسم اللہ تقی ہسپتال، کراچی ایڈمنسٹریشن سوسائٹی، فون: 4306040-41
5. قرآن مرکز، نزد مسجد طیبہ، سیکٹر 35/A، زمان ٹاؤن، کورنگی نمبر 4 فون: 8740552-021
6. 305-A، بلاک I-، نزد مدنی مسجد، نار تھ ناظم آباد فون: 6034673
7. مکان نمبر 9-LS، سیکٹر 11/A، نار تھ کراچی۔ فون: 6034673، 6997589
8. قرآن مرکز B-181، بالمقابل زین کلینک، نزد مادام اپارٹمنٹس، چھوٹا گیٹ، شارع فیصل۔ 5478063
9. قرآن اکیڈمی یلین آباد، فیڈرل ایریا بلاک 9 فون: 6806561 - 6337346
10. بیسمنٹ، سائلین بسیرا، بلاک 14، گلستان جوہر۔ فون: 0321-9261317
11. قرآن مرکز، R-20، پایونیر فاؤنٹین، فیروز، گلزار، جبری، KDA اسکیم 33، فون: 021-7091023
12. مکان نمبر F/174، فرنٹیر کالونی، اقبال پیٹرن، مجاہد کالونی، اورنگی ٹاؤن۔ 0345-2818681
13. قرآن مرکز لائڈھی، مکان نمبر 861، سیکٹر 37-D، نزد رضوان سونیٹس، لائڈھی نمبر 2۔
14. رضوان سوسائٹی بس اسٹاپ، یونیورسٹی روڈ۔ فون: 8143055
15. نزد لیاقت لا بُریری، M.S.Traders، نار تھ شاپ کے اوپر، اسٹیڈیم روڈ، کراچی، فون: 021-8320947

ترتیب

1. عرضِ مرتب 4
2. تعارف (Introduction) 7
3. اسم کی حالت (Case) 12
4. جنس (Gender) 19
5. عدد (Number) 23
6. اسم بلحاظ وسعت (Kind) 29
7. مرکبات (Compounds) 33
8. مرکبِ توصیفی (حصہ اول) (Adjective Compound-1) 38
9. مرکبِ توصیفی (حصہ دوم) (Adjective Compound-2) 43
10. جملہ اسمیہ (حصہ اول) (Nominal Sentence-1) 46
11. جملہ اسمیہ (حصہ دوم) (Nominal Sentence-2) 51
12. جملہ اسمیہ (حصہ سوم) (Nominal Sentence-3) 54
13. جملہ اسمیہ (حصہ چہارم) (Nominal Sentence-4) 57
14. جملہ اسمیہ (ضمانر) (Nominal Sentence-Pronouns) 60
15. مرکبِ اضافی (حصہ اول) (Genitive Compound-1) 65
16. مرکبِ اضافی (حصہ دوم) (Genitive Compound-2) 68
17. مرکبِ اضافی (حصہ سوم) (Genitive Compound-3) 71
18. مرکبِ اضافی (حصہ چہارم) (Genitive Compound-4) 74
19. مرکبِ اضافی (حصہ پنجم) (Genitive Compound-5) 77
20. مرکبِ حبابی (Prepositional Compound) 83
21. مرکبِ اشاری (حصہ اول) (Demonstrative Compound-1) 87
22. مرکبِ اشاری (حصہ دوم) (Demonstrative Compound-2) 91
23. مرکبِ اشاری (حصہ سوم) (Demonstrative Compound-3) 94
24. اسماءِ استفہام (حصہ اول) (Interrogative Pronouns-1) 98
25. اسماءِ استفہام (حصہ دوم) (Interrogative Pronouns-2) 101
26. اسماءِ استفہام (حصہ سوم) (Interrogative Pronouns-3) 103

عرض مرتب

میں نے ابھی چند سال قبل ہی قرآن اکیڈمی میں تھوڑی سی عربی پڑھی ہے۔ میری علمی استعداد یقیناً اس قابل نہیں ہے کہ میں عربی قواعد مرتب کرنے کے متعلق سوچتا۔ اس کے باوجود یہ جرأت کی ہے تو اس کی کچھ وجوہات ہیں۔

قرآن اکیڈمی میں عربی قواعد کی تعلیم ایک خصوصی انداز اور مختلف ترتیب سے دی جاتی ہے، جسے ہمارے استاد محترم جناب حافظ پروفیسر احمد یار صاحب نے متعارف کرایا ہے اور عربی قواعد کی کوئی کتاب اس ترتیب کے مطابق نہیں ہے۔ ہمارے نصاب میں "عربی کا معلم" شامل ہے جو ہماری ضروریات کے قریب ہونے کے باوجود پورے طور پر اس کے مطابق نہیں ہے۔ اس لیے طلباء اور اساتذہ دونوں ہی کو خاصی دقت کا سامنا کرنا پڑتا ہے۔ غالباً یہی وجہ ہے کہ کلاس سے اسٹاف روم میں تشریف لانے پر محترم حافظ صاحب اکثر اس تمثنا کا اظہار کیا کرتے تھے کہ "کوئی صاحب ہمت اگر عربی کے معلم پر نظر ثانی کرے اور اس کی ترتیب میں مناسب رد و بدل کر دے تو کتاب کی افادیت بہت بڑھ جائے گی"۔ یہ وہ صورت حال ہے جس نے میرے دل میں اس ضرورت کے احساس کو راسخ کیا۔

حقیقت یہ ہے کہ اس کتاب کو مرتب کرنے کا کام صرف حافظ صاحب کو ہی زیب دیتا ہے اور ہم سب کی یہ خوش قسمتی ہوتی اگر ان کے ہاتھوں یہ کام سرانجام پاتا۔ اس کے لیے میں خود بھی حافظ صاحب سے ضد کرتا لیکن مسئلہ یہ تھا کہ حافظ صاحب اس سے بھی کہیں زیادہ اہم اور منفرد کام کا آغاز کر چکے تھے۔ لغات و اعراب قرآن کے نام سے جس بلند پایہ تالیف کا

محترم حافظ احمد یار صاحب سورۃ البقرۃ آیت 110 تک یہ کام کر سکے۔ اس کے بعد ان کا وصال ہو گیا۔ اس کام کو لطف الرحمن صاحب نے آگے بڑھایا اور سہ ماہی حکمت قرآن میں یہ سلسلہ بجمہ اللہ جاری ہے۔ (ناشر)

عرض مرتب

انہوں نے بیڑہ اٹھایا ہے بلاشبہ وہ اپنی جگہ نہایت اہم کام ہے۔ عربی زبان کے قواعد سے شُدد رکھنے والے طالبانِ قرآن کے لیے ترجمہ قرآن کے معاملے میں وہ کتابِ اِنْ شَاءَ اللہ ایک ریفرنس بک کا کام دے گی اور قرآنِ فہمی کی راہ کی ایک بڑی رکاوٹ اس کے ذریعے دُور ہو جائے گی۔ چنانچہ "عربی کا معلم" پر نظر ثانی کے ضمن میں ان سے ضد کرنے کی ہمت نہیں ہوئی۔

جب کوئی صورت نہ بن سکی تو سوچا کہ خود ہمت کی جائے، ساتھ ہی اپنی بے علمی کا خیال آیا تو حافظ صاحب کی موجودگی نے ڈھارس بندھائی کہ ان کی رہنمائی کسی حد تک میری کوتاہیوں کی پردہ پوشی کرے گی۔ قرآن اکیڈمی اور قرآن کالج میں روزانہ تقریباً تین چار پیریڈ پڑھانے اور "لغات و اعراب قرآن" کی تالیف جیسی دقت طلب اور وقت طلب مصروفیت کے باوجود محترم حافظ صاحب نے اس سلسلے میں میری جو رہنمائی کی ہے، اس کے لیے میں ان کا انتہائی ممنون ہوں۔ اللہ تعالیٰ ان کو اجرِ عظیم سے نوازے (آمین)۔

جرات مذکورہ کی ایک وجہ اور بھی ہے۔ عربی کے طالب علم کے طور پر اس کتاب سے گزرے ابھی زیادہ دن نہیں ہوئے ہیں۔ قواعد پڑھتے وقت جن جن مقامات پر مجھے الجھن اور دقت پیش آئی تھی وہ سب ابھی ذہن میں تازہ ہیں۔ اگر کسی درجہ میں علمی استعداد حاصل کرنے کا انتظار کرتا تو پتہ نہیں استعداد حاصل ہوتی یا نہیں، لیکن وہ مقامات یقیناً ذہن سے محو ہو جاتے۔ پھر میری کوشش شاید اتنی زیادہ عام فہم نہ بن سکتی۔ اس لیے فیصلہ کر لیا کہ معیار کی پرواہ کیے بغیر بُرا بھلا جیسا بن پڑتا ہے یہ کام کر گزروں، تاکہ ایک طرف تو قرآن اکیڈمی اور قرآن کالج کی ضرورت کسی درجے میں پوری ہو سکے اور دوسری طرف اس نچ پر بہتر اور معیاری کام کی راہ ہموار ہو سکے۔

اس کتاب میں اسباق کی ترتیب، اسباق کی چھوٹے چھوٹے حصوں میں تقسیم اور بات کو پہلے اردو اور انگریزی کے حوالے سے سمجھا کر پھر عربی قاعدے کی طرف آنا، محترم حافظ صاحب کا وہ خصوصی طرزِ تعلیم ہے جس کا اوپر ذکر کیا گیا ہے۔ اس کتاب کا یہی وہ پہلو ہے جس پر ابتداءً حافظ صاحب نے کچھ وقت نکال کر تنقیدی نظر ڈالی ہے اور میری کوتاہیوں پر گرفت کی اور تصحیح کی۔ ظاہر ہے کہ ان کے پاس اتنا وقت نہیں تھا کہ وہ مسودہ کا لفظ بلفظ مطالعہ کر کے اس کی تصحیح کرتے اور ہر مرحلے پر میری رہنمائی فرماتے، اس لیے اس کتاب میں جو بھی کوتاہی اور کمی موجود ہے اس کی ذمہ داری مجھ پر ہے۔

قرآن اکیڈمی کے فیلو جناب حافظ خالد محمود خضر صاحب نے اپنی گونا گوں ذمہ داریوں اور مصروفیات سے وقت نکال کر مسودہ کا مطالعہ کیا اور اغلاط کی تصحیح میں میری بھرپور معاونت کی ہے۔ اس کے لیے میں اُن کا بھی بہت ممنون ہوں۔ اللہ تعالیٰ ان کو جزائے خیر سے نوازے (آمین)۔

میں اس بات کا قائل ہوں کہ *Perfection* کا حصول اس دنیا میں تو ممکن نہیں ہے۔ اس لیے مجھے یقین ہے کہ اب بھی کچھ اغلاط موجود ہوں گی۔ اہل علم حضرات سے گزارش ہے کہ ان کی نشاندہی کریں۔ نیز اس کتاب کو مزید بہتر بنانے کے لیے اپنی تجاویز سے نوازیں۔

رَبَّنَا تَقَبَّلْ مِنَّا إِنَّكَ أَنْتَ السَّبِيْعُ الْعَلِيمُ

وَتُبَّ عَلَيْنَا إِنَّكَ أَنْتَ التَّوَّابُ الرَّحِيمُ

لطف الرحمن خان
قرآن اکیڈمی، لاہور

۱۱ محرم الحرام ۱۴۱۰ھ
برطانیق 14 اگست 1989ء

تعارف (Introduction)

0:1 دنیا کی کسی بھی زبان کو سیکھنے کے دو ہی طریقے ہیں۔ اول یہ کہ اس زبان کو بولنے والوں میں بچپن سے ہی یا بعد میں رہ کر وہ زبان سیکھی جائے۔ دوم یہ کہ کسی سیکھی ہوئی زبان کی مدد سے نئی زبان کے قواعد سمجھ کر اسے سیکھا جائے۔ درسی طریقے سے یعنی قواعد و گرامر کے ساتھ زبان سیکھنے کے لیے دو کام بہت ضروری ہیں۔ اول یہ کہ اس زبان کے زیادہ سے زیادہ الفاظ کا ذخیرہ ہم اپنے ذہن میں جمع کرنے کی کوشش کرتے رہیں۔ دوم یہ کہ اس ذخیرہ الفاظ کو درست طریقہ پر استعمال کرنا سیکھیں۔

0:2 ذخیرہ الفاظ میں اضافہ کی غرض سے اس کتاب کے ہر سبق میں کچھ الفاظ اور ان کے معانی دیئے جائیں گے تاکہ طلبہ انہیں یاد بھی کر لیں اور مشقوں میں استعمال بھی کریں۔ لیکن قواعد سمجھانے کی غرض سے دیئے گئے الفاظ و معنی ذخیرہ الفاظ میں اضافہ کے لیے کافی نہیں ہوتے۔ یہی وجہ ہے کہ اکثر اسکولوں اور کالجوں میں قواعد کے علاوہ کوئی کتاب بطور ریڈر پڑھائی جاتی ہے۔ طلبہ کو ہمارا مشوہ ہے کہ وہ روزانہ قرآن مجید کے کم از کم ایک یا دو رکوعوں کا ترجمہ سے مطالعہ کریں اور ان کے الفاظ و معنی کو یاد کرتے رہیں۔ اس طرح ان کے ذخیرہ الفاظ میں بھی بتدریج اضافہ ہوتا رہے گا۔

0:3 الفاظ کو "درست طریقہ سے استعمال کرنا" سکھانے کے لیے کسی زبان کی گرامر کے قواعد مرتب کیے جاتے ہیں۔ یہاں یہ بات دلچسپی سے خالی نہ ہوگی کہ زبان پہلے وجود میں آجاتی ہے پھر بعد میں ضرورت پڑنے پر اس کے قواعد مرتب کیے جاتے ہیں۔ ایسا کبھی نہیں ہوا کہ پہلے قواعد مرتب کر کے کوئی نئی زبان وجود میں لائی گئی ہو۔ یہی وجہ ہے کہ کسی زبان کے قواعد اس زبان کے تمام الفاظ پر حاوی نہیں ہوتے بلکہ کچھ نہ کچھ الفاظ ضرور مستثنیٰ ہوتے ہیں۔ یہ مسئلہ ہر زبان کے ساتھ ہے، فرق صرف کم اور زیادہ کا ہے۔ آج دنیا میں ہزاروں زبانیں بولی جاتی ہیں لیکن قواعد معدودے چند کے ہی مرتب کیے گئے ہیں۔ بقیہ زبانوں کے لیے اس کی ضرورت محسوس نہیں کی گئی۔

0:4 کسی زبان کے قواعد مرتب کرنے کی ضرورت اس وقت محسوس ہوتی ہے جب دوسری زبانیں بولنے والے لوگ اُس زبان کو تدریسی طریقے پر سیکھنا چاہیں۔ ایسی صورت حال بالعموم دوہی وجہ سے پیش آتی ہے۔ اول یہ کہ کسی زبان کو بولنے والی قوم کو دوسری اقوام پر سیاسی غلبہ اور اقتدار حاصل ہو جائے اور ان کی زبان سرکاری زبان قرار پائے۔ اس طرح دوسری اقوام کے لوگ خود کو وہ زبان سیکھنے پر مجبور پائیں۔ دوم یہ کہ کوئی زبان کسی مذہبی کتاب کی یا کسی مذہب کے لٹریچر کی زبان ہو اور اس مذہب کے پیرو یا بعض دفعہ غیر پیرو بھی اس مذہب کے عقائد اور شریعت کے مصادر تک براہ راست رسائی حاصل کرنے کی غرض سے وہ زبان سیکھنے کے خواہش مند ہوں۔ عربی کو یہ دونوں خصوصیات حاصل ہیں۔ یہ صدیوں تک دنیا کے غالب متمدن علاقے کی سرکاری زبان رہی ہے اور آج بھی کئی ممالک میں اسی حیثیت سے رائج ہے۔ اسی طرح بلحاظ آبادی دنیا کے دوسرے بڑے الہامی نظریہ یعنی اسلام کی زبان بھی عربی ہے۔ قرآن حکیم اسی زبان میں نازل ہوا اور مجموعہ احادیث اولاً اسی زبان میں مدون ہوا۔ یہی وجہ ہے کہ عربی دنیا کی ان چند زبانوں میں سے ایک ہے جس کے قواعد مرتب کیے گئے ہیں اور اتنی لگن اور عرق ریزی سے مرتب کیے گئے ہیں کہ قواعد سے استثنیٰ کی صورتیں اس زبان میں سب سے کم ہیں۔ یہی وجہ ہے کہ ماہرین لسانیات عربی کو بلحاظ گرامر دنیا کی سب سے زیادہ سائنٹفک زبان ماننے پر مجبور ہیں اور عربی قواعد سمجھنے کے بعد اس زبان کا سیکھنا نسبتاً آسان ہے۔

0:5 دنیا کی ہر زبان کے قواعد مرتب کرنے کا بنیادی طریقہ کار قریباً ایک ہی ہے اور وہ یہ کہ اس زبان کے تمام بامعنی الفاظ یعنی کلمات کو مختلف گروپوں میں اس انداز سے تقسیم کر لیتے ہیں کہ زبان کا کوئی لفظ اس درجہ بندی (Grouping) سے باہر نہ رہ جائے۔ کلمات کی اس گروپنگ یا تقسیم کو اقسام کلمہ یا اجزائے کلام (Parts of speech) کہتے ہیں۔ مختلف زبانوں کی گرامر لکھنے والے اس زبان کے الفاظ کی مختلف طریقوں پر تقسیم کرتے ہیں۔ مثلاً عربی اردو اور فارسی میں یہ تقسیم سہ گانہ ہے۔ یعنی ہر کلمہ اسم، فعل یا حرف ہوتا ہے۔ انگریزی میں "Parts of speech" آٹھ ہیں۔ بہر حال ایک بات قطعی ہے کہ "اسم" اور "فعل"

ہر زبان میں سب سے بڑے اور مستقل اجزائے کلام ہیں۔ باقی اجزاء کو بعض انہیں میں سے کسی کا حصہ قرار دیتے ہیں اور بعض الگ قسم شمار کرتے ہیں۔ مثلاً اردو، عربی اور فارسی ضمیر (Pronoun) اور صفت (Adjective) کو اسم ہی شمار کیا جاتا ہے مگر انگریزی میں "Pronoun" اور "Adjective" الگ الگ اجزائے کلام شمار ہوتے ہیں۔

0:6 درسی طریقے سے کسی زبان کو سیکھنے کے لیے اس کے الفاظ کو درست طریقے پر استعمال کرنا ہی اصل مسئلہ ہوتا ہے اور اس سلسلہ میں فعل اور اسم کے درست استعمال کو خاص اہمیت حاصل ہے، کیوں کہ دنیا کہ ہر زبان میں سب سے زیادہ استعمال ہونے والے الفاظ یہی ہیں۔ اسی لیے ہر زبان میں فعل کے استعمال کو درست کرنے کے لیے فعل کی گردانیں، صیغے، مختلف "زمانوں" میں اسی کی صورتیں، مصدر اور مضارع وغیرہ یاد کیے جاتے ہیں۔ مثلاً فارسی میں فعل کے درست استعمال کے لیے مصدر اور مضارع معلوم ہونے چاہئیں اور گردان بھی یاد ہونی چاہئے۔ انگریزی میں Verb کی تین شکلیں اور مختلف Tenses کے رٹے اور یاد کرنے پر طلبہ کئی برس محنت کرتے ہیں۔ گرامر کا وہ حصہ جو فعل کی درست بناوٹ اور عبارت میں اس کے درست استعمال سے بحث کرتا ہے۔ "علم الصرف" کہلاتا ہے جبکہ اسم کے درست استعمال کی بحث "علم النحو" کا ایک اہم جزو ہے۔

0:7 ہمارے دینی مدارس میں عربی تعلیم کی ابتداء بالعموم فعل کی بحث سے ہوتی ہے جس کے اپنے کچھ فوائد ہیں لیکن ہم اپنے اسباق کی ابتداء اسم کی بحث سے کریں گے۔ اس کے جواز میں یہ بھی کہا جاسکتا ہے کہ اللہ تعالیٰ نے بھی حضرت آدم علیہ السلام کو سب سے پہلے اشیاء کے اسماء کی تعلیم دی تھی۔ اس کے علاوہ ندوۃ العلماء میں اس مسئلہ پر کافی تحقیق اور تجربات کیے گئے ہیں اور یہ نتیجہ سامنے آیا ہے کہ اسم کی بحث سے تعلیم کا آغاز کرنے سے نسبتاً بہتر نتائج حاصل کیے جاسکتے ہیں۔ جب کہ فعل کی تعلیم سے آغاز کی مثال بقول مولانا مناظر احسن گیلانی صاحب ایسی ہے جیسے طالب علم کو کنویں سے ڈول کھینچنے کی مشق کرائی جائے خواہ پانی نکلے یا نہ نکلے۔ یعنی طالب علم فعل کی گردانیں رٹتا رہتا ہے لیکن اسے نہ تو اس مشقت کا کوئی مقصد نظر آتا ہے اور نہ یہ احساس ہوتا ہے کہ وہ ایک نئی زبان سیکھ رہا ہے۔ برخلاف اس کے اسم کی بحث

سے تعلیم کا آغاز کرنے سے ابتداء ہی سے طالب علم کی دلچسپی قائم ہو جاتی ہے اور برقرار رہتی ہے۔ رفع، نصب، جر کی شناخت اور مشق، مرکبات کے قواعد اور جملہ اسمیہ سیکھتے ہوئے طالب علم کو اپنی محنت بامقصد نظر آتی ہے۔ چند دنوں کے بعد ہی وہ چھوٹے چھوٹے اسمیہ جملے بنا سکتا ہے اور عربی زبان کی سب سے بڑی خصوصیت اعراب یعنی "الفاظ میں حرکات کی تبدیلی کا معانی پر اثر" سمجھنے لگتا ہے۔ ہر نئے سبق کی تکمیل پر اسے کچھ سیکھنے اور حاصل کرنے کا احساس ہوتا رہتا ہے۔ یہی کیفیت اس کی دلچسپی کو برقرار رکھنے کا باعث بنتی ہے۔ گذشتہ چند برسوں میں قرآن اکیڈمی لاہور میں اسی ترتیب تدریس کو اختیار کر کے بہتر نتائج حاصل کیے گئے ہیں۔

0:8 اسم کے استعمال کو درست کرنے کے لیے کسی زبان کے واحد جمع، مذکر مؤنث، معرفہ نکرہ اور اسم کی مختلف حالتوں کے قواعد جاننا ضروری ہیں۔ مثلاً غیر حقیقی مؤنث کا قاعدہ ہر زبان میں یکساں نہیں ہے۔ جہاز اور چاند کو اردو میں مذکر مگر انگریزی میں مؤنث بولا جاتا ہے۔ سورج اور خرگوش کو عربی میں مؤنث مگر اردو میں مذکر بولتے ہیں۔ اس لیے ضروری ہے کہ فعل کے درست استعمال کے ساتھ اسم کو بھی ٹھیک طرح استعمال کیا جائے۔ اسم کے درست استعمال کے لیے ہر زبان میں عموماً اور عربی میں خصوصاً اسم کا چار پہلوؤں سے جائزہ لے کر اسے قواعد کے مطابق استعمال کرنا ضروری ہے۔ اس صورت میں اسم کے استعمال میں غلطی نہیں ہوگی۔ وہ چار پہلو ہیں: (i) حالت (ii) جنس (iii) عدد (iv) وسعت جنہیں ہم انگریزی میں علی الترتیب Gender، Case، Number اور Kind کہتے ہیں۔ عبارت میں استعمال ہوتے وقت از روئے قواعد زبان، ہر اسم کی ایک خاص حالت، جنس، عدد اور وسعت مطلوب ہوتی ہے۔ انہی چار پہلوؤں کے بارے میں بات کرتے ہوئے ہم اپنے اسباق کا آغاز اسم کی حالت کے بیان سے کرتے ہیں۔ لیکن اس سے قبل اسم، فعل اور حرف کی تعریف (Definition) کو دہراینا مفید ہو گا۔

اسم:

اسم اس لفظ یا کلمہ کو کہتے ہیں جس سے کسی چیز، جگہ یا آدمی کا نام یا اس کی صفت ظاہر ہو۔ مثلاً رَجُلٌ (مرد)، حَامِدٌ (خاص نام)، طَيِّبٌ (اچھا) اس کے علاوہ ایسا لفظ یا کلمہ بھی اسم ہوتا ہے جس کے معنی میں کوئی کام کرنے کا مفہوم ہو لیکن اس میں تینوں زمانوں میں سے کوئی زمانہ نہ پایا جاتا ہو۔ جیسے ضَرَبَ (مارنا)، ذَهَبَ (جانا)، شَرِبَ (پینا)۔ یہ بات یاد کر لیں کہ ایسے اسماء کو مصدر کہتے ہیں اور مصدر اسم ہی ہوتا ہے۔

فعل:

فعل وہ کلمہ ہے جس سے کسی کام کا کرنا یا ہونا ظاہر ہو اور اس میں تینوں زمانوں ماضی، حال، مستقبل میں سے کوئی زمانہ بھی پایا جائے۔ مثلاً ضَرَبَ (اس نے مارا)، ذَهَبَ (وہ گیا)، يَشْرِبُ (وہ پیتا ہے یا پیے گا)۔

حرف:

وہ لفظ یا کلمہ ہے جو اپنے معنی واضح کرنے کے لیے کسی دوسرے کلمہ کا محتاج ہو یعنی کسی اسم یا فعل سے ملے بغیر اس کے معنی واضح نہ ہوں۔ مثلاً مِنْ کے معنی ہیں "سے" لیکن اس سے کوئی بات واضح نہیں ہوتی۔ جب ہم کہتے ہیں مِنَ الْمَسْجِدِ یعنی مسجد سے، تو بات واضح ہو گئی۔ اِسَى طَرَحَ عَلَيَّ (پر)۔ عَلَيَّ الْفَتْرَسِ (گھوڑے پر)۔ اِلَى (تک)۔ اِلَى السُّوقِ (بازار تک یا بازار کی طرف)۔

اسم کی حالت (Case)

2:1 کسی بھی زبان میں کوئی اسم جب گفتگو یا تحریر میں استعمال ہوتا ہے تو وہ تین حالتوں میں سے کسی ایک میں ہی استعمال ہوتا ہے۔ چوتھی حالت کوئی نہیں ہو سکتی۔ یا تو وہ اس عبارت میں فاعل کے طور پر مذکور ہو گا۔ یعنی حالتِ فاعلی میں ہو گا۔ یا پھر حالتِ مفعولی میں ہو گا اور یا کسی دوسرے اسم وغیرہ کی اضافت اور تعلق سے مذکور ہو گا۔ اس حالت کو حالتِ اضافی کہتے ہیں۔ دورانِ استعمال اسم کی حالت کو انگریزی میں Case کہتے ہیں۔ انگریزی میں بھی Case تین ہی ہوتے ہیں جو Nominative یا Objective یا Possessive کہلاتے ہیں۔ عربی میں بھی اسم کے استعمال کی یہی تین حالتیں ہوتی ہیں۔ انہیں حالتِ رفع، حالتِ نصب اور حالتِ جریا مختصر ارفع، نصب اور جر کہتے ہیں۔ خیال رہے کہ جو اسم حالتِ رفع میں ہو اسے مرفوع، جو حالتِ نصب میں ہو اسے منصوب اور جو حالتِ جر میں ہو اسے مجرد کہتے ہیں۔ اس طرح اردو اور انگریزی گرامر کی مدد سے عربی گرامر میں اسم کی حالت کو آسانی سمجھا جاسکتا ہے صرف اصطلاحی ناموں کا فرق ہے۔ ضرورت ہے کہ ہم عربی کی اصطلاحات کو مندرجہ ذیل نقشہ سے سمجھ کر یاد کر لیں:

Possessive Case	Objective Case	Nominative Case	انگریزی
جَرٌّ	نَصْبٌ	رَفْعٌ	عربی
حالتِ اضافی	حالتِ مفعولی	حالتِ فاعلی	اردو

2:2 مختلف حالتوں میں استعمال ہوتے وقت بعض زبانوں کے اسماء میں کچھ تبدیلی واقع ہوتی ہے جب کہ بعض زبانوں میں یہ تبدیلی نہیں ہوتی۔ مثلاً انگریزی میں ہم کہتے ہیں:

- 1) A boy came
- 2) I saw a boy

3) A boy's book

مذکورہ تینوں جملوں میں لفظ Boy علی الترتیب فاعلی، مفعولی اور اضافی حالت میں استعمال ہوا ہے مگر اس کی شکل میں کوئی تبدیلی نہیں ہوئی۔ لیکن انہیں جملوں میں لفظ Boy کی جگہ اگر ہم ضمیریں (Pronouns) استعمال کریں تو ان میں تبدیلی ہوگی۔ اب ہم کہیں گے:

1) He came

2) I saw him

3) His book

اسی طرح اردو میں بھی ضمیریں تو مختلف حالتوں میں بدلتی ہیں۔ مثلاً "وہ" سے "اس" اور "میں" سے "مجھ" اور "میرا" ہو جاتا ہے۔ مگر اسم میں بہت کم تبدیلی ہوتی ہے۔ مثلاً ہم کہتے ہیں:

(1) لڑکا آیا

(2) میں نے لڑکے کو دیکھا

(3) لڑکے کی کتاب

یہاں حالتِ فاعلی میں لفظ "لڑکا" استعمال ہوا ہے۔ جبکہ حالتِ مفعولی اور اضافی میں وہ "لڑکے" میں تبدیل ہو گیا۔ اگر ہم کہیں "لڑکا کی کتاب" تو یہ غلط ہوگا۔ واضح رہے کہ اردو میں بھی صرف "الف" یا "ہ" پر ختم ہونے والے بعض اسماء میں یہ تبدیلی ہوتی ہے۔ ورنہ عام اسماء میں یہ تبدیلی نہیں ہوتی۔ مثلاً "عورت آئی، میں نے عورت کو دیکھا اور عورت کی کتاب" یہاں تینوں حالتوں میں لفظ عورت میں کوئی تبدیلی نہیں ہوئی۔

2:3 اب ذرا غور سے سنیے کہ عربی زبان کی یہ عجیب خصوصیت ہے کہ اس کے اسی پچاسی فیصد (85-80) اسماء ایسے ہیں جو رفع، نصب، جر تینوں حالتوں میں ایک مختلف شکل اختیار کر لیتے ہیں۔ ایسے اسماء کو معرب کہا جاتا ہے۔ گویا جو بات انگریزی اور اردو کی ضمیروں میں ہے وہ عربی زبان کے معرب اسماء میں پائی جاتی ہے۔

2:4 اس بات سے آپ کے ذہن میں شاید یہ بات آئے کہ اس طرح تو عربی بڑی مشکل زبان ہوگی جس میں ہر اسم کے لیے ایک کے بجائے تین اسم یعنی تین لفظ یاد کرنا پڑیں گے مگر اس وہم کی بنا پر گھبرانے کی ضرورت نہیں ہے۔ حقیقت یہ ہے کہ ایک اسم کے لیے ایک ہی لفظ یاد کرنا ہوتا ہے۔ عربی زبان کے اسماء میں استعمال کرتے وقت حالت کے لحاظ سے جو تبدیلی آتی ہے وہ لفظ کے صرف "آخری حصے" میں واقع ہوتی ہے۔ مثلاً کوئی اسم اگر پانچ حرفوں کا ہے تو پہلے چار حرفوں میں کوئی تبدیلی نہیں ہوگی بلکہ صرف آخری یعنی پانچویں حرف کے پڑھنے کا طریقہ بدل جائے گا۔ اسی طرح کوئی اسم اگر تین حرفوں کا ہے تو پہلے دو حرفوں میں کوئی تبدیلی نہیں ہوگی۔ صرف آخری یعنی تیسرے حرف کے پڑھنے کا طریقہ بدلے گا۔ مثلاً حالتِ فاعلی، مفعولی اور اضافی میں لفظ لڑکا کی عربی علی الترتیب "وَلَدًا، وَاوَدًا اور وَاوَدًا" ہوگی۔

2:5 لفظ کے آخری حصے کی اس تبدیلی کو ہی عربی میں "اِعراب" کہتے ہیں۔ چونکہ یہ اعراب اکثر حرکات (زیر۔ زبر۔ پیش) وغیرہ کی تبدیلی سے ظاہر کیا جاتا ہے اس لیے عام طور پر حرکات لگانے کو بھی غلطی سے اعراب کہہ دیتے ہیں۔ اس کے لیے عربی میں صحیح لفظ "شکل" ہے اور جس عبارت پر تمام حرکات لگائی گئی ہوں اسے "مشکول عبارت" کہا جاتا ہے۔ اعراب کا مطلب تو لفظ کے آخری حصے کی حرکت (زبر زیر پیش) کو قواعد کے مطابق درست پڑھنا یا لکھنا ہے۔ یاد رہے کسی اسم کی حالت سے مراد اس کی اعرابی حالت ہی ہوتی ہے جو تین ہی ہوتی ہیں یعنی رفع، نصب، جر اور ہر اسم عبارت میں استعمال ہوتے وقت مرفوع، منصوب یا مجرور ہوتا ہے۔

چند معرب اسماء کی گردان مع معانی

حالتِ رفع	معنی	حالتِ نصب	حالتِ جر
مُحَمَّدٌ	نام ہے	مُحَمَّدًا	مُحَمَّدٍ
رَسُولٌ	رسول	رَسُولًا	رَسُولٍ
شَيْءٌ	چیز	شَيْئًا	شَيْءٍ

اِيَّةٌ	اِيَّةٌ	نَشَانِي	اِيَّةٌ
جَنَّةٌ	جَنَّةٌ	بَاغٌ	جَنَّةٌ
شَهْوَةٌ	شَهْوَةٌ	خَوَاهِشٌ	شَهْوَةٌ
بِنْتٌ	بِنْتًا	لُرْكِي	بِنْتٌ
سَمَاءٌ	سَمَاءٌ	آسْمَانٌ	سَمَاءٌ
سُوءٌ	سُوءًا	بِرَائِي	سُوءٌ

2:6 اُمید ہے کہ مندرجہ بالا مثالوں میں آپ نے یہ بات نوٹ کر لی ہوگی کہ:

(i) جس اسم پر حالتِ نصب میں دوزبر آتے ہیں، اس کے آخر میں ایک الف بڑھا دیا جاتا ہے مثلاً مُحَمَّدٌ سے مُحَمَّدٌ لکھنا غلط ہے بلکہ مُحَمَّدًا لکھا جائے گا۔ اسی طرح كِتَابٌ سے كِتَابًا، رَسُوْلٌ سے رَسُوْلًا وغیرہ۔

(ii) اس قاعدہ کے دو استثنیٰ ہیں۔ اول یہ کہ جس لفظ کا آخری حرف گولہ یعنی تائے مربوطہ ہو اس پر دوزبر لکھتے وقت الف کا اضافہ نہیں ہوگا مثلاً جَنَّتًا لکھنا غلط ہے، اسے جَنَّةٌ لکھا جائے گا۔ اسی طرح اِيَّةٌ سے اِيَّةٌ وغیرہ۔ دیکھئے! بِنْتٌ کا لفظ گولہ پر نہیں بلکہ لمبی (تائے مبسوطہ) پر ختم ہو رہا ہے۔ اس لیے اس پر استثنیٰ کا اطلاق نہیں ہوا اور حالتِ نصب میں اس پر دوزبر لکھتے وقت الف کا اضافہ کیا گیا۔

(iii) دوسرا استثنیٰ یہ ہے کہ جو لفظ الف کے ساتھ ہمزہ پر ختم ہو اس کے آخر میں بھی الف کا اضافہ نہیں ہوگا مثلاً سَمَاءٌ سے سَمَاءٌ۔ دیکھئے شَيْءٌ کا لفظ بھی ہمزہ پر ختم ہو رہا ہے لیکن اس سے قبل الف نہیں بلکہ "ی" ہے اس لیے اس پر دوزبر لگاتے وقت الف کا اضافہ کیا گیا ہے یعنی شَيْءٌ سے شَيْئًا۔

2:7 عربی کے باقی پندرہ بیس فیصد اسماء جو معرب نہیں ہیں، ان میں سے زیادہ تر ایسے ہوتے ہیں جن کا آخری حرف تینوں حالتوں میں نہیں بدلتا بلکہ وہ صرف دو شکلیں اختیار کرتے ہیں یعنی حالتِ رفع میں ان کی شکل الگ ہوتی ہے لیکن نصب اور جر دونوں حالتوں میں ان کی

شکل ایک جیسی رہتی ہے۔ ایسے اسماء کو عربی قواعد میں "غیر منصرف" کہا جاتا ہے۔ اسم غیر منصرف کے آخری حرف کی تبدیلی کی چند مثالیں مندرجہ ذیل ہیں:

چند غیر منصرف اسماء کی گردان مع معانی

حالتِ رفع	معنی	حالتِ نصب	حالتِ جر
إِبْرَاهِيمُ	مرد کا نام	إِبْرَاهِيمَ	إِبْرَاهِيمَ
مَكَّةُ	شہر کا نام	مَكَّةَ	مَكَّةَ
مَرِيَمَ	عورت کا نام	مَرِيَمَ	مَرِيَمَ
إِسْرَائِيلُ	حضرت یعقوبؑ کا لقب	إِسْرَائِيلَ	إِسْرَائِيلَ
أَحْمَرُ	سرخ	أَحْمَرَ	أَحْمَرَ
أَسْوَدُ	سیاہ	أَسْوَدَ	أَسْوَدَ

2:8 امید ہے کہ مندرجہ بالا مثالوں میں آپ نے یہ بات نوٹ کر لی ہوگی کہ:

(i) غیر منصرف اسماء کی نصب اور جر ایک ہی شکل میں آتی ہے۔ مثلاً اِبْرَاهِيمُ حالتِ رفع سے حالتِ نصب میں اِبْرَاهِيمَ ہو گیا لیکن حالتِ جر میں اِبْرَاهِيمَ نہیں ہوا بلکہ اِبْرَاهِيمَ ہی رہا۔ اسی طرح باقی اسماء کی بھی نصب اور جر میں ایک ہی شکل ہے۔ یہ بالکل ایسے ہیں جیسے اردو میں حالتِ فاعلی میں لڑکا استعمال ہوتا ہے جو حالتِ مفعولی میں لڑکے ہو جاتا ہے لیکن حالتِ اضافی میں بھی لڑکے ہی رہتا ہے۔

(ii) غیر منصرف اسماء کے آخری حرف پر حالتِ رفع میں ایک پیش (-) اور نصب اور جر دونوں حالتوں میں صرف ایک زبر (-) آتی ہے۔ لہذا ایک زبر (-) لکھتے وقت الف کا اضافہ نہیں ہوتا۔ یہ قاعدہ صرف دو زبر (-أ) کے لیے مخصوص ہے۔ یاد رکھئے کہ اسم غیر منصرف کے آخر پر تنوین کبھی نہیں آتی۔

2:9 آپ سوچ رہے ہوں گے ہمیں کیسے معلوم ہو گا کہ فلاں اسم معرب ہے یا غیر منصرف! تو اس کی حقیقت تو یہ ہے کہ غیر منصرف اسماء کو پہچاننے کے کچھ قواعد ہیں لیکن فی الحال ہمارا طریقہ کار یہ ہو گا کہ ذخیرہ الفاظ میں ہم غیر منصرف اسماء کی نشاندہی ان کے آگے لفظ (غ) بنا کر کر دیا کریں گے۔ گویا سر دست آپ کو جن اسماء کے متعلق بتا دیا جائے انہیں غیر منصرف سمجھئے، ان پر کبھی توین نہ ڈالئے اور ان کی رفع، نصب، جر (-)، (-)، (-) کے ساتھ لکھئے۔ نیز یہ بھی نوٹ کر لیں کہ عربی میں عورتوں، شہروں اور ملکوں کے نام عام طور پر غیر منصرف ہوتے ہیں۔

2:10 عربی زبان کے کچھ گئے چنے اسماء ایسے بھی ہوتے ہیں جو رفع، نصب، جرتینوں حالتوں میں کوئی تبدیلی قبول نہیں کرتے اور تینوں حالتوں میں ایک جیسے رہتے ہیں۔ ایسے اسماء کو مَبْنِیٰ کہتے ہیں۔ ان کا کوئی قاعدہ نہیں ہے۔ اس سلسلہ میں بھی ہمارا طریقہ کار یہ ہو گا کہ ذخیرہ الفاظ میں ان کے آگے (م) بنا کر ہم نشاندہی کریں گے کہ یہ الفاظ مبنی ہیں۔ ان کی چند مثالیں مندرجہ ذیل ہیں:

چند مبنی اسماء کی گردان مع معانی

حالتِ رفع	معنی	حالتِ نصب	حالتِ جر
هَذَا	یہ (مذکر)	هَذَا	هَذَا
الَّذِي	جو کہ (مذکر)	الَّذِي	الَّذِي
تِلْكَ	وہ (مؤنث)	تِلْكَ	تِلْكَ

مشق نمبر - 1

مندرجہ ذیل اسماء سے اسم کی گردان کریں۔ ان میں سے جو اسماء غیر منصرف ہیں ان کے آگے (غ) اور جو مبنی ہیں ان کے آگے (م) بنا دیا گیا ہے تاکہ انہیں ذہن نشین کر لیں اور گردان اس کے مطابق کریں۔ ساتھ ہی الفاظ کے معنی بھی یاد کریں۔

الفاظ	معنی	الفاظ	معنی
ثَوَابٌ	اجر۔ ثواب	مَسَاجِدُ (غ)	مسجد کی جمع
نَفْسٌ	جان	مَكْتَبٌ	ڈیسک۔ کتاب رکھنے کی جگہ
عِمْرَانُ (غ)	ایک نام	هُؤُلَاءِ (م)	یہ لوگ
سَيِّئَةٌ	برائی	جِدَارٌ	دیوار
مُسْلِمٌ	مسلمان	يُوسُفُ (غ)	ایک نام
الَّتِي (م)	جو کہ (مؤنث)	شَمْسٌ	سورج
مَاءٌ	پانی	مَدِينَةٌ	شہر
بَابٌ	دروازہ	كُرْسِيٌّ	کرسی
مِرْوَحَةٌ	پنکھا	ثَمَرٌ	پھل

جنس (Gender)

3:1 عبارت میں درست طریقے پر استعمال کرنے کے لیے کسی اسم کو جن چار پہلوؤں سے دیکھا جانا ضروری ہے۔ ان میں سے پہلی چیز اسم کی حالت (یا اعرابی حالت) ہے۔ اس پر پچھلے سبق میں کچھ بات ہو چکی ہے۔ اسم کی بحث میں دوسرا اہم پہلو "جنس" کا ہے۔ جنس کے لحاظ سے عربی زبان میں (بلکہ عموماً ہر زبان میں) اسم کی دو ہی صورتیں ہو سکتی ہیں۔ وہ یا مذکر ہوگا، یعنی عبارت میں اس کا ذکر ایسے ہوگا جیسے کسی نر (Male) کا ذکر ہو رہا ہے اور یا مؤنث کے طور پر استعمال ہوگا۔ ہر زبان میں الفاظ کے مذکر و مؤنث کے استعمال کے قواعد یکساں نہیں ہیں۔ کسی زبان میں ایک لفظ مذکر بولا جاتا ہے تو دوسری میں مؤنث ہو سکتا ہے۔ مثلاً انگریزی میں جہاز (Ship) اور چاند مؤنث استعمال ہوتے ہیں مگر اردو میں مذکر۔ لہذا کسی بھی زبان کو سیکھنے کے لیے اس زبان کے اسماء کی تذکیر و تانیث یعنی مذکر یا مؤنث کی طرح استعمال کرنے کا علم ہونا ضروری ہے۔

3:2 عربی اسماء پر غور کرنے سے علماء نچونے یہ دیکھا کہ یہاں مذکر اسم کے لیے تو کوئی خاص علامت نہیں مگر مؤنث اسماء معلوم کرنے کی کچھ علامات ضرور ہیں جنہیں علامات تانیث کہتے ہیں۔ لہذا عربی سیکھنے والوں کو چاہئے کہ وہ کسی اسم کے استعمال میں اس کی جنس کو متعین کرنے کے لیے علامات تانیث کے لحاظ سے اس کو دیکھیں، اگر اس میں تانیث کی کوئی بات پائی جاتی ہے تو وہ اسم مؤنث شمار ہوگا ورنہ اسے مذکر ہی سمجھا جائے گا۔ کسی اسم میں تانیث کی شناخت کے حسب ذیل طریقے ہیں۔

3:3 پہلا طریقہ یہ ہے کہ لفظ کے معنی پر غور کریں۔ اگر وہ کسی حقیقی مؤنث کے لیے ہے یعنی اس کے مقابلہ پر مذکر (یا نر) جوڑا بھی ہوتا ہے جیسے امْرَأَةٌ (عورت) کے مقابلہ پر رَجُلٌ (مرد)، اُمٌّ (ماں) کے مقابلہ پر اَبٌ (باپ) وغیرہ، تو وہ لازماً مؤنث ہوگا۔ ایسے اسماء کو "مؤنث حقیقی" کہتے ہیں۔ دوسرا طریقہ یہ ہے کہ لفظ کو دیکھیں کہ اس میں تانیث کی کوئی علامت موجود ہے؟ یہ علامات تین ہیں اور ان میں سے ہر ایک اسم کے آخری حصہ میں آتی

ہے۔ علامات یہ ہیں "ة"، "اء"، "ی" یعنی کوئی اسم اگر ان میں سے کسی ایک کے ساتھ ختم ہوتا نظر آئے تو اسے مؤنث سمجھا جائے گا۔ ایسے اسماء کو "مؤنث قیاسی" کہتے ہیں۔

3:4 یہ بات سمجھ لیجئے کہ جن الفاظ کے آخر میں گول ة آئی ہے عربی میں انہیں مؤنث مانا جاتا ہے۔ مثلاً جَنَّةٌ (باغ) یا صَلَوَةٌ (نماز) وغیرہ عربی میں مؤنث استعمال ہوتے ہیں۔ نیز اکثر الفاظ کو مؤنث بنانے کا طریقہ بھی یہی ہے کہ مذکر لفظ کے آخری حرف پر زبر لگا کر اس کے آگے گول ة کا اضافہ کر دیتے ہیں جیسے کَافِرٌ (کافر) سے کَافِرَةٌ (کافرہ)، حَسَبٌ (اچھا۔ خوبصورت) سے حَسَنَةٌ (اچھی۔ خوبصورت) وغیرہ۔ اس قاعدہ سے گنتی کے چند الفاظ مستثنیٰ ہیں مثلاً حَلِيفَةٌ (مسلمانوں کا حکمران)۔ عَلَامَةٌ (بہت بڑا عالم)۔ ان کے آخر میں گول ة ہے لیکن یہ مذکر استعمال ہوتے ہیں۔ دوسری علامت تانیث "اء" ہے جسے "الف ممدودہ" کہتے ہیں۔ جن اسماء کے آخر میں یہ علامت آتی ہے انہیں بھی مؤنث مانا جاتا ہے مثلاً حَصْرَاءُ (سرخ)، خَصْرَاءُ (سبز) وغیرہ۔ خیال رہے کہ الف ممدودہ پر ختم ہونے والے اسماء غیر منصرف ہوتے ہیں۔ یہی وجہ ہے کہ اس کے ہمزہ پر تنوین کے بجائے ایک پیش آتی ہے۔ تیسری علامت تانیث "ی" ہے جسے "الف مقصورہ" کہتے ہیں۔ جن اسماء کے آخر میں یہ علامت آتی ہے انہیں بھی مؤنث مانا جاتا ہے مثلاً عَظْمِيٌّ (عظیم)، كِبْرِيٌّ (بڑی) وغیرہ۔ خیال رہے کہ الف مقصورہ پر ختم ہونے والے اسماء رفع، نصب، جرتینوں حالتوں میں کوئی تبدیلی قبول نہیں کرتے۔ اس لیے مختلف اعرابی حالتوں میں ان کا استعمال بھی مبنی اسماء کی طرح ہوگا۔

3:5 بہت سے اسم ایسے ہوتے ہیں جو درحقیقت نہ تو مذکر ہوتے ہیں نہ مؤنث اور نہ ہی ان پر مؤنث کی کوئی علامت ہوتی ہے۔ ایسے اسماء کی جنس کا تعین اس بنیاد پر ہوتا ہے کہ اہل زبان انہیں کس طرح بولتے ہیں۔ جن اسماء کو اہل زبان مؤنث بولتے ہیں انہیں "مؤنثِ سماعی" کہتے ہیں اس لیے کہ ہم اہل زبان کو اسی طرح بولتے ہوئے سنتے ہیں۔ مثال کے طور پر سورج کو لے لیں۔ اب حقیقتاً سورج نہ تو مذکر ہے اور نہ ہی مؤنث۔ ہم نے اردو کے اہل زبان کو اسے مذکر بولتے ہوئے سنا ہے اس لیے اردو میں سورج مذکر ہے۔ جبکہ عربی کے اہل زبان شَمْسٌ (سورج) کو مؤنث بولتے ہیں اس لیے عربی میں شَمْسٌ مؤنثِ سماعی ہے۔ اس کی ایک

دلچسپ مثال یہ ہے کہ دہلی والے دہی کو کھٹا کہتے ہیں جبکہ لکھنؤ والے اسے کھٹی کہتے ہیں۔ اس لیے لکھنؤ والوں کے لیے دہی موٹھِ سماعی ہے۔ اب ذیل میں چند الفاظ دیئے جا رہے ہیں جو عربی میں موٹھ بولے جاتے ہیں۔ آپ ان کے معنی یاد کر لیں اور یہ بھی یاد رکھیں کہ یہ موٹھِ سماعی ہیں:

سورج	شَمْسٌ	آسمان	سَمَاءٌ	زمین	أَرْضٌ
گھر	دَارٌ	ہوا	رِيحٌ	لڑائی	حَرْبٌ
راستہ	سَبِيلٌ	جان	نَفْسٌ	آگ	نَارٌ

ان کے علاوہ ملکوں کے نام، جہنم کے تمام نام، رنگوں کے نام، شرابوں کے نام، حروفِ تہجی بھی موٹھِ سماعی میں شمار ہوتے ہیں جیسے مِصْرٌ، اَلشَّامُ، جَهَنَّمٌ وغیرہ۔ نیز انسانی بدن کے ایسے اعضاء جو جوڑے جوڑے ہوتے ہیں، وہ بھی اکثر و بیشتر موٹھِ سماعی ہیں مثلاً يَدٌ (ہاتھ)، رِجْلٌ (پاؤں)، اُذُنٌ (کان)، سَاقٌ (پنڈلی)۔

3:6 گذشتہ سبق میں ہم نے اسم کی گردان کی تھی تو حالت کے لحاظ سے ایک لفظ کی تین شکلیں بنی تھیں لیکن اب مذکر کی تین شکلیں ہوں گی اور موٹھ کی بھی تین۔ اس طرح ایک لفظ کی اب چھ شکلیں ہوں گی۔ البتہ موٹھِ سماعی کی تین ہی شکلیں ہوں گی کیوں کہ ان کا مذکر نہیں ہو گا۔ اس کی مثالیں مندرجہ ذیل ہیں:

حالتِ رفع	حالتِ نصب	حالتِ جر
كَافِرٌ	كَافِرًا	كَافِرٍ
كَافِرَةٌ	كَافِرَةً	كَافِرَةٍ
حَسَنٌ	حَسَنًا	حَسَنِ
حَسَنَةٌ	حَسَنَةً	حَسَنَةٍ
نَفْسٌ	نَفْسًا	نَفْسٍ
موٹھ (سماعی)		

مشق نمبر - 2

مندرجہ ذیل الفاظ کے معنی یاد کریں اور اسم کی گردان کریں۔ موثثِ حقیقی میں مذکر و موثثِ دونوں الفاظ ساتھ دیئے گئے ہیں۔ جو اسماءِ موثثِ سماعی ہیں ان کے آگے (س) بنا دیا گیا ہے۔ باقی الفاظ کے موثث آپ کو خود بنانے ہیں۔ الفاظ کو اوپر سے نیچے پڑھیں:

اَحٌ	بھائی	هٰذِهِ (م)	یہ (موثث)
اُحْتٌ	بہن	حُلُوٌ	میٹھا
فَاسِقٌ	بدکار	جِيْدٌ	عمدہ
قَبِيْحٌ	برا۔ بد صورت	جَهَنَّمُ (غ۔ س)	دوزخ
دَارٌ (س)	گھر	عَرِيْسٌ	دولہا
كَبِيْرٌ	بڑا	عَرْوَسٌ	دلہن
صَغِيْرٌ	چھوٹا	شَدِيْدٌ	سخت
هٰذَا (م)	یہ (مذکر)	سُوْقٌ (س)	بازار
صَادِقٌ	سچا	قَصِيْرٌ	کوتاہ
كَاذِبٌ	جھوٹا	بَاكِسْتَانُ (غ۔ س)	پاکستان
مُطَبَّنٌ	اطمینان والا	عَيْنٌ (س)	آنکھ، چشمہ / کنواں
الَّذِي (م)	جو کہ (مذکر)	نَجَاةٌ	بڑھئی
الَّتِي (م)	جو کہ (موثث)	خَبَاةٌ	نانبائی
طَوِيْلٌ	لمبا	خِيَاطٌ	درزی

عدد (Number)

4:1 دوسری زبانوں میں عدد یعنی تعداد کے لحاظ سے اسم کی دو ہی قسمیں ہوتی ہیں۔ ایک کے لیے واحد یا مفرد اور دو یا دو سے زیادہ کے لیے جمع۔ لیکن عربی میں جمع تین سے شروع ہوتی ہے۔ اور دو کے لیے الگ اسم اور فعل استعمال ہوتے ہیں۔ اس دو کے صیغہ کو تثنیہ کہتے ہیں۔ اس طرح عربی میں عدد کے لحاظ سے اسم کی تین قسمیں ہیں واحد، تثنیہ اور جمع۔ کسی اسم کو واحد سے تثنیہ یا جمع بنانے کے لیے کچھ قاعدے ہیں جن کا اس سبق میں ہم مطالعہ کریں گے۔

4:2 **واحد سے تثنیہ بنانے کا قاعدہ** اس سلسلے میں پہلی بات یہ ذہن نشین کر لیں کہ اسم خواہ مذکر ہو یا مؤنث دونوں کے تثنیہ بنانے کا ایک ہی قاعدہ ہے اور وہ قاعدہ یہ ہے کہ حالتِ رفع میں واحد اسم کے آخری حرف پر زبر (-) لگا کر اس کے آگے الف اور نونِ مکسورہ یعنی (-ان) کا اضافہ کر دیتے ہیں۔ مثلاً مُسْلِمٌ سے مُسْلِمَانِ، مُسْلِمَةٌ سے مُسْلِمَاتَانِ۔ جب کہ حالتِ نصب اور جر میں واحد اسم کے آخری حرف پر زبر (-) لگا کر اس کے آگے یائے ساکن اور نونِ مکسورہ یعنی (-ین) کا اضافہ کرتے ہیں جیسے مُسْلِمٌ سے مُسْلِمَيْنِ، مُسْلِمَةٌ سے مُسْلِمَتَيْنِ۔

اس کی چند مثالیں مندرجہ ذیل ہیں:

واحد	تثنیہ		
	رفع	نصب	جر
	-ان	-ین	-ین
كِتَابٌ	كِتَابَانِ	كِتَابَيْنِ	كِتَابَيْنِ
جَنَّةٌ	جَنَّتَانِ	جَنَّتَيْنِ	جَنَّتَيْنِ
مُسْلِمٌ	مُسْلِمَانِ	مُسْلِمَيْنِ	مُسْلِمَيْنِ
مُسْلِمَةٌ	مُسْلِمَاتَانِ	مُسْلِمَتَيْنِ	مُسْلِمَتَيْنِ

4:3 جمع کی قسمیں عربی زبان میں جمع دو طرح کی ہوتی ہے جمع سالم اور جمع مکسر۔ جمع سالم میں واحد لفظ جوں کا توں موجود رہتا ہے اور اس کے آخر پر کچھ حروف کا اضافہ کر کے جمع بنا لیتے ہیں۔ جس طرح انگریزی میں واحد لفظ کے آخر میں s یا es بڑھا کر جمع بناتے ہیں۔ مگر جس طرح انگریزی میں تمام اسماء کی جمع اس قاعدے کے مطابق نہیں بنتی بلکہ کچھ کی مختلف بھی ہوتی ہے۔ مثلاً His کی جمع Their ہے اسی طرح عربی میں بھی تمام اسماء کی جمع سالم نہیں بنتی بلکہ کچھ اسماء کی جمع اس طرح آتی ہے کہ یا تو واحد لفظ کے حروف تتر بتر ہو جاتے ہیں یا بالکل تبدیل ہو جاتے ہیں۔ مثلاً عَبْدٌ (غلام۔ بندہ) کی جمع عَبَادٌ اور اِمْرَأَةٌ کی جمع نِسَاءٌ ہے۔ ان کو جمع مکسر کہتے ہیں۔ مکسر کے معنی ہیں "توڑا ہوا" کیوں کہ اس میں واحد لفظ کے حروف کی ترتیب ٹوٹ جاتی ہے۔ اس لیے انہیں جمع مکسر کہتے ہیں۔ اب ہم جمع سالم بنانے کا قاعدہ سمجھتے ہیں لیکن پہلے یہ بات ذہن نشین کر لیں کہ واحد سے متشبیہ بنانے کا قاعدہ مذکر اور مؤنث، دونوں کے لیے ایک ہی ہے لیکن واحد سے جمع سالم بنانے کا قاعدہ مذکر کے لیے الگ ہے اور مؤنث کے لیے الگ۔

4:4 جمع مذکر سالم بنانے کا قاعدہ حالت رفع میں واحد اسم کے آخری حرف پر ایک پیش (-) لگا کر اس کے آگے واو ساکن اور نون مفتوحہ یعنی (- وَن) کا اضافہ کر دیتے ہیں۔ مثلاً مُسْلِمٌ سے مُسْلِمُونَ۔ جب کہ حالت نصب اور جر میں واحد اسم کے آخری حرف پر زیر (-) لگا کر اس کے آگے یاے ساکن اور نون مفتوحہ یعنی (- يِن) کا اضافہ کرتے ہیں۔ جیسے مُسْلِمٌ سے مُسْلِمِينَ۔ اس کی چند مثالیں مندرجہ ذیل ہیں:

واحد	جمع مذکر سالم		
	رفع - وَن	نصب - يِن	جر - يِن
مُسْلِمٌ	مُسْلِمُونَ	مُسْلِمِينَ	مُسْلِمِينَ
نَجَّارٌ	نَجَّارُونَ	نَجَّارِينَ	نَجَّارِينَ
حَيَّاطٌ	حَيَّاطُونَ	حَيَّاطِينَ	حَيَّاطِينَ
فَاسِقٌ	فَاسِقُونَ	فَاسِقِينَ	فَاسِقِينَ

4:5 جمع مؤنث سالم بنانے کا قاعدہ حالتِ رفع میں اسم کے آگے (اِث) کا اضافہ کرتے ہیں جبکہ حالتِ نصب اور جر میں (اِث) کا اضافہ کرتے ہیں۔ اگر واحد مؤنث اسم کے آخر پر تائے مربوط ہو تو اسے گرا کر پھر اِث یا ات کا اضافہ کیا جاتا ہے۔ جیسے مُسَلِّمَةٌ سے مُسَلِّمَاتٌ اور مُسَلِّمَاتٍ۔ اس کی چند مثالیں مندرجہ ذیل ہیں:

واحد		جمع مؤنث سالم	
رفع	نصب	جر	
اِث	اِث	اِث	
مُسَلِّمَاتٌ	مُسَلِّمَاتٍ	مُسَلِّمَاتٍ	
نَجَّارَاتٌ	نَجَّارَاتٍ	نَجَّارَاتٍ	
فَاسِقَاتٌ	فَاسِقَاتٍ	فَاسِقَاتٍ	

4:6 جمع مکسر جمع مکسر بنانے کا کوئی قاعدہ نہیں ہے۔ انہیں یاد کرنا ہوتا ہے۔ اس لیے اب ذخیرۃ الفاظ میں ہم واحد کے سامنے ان کی جمع مکسر لکھ دیا کریں گے تاکہ آپ انہیں یاد کر لیں۔ جمع مکسر زیادہ تر مُعْرَب ہوتی ہیں لیکن کچھ غیر منصرف بھی ہوتی ہیں۔ ان کی سادہ سی پہچان یہ ہے کہ آخری حرف پر اگر دو پیش (-) ہوں تو انہیں مُعْرَب سمجھیں اور اگر ایک پیش ہو تو انہیں غیر منصرف سمجھیں۔

4:7 صورت اعراب اس سبق کی مشق شروع کرنے سے پہلے مناسب ہو گا کہ اب تک اعراب یعنی اسم کے آخری حصہ کی تبدیلی کی جو پانچ شکلیں ہم پڑھ چکے ہیں انہیں یکجا کر کے دوبارہ ذہن نشین کر لیں۔

کس قسم کے اسماء اس صورت میں آتے ہیں	صورتِ اعراب			
	جر	نصب	رفع	
معرب۔ واحد اور جمع مکسر	ـِ	ـَ	ـُ	1
غیر منصرف۔ واحد اور جمع مکسر	ـِ	ـَ	ـُ	2
تشنیہ	ـِیْنَ	ـَیْنَ	ـُیْنَ	3
جمع مذکر سالم	ـِیْنَ	ـَیْنَ	ـُیْنَ	4
جمع مؤنث سالم	ـَاتِ	ـَاتِ	ـَاتِ	5

مذکورہ بالا نقشہ میں پہلی دو صورتِ اعراب کو "اعراب بالحراکة" کہتے ہیں۔ اس لیے کہ یہ تبدیلی زبر، زیر، پیش یعنی حرکات کی تبدیلی سے ہوتی ہے۔ جب کہ آخری تین صورتِ اعراب کو "اعراب بالحواف" کہتے ہیں۔

4:8 گذشتہ سبق میں ہم نے اسم کی گردان کی، تو ایک لفظ کی چھ شکلیں بنی تھیں۔ لیکن اب ہم نے واحد، تشنیہ اور جمع بھی بنانا ہے اس لیے ایک لفظ کی اب اٹھارہ شکلیں ہوں گی۔ البتہ مذکر غیر حقیقی کا مؤنث نہیں آئے گا اور مؤنث غیر حقیقی کا مذکر نہیں آئے گا، اس لیے ان کی نو نو شکلیں ہوں گی۔ مثال کے طور پر ہم ایک لفظ مُسَلِّمٌ لیتے ہیں۔ اس کا مؤنث بھی بنانا ہے۔ اس لیے اس کی اٹھارہ شکلیں بنائیں گے۔ دوسرا لفظ کِتَابٌ لیتے ہیں۔ یہ مذکر غیر حقیقی ہے۔ اس کا مؤنث نہیں آئے گا۔ اس لیے اس کی نو شکلیں ہوں گی اور اس کی جمع مکسر کُتُبٌ آتی ہے۔ تیسرا لفظ جَنَّةٌ لیتے ہیں۔ یہ مؤنث غیر حقیقی ہے۔ اس کا مذکر نہیں آئے گا۔ اس لیے اس کی بھی نو شکلیں ہوں گی۔ تینوں الفاظ کے اسم کی گردان مندرجہ ذیل ہے:

حالتِ رفع	حالتِ نصب	حالتِ جر		
واحد	مُسْلِمٌ	مُسْلِمًا	مُسْلِمٍ	مذکر
ثنیہ	مُسْلِمَانِ	مُسْلِمَيْنِ	مُسْلِمَيْنِ	
جمع	مُسْلِمُونَ	مُسْلِمِينَ	مُسْلِمِينَ	
واحد	مُسْلِمَةٌ	مُسْلِمَةً	مُسْلِمَةٍ	مؤنث
ثنیہ	مُسْلِمَتَانِ	مُسْلِمَتَيْنِ	مُسْلِمَتَيْنِ	
جمع	مُسْلِمَاتٌ	مُسْلِمَاتٍ	مُسْلِمَاتٍ	
واحد	كِتَابٌ	كِتَابًا	كِتَابٍ	مذکر غیر حقیقی
ثنیہ	كِتَابَانِ	كِتَابَيْنِ	كِتَابَيْنِ	
جمع	كُتُبٌ	كُتُبًا	كُتُبٍ	
واحد	جَنَّةٌ	جَنَّةً	جَنَّةٍ	مؤنث غیر حقیقی
ثنیہ	جَنَّتَانِ	جَنَّتَيْنِ	جَنَّتَيْنِ	
جمع	جَنَّاتٌ	جَنَّاتٍ	جَنَّاتٍ	

مشق نمبر - 3 (الف)

مندرجہ ذیل الفاظ کے مؤنث بنائیں اور اسم کی گردان کریں۔

- | | | | |
|-------|----------|------|----------|
| (i) | مُؤْمِنٌ | (ii) | مُشْرِكٌ |
| (iii) | صَادِقٌ | (iv) | كَاذِبٌ |
| (v) | جَاهِلٌ | (vi) | عَالِمٌ |

مشق نمبر - 3 (ب)

مندرجہ ذیل الفاظ مذکر غیر حقیقی ہیں۔ ان کے معنی اور جمع مکسر یاد کر لیں پھر اسم کی گردان کریں۔

بیتچ	(ج مَقَاعِدُ)	مَقْعَدٌ	مسجد	(ج مَسَاجِدُ)	مَسْجِدٌ
سر	(ج رُؤُوسُ)	رَأْسٌ	گناہ	(ج ذُنُوبٌ)	ذَنْبٌ
دوست	(ج أَوْلِيَاءُ)	وَلِيٌّ	نہر	(ج أَنْهَارٌ)	نَهْرٌ
سبق	(ج دُرُوسٌ)	دَرْسٌ	دل	(ج قُلُوبٌ)	قَلْبٌ

مشق نمبر - 3 (ج)

مندرجہ ذیل الفاظ مؤنث غیر حقیقی ہیں۔ ان کے معنی یاد کریں۔ جن کے آگے جمع مکسر دی گئی ہے ان کے علاوہ باقی الفاظ کی جمع سالم بنے گی۔ پھر تمام اسماء کی گردان کریں۔

پاؤں	(ج أَرْجُلٌ)	رِجْلٌ	کان	(ج اِذَانٌ)	أُذُنٌ
واضح دلیل - کھلی نشانی		بَيِّنَةٌ	نشانی		آيَةٌ
موٹر		سَيَّارَةٌ	برائی		سَيِّئَةٌ
جان	(ج أَنْفُسٌ)	نَفْسٌ	بازار	(ج أَسْوَاقٌ)	سُوقٌ

اسم بلحاظ وسعت (Kind)

5:1 وسعت کے لحاظ سے اسم دو طرح کا ہوتا ہے۔ (i) اسم نکرہ (Common noun) اور (ii) اسم معرفہ (Proper noun)۔ اسم نکرہ ایسے اسم کو کہتے ہیں جو کسی عام چیز پر بولا جائے۔ جیسے اردو میں ہم کہتے ہیں "ایک لڑکا آیا ہے"۔ اب یہاں اسم "لڑکا" نکرہ ہے۔ اردو میں اسم نکرہ کی کچھ علامتیں ہیں مثلاً "ایک"۔ "کوئی"۔ "کچھ"۔ "بعض"۔ "چند" وغیرہ۔ اس کے برعکس انگریزی میں لفظ "The" معرفہ کی علامت ہے۔ چنانچہ انگریزی میں "Boy" اسم نکرہ ہے اور اس کا مطلب ہے "کوئی لڑکا" جبکہ "The Boy" اسم معرفہ ہے اور اس کا مطلب ہے "لڑکا" یعنی ایسا مخصوص لڑکا جو بات کرنے والوں کے ذہن میں موجود ہے یا گفتگو کے دوران جس کا ذکر آچکا ہے۔

5:2 عربی میں اسم نکرہ کی علامت یہ ہے کہ اسم نکرہ کے آخری حرف پر بالعموم تنوین آتی ہے۔ مثلاً "Man" یا "کوئی مرد" کا عربی ترجمہ ہوگا "رَجُلٌ"، "رَجُلًا" یا "رَجُلٍ" اور اسم معرفہ کی ایک عام علامت یہ ہے کہ اس کے شروع میں لام تعریف یعنی "ال" کا اضافہ کرتے ہیں اور آخری حرف سے تنوین ختم کر دیتے ہیں۔ مثلاً "The Man" یا "مرد" کا عربی ترجمہ ہوگا "الرَّجُلُ"، "الرَّجُلِ" یا "الرَّجُلِ"۔

5:3 اسم نکرہ کی کئی قسمیں ہیں لیکن فی الحال آپ کو تمام اقسام یاد کرنے کی ضرورت نہیں ہے۔ اس سلسلہ میں دو اصول یاد کر لیں۔ اول یہ کہ جو بھی اسم معرفہ نہیں ہوگا اسے نکرہ مانا جائے گا۔ دوم یہ کہ اسم نکرہ کے آخر میں عام طور پر تنوین آتی ہے۔ گنتی کے صرف چند الفاظ اس سے مستثنیٰ ہیں۔ کچھ نام ایسے ہیں جو کسی کے نام ہونے کی وجہ سے معرفہ ہوتے ہیں لیکن ان کے آخر میں تنوین بھی آجاتی ہے۔ جیسے مُحَمَّدٌ، ذَيْنٌ وغیرہ اور ان کے درمیان تمیز کرنے میں کوئی دقت نہیں ہوتی۔ اس کے علاوہ اسم نکرہ کی صرف دو قسمیں جو زیادہ استعمال ہوتی ہیں انہیں ذہن نشین کر لیں۔ ایک قسم "اسم ذات" ہے جو کسی جاندار یا

بے جان چیز کی جنس کا نام ہو جیسے اِنْسَانُ (انسان)، فَرَسٌ (گھوڑا) یا حَبْرٌ (پتھر) وغیرہ۔
 دوسری قسم "اسم صفت" ہے جو کسی چیز کی کوئی صفت ظاہر کرے۔ جیسے حَسَنٌ (اچھا۔
 خوبصورت)، طَيِّبٌ (اچھا۔ پاک) یا سَهْلٌ (آسان وغیرہ)
 5:4 فی الحال اسم معرفہ کی پانچ قسمیں ذہن نشین کر لیں:

(i) **اسم علم**: یعنی وہ الفاظ جو کسی اسم ذات کی پہچان کے لیے اس کے نام کے طور پر استعمال ہوتے ہیں۔ جیسے ایک انسان کی پہچان کے لیے حامد۔ ایک شہر کی پہچان کے لیے بُغْدَادٌ وغیرہ۔

(ii) **اسم ضمیر**: یعنی وہ الفاظ جو کسی نام کی جگہ استعمال ہوتے ہیں جیسے اردو میں ہم اس طرح نہیں کہتے کہ حامد کالج سے آیا اور حامد بہت خوش تھا، بلکہ یوں کہتے ہیں کہ حامد کالج سے آیا اور وہ بہت خوش تھا۔ یہاں لفظ "وہ" اسم ضمیر ہے۔ یہ حامد کے لیے استعمال ہوا ہے اس لیے معرفہ ہے۔ یہی وجہ ہے کہ تمام ضمیریں معرفہ ہوتی ہیں۔ عربی میں اس کی مثالیں یہ ہیں۔ هُوَ (وہ)، اَنْتَ (تو)، اَنَا (میں) وغیرہ۔

(iii) **اسم اشارہ**۔ یعنی وہ الفاظ جو کسی چیز کی طرف اشارہ کرنے کے لیے استعمال ہوتے ہیں جیسے هٰذَا (یہ۔ مذکر) ذٰلِكَ (وہ۔ مذکر)۔ ذہن میں یہ بات واضح کر لیں کہ جب کسی چیز کی طرف اشارہ کر دیا جاتا ہے تو وہ کوئی عام چیز نہیں رہتی بلکہ خاص ہو جاتی ہے۔ یہی وجہ ہے کہ تمام اسمائے اشارہ معرفہ ہیں۔

(iv) **اسم موصول**۔ وہ اسم جو اگلی بات کو پچھلی بات سے ملانے کے لیے استعمال ہوتے ہیں جیسے الَّذِي (جو کہ۔ مذکر) اَلَّتِي (جو کہ۔ مؤنث)۔ اسمائے موصولہ بھی معرفہ ہوتے ہیں۔

(v) **معرف باللام**۔ یعنی لام سے معرفہ بنایا ہوا۔ جب کسی نکرہ اسم کو معرفہ کے طور پر استعمال کرنا ہوتا ہے تو عربی میں اس سے پہلے "الف لام (ال)" لگا دیتے ہیں اور اس میں شامل "ل" کو لام تعریف کہتے ہیں جیسے فَرَسٌ کے معنی ہیں کوئی گھوڑا لیکن اَلْفَرَسُ کے معنی ہیں مخصوص گھوڑا، اَلرَّجُلُ (مخصوص مرد)۔

5:5 کسی نکرہ کو معرفہ بنانے کے لیے جب اس پر لام تعریف داخل کرتے ہیں تو پھر اُس لفظ کے استعمال میں چند قواعد کا خیال کرنا ہوتا ہے۔ فی الحال ان میں سے دو قواعد آپ ذہن نشین کر لیں۔ باقی قواعد ان شاء اللہ آئندہ اسباق میں بتائے جائیں گے۔

پہلا قاعدہ: جب کسی اسم نکرہ پر لام تعریف داخل ہو گا تو وہ اس کی تنوین کو ساقط کر دے گا جیسے حالت نکرہ میں رَجُلٌ، فَرَسٌ وغیرہ کے آخری حرف پر تنوین ہے لیکن جب ان کو معرفہ بناتے ہیں تو یہ اَلرَّجُلُ، اَلْفَرَسُ ہو جاتے ہیں۔ اب ان کے آخری حرف پر تنوین ختم ہو گئی اور صرف ایک پیش رہ گیا۔ یہ بہت پکا قاعدہ ہے۔ اس لیے اس بات کو خوب اچھی طرح یاد کر لیں کہ معرف باللام پر تنوین کبھی نہیں آئے گی۔

دوسرا قاعدہ: آپ نے نوٹ کیا ہو گا کہ بعض الفاظ میں لام تعریف کے ہمزہ کو لام پر جزم دے کر پڑھتے ہیں جیسے اَلْقَمَرُ جبکہ بعض الفاظ میں لام کو نظر انداز کر کے ہمزہ کو براہ راست اگلے حرف پر تشدید دے کر ملاتے ہیں جیسے اَلشَّمْسُ۔ تو اب سمجھ لیجئے کچھ حروف ایسے ہیں جن سے شروع ہونے والے الفاظ پر جب لام تعریف داخل ہو گا تو اَلْقَمَرُ کے قاعدہ کا اطلاق ہو گا۔ اس لیے ایسے حروف کو حروف قمری کہتے ہیں جن حروف کے شروع ہونے والے الفاظ پر اَلشَّمْسُ کے قاعدہ کا اطلاق ہوتا ہے انہیں حروف شمسی کہتے ہیں۔ آپ کو یاد کرنا ہو گا کہ کون سے حروف شمسی اور کون سے قمری ہیں اور اس کی ترکیب بہت آسان ہے۔ ایک کاغذ پر عربی کے حروف تہجی لکھ لیں۔ پھر ذ سے ط تک تمام حروف Underline کر لیں۔ ان سے قبل کے دو حروف ت ت اور بعد کے دو حروف ل ن کو بھی انڈر لائن کر لیں۔ یہ سب حروف شمسی ہیں۔ باقی تمام حروف قمری ☆ ہیں۔

یہ بات ذہن نشین کر لیں کہ مذکورہ بالا قاعدہ حقیقتاً عربی گرامر کا نہیں بلکہ عربی تجوید کا قاعدہ ہے لیکن عربی زبان کو درست طریقہ پر بولنے اور لکھنے کے لیے اس کا علم بھی ضروری ہے۔

☆ "خوف حق اک عجب غم ہے"۔ اس جملہ میں آنے والے تمام حروف قمری ہیں۔ ان کے علاوہ دیگر حروف شمسی ہیں۔

5:6 پیراگراف 2:9 (یعنی سبق نمبر 2 کے نویں پیراگراف) میں ہم پڑھ آئے ہیں کہ غیر منصرف اسماء حالتِ جری میں زیر قبول نہیں کرتے۔ جیسے مَسَاجِدُ حالتِ نصبی میں مَسَاجِدُ ہو جائے گا لیکن حالتِ جری میں مَسَاجِدِ نہیں ہو گا بلکہ مَسَاجِدُ ہی رہے گا۔ اس قاعدے کے دو استثنیٰ ہیں۔ اول یہ کہ غیر منصرف اسم جب معرف باللام ہوتا ہے تو حالتِ جری میں زیر قبول کر لیتا ہے جیسے اَلْمَسَاجِدُ سے حالتِ نصبی میں اَلْمَسَاجِدُ ہو گا اور حالتِ جری میں اَلْمَسَاجِدِ ہو جائے گا۔ دوسرا استثناء ان شاء اللہ ہم آئندہ اسباق میں پڑھیں گے۔

مشق نمبر - 4

مشق نمبر 3 (الف) میں جتنے الفاظ دیئے گئے ہیں ان کی اب 36 شکلیں بنائیں۔ یعنی 18 شکلیں نکرہ کی اور 18 شکلیں معرفہ کی۔ اس کے علاوہ مشق نمبر 3 (ب) اور (ج) میں دیئے گئے الفاظ کی معرفہ اور نکرہ کی جتنی شکلیں بن سکتی ہیں ان کے اسم کی گردان کریں۔

مرکبات (Compounds)

6:1 پیراگراف 1:8 میں ہم نے پڑھا تھا کہ اسم کے درست استعمال کے لیے چار پہلوؤں سے اس کا جائزہ لے کر اسے قواعد کے مطابق استعمال کرنا ہوتا ہے۔ چنانچہ گذشتہ اسباق میں ہم نے سمجھ لیا کہ اسم کے مذکورہ چار پہلو کیا ہیں اور اس سلسلہ میں کچھ مشق بھی کر لی۔ اب تک ہماری تمام مشقیں مفرد الفاظ پر مشتمل تھیں۔ یہی مفرد الفاظ جب دو یا دو سے زیادہ تعداد میں باہم ملتے ہیں تو با معنی مرکبات اور جملے وجود میں آتے ہیں۔ ہمارے اگلے اسباق انہیں کے متعلق ہوں گے۔ اس سبق میں ہم دو الفاظ کو ملا کر لکھنے کی کچھ مشق کریں گے۔

6:2 آگے بڑھنے سے پہلے مناسب ہے کہ ہم ایک ضروری بات ذہن نشین کر لیں۔ "مفرد" کی اصطلاح دو مفہوم میں استعمال ہوتی ہے۔ جب کسی اسم کے عدد کے پہلو پر بات ہو رہی ہو تو جمع اور تثنیہ کے مقابلہ میں واحد لفظ کو بھی مفرد کہتے ہیں لیکن اس کے لیے زیادہ تر واحد کی اصطلاح ہی مستعمل ہے۔ دوسری طرف کسی مرکب یا جملہ میں استعمال شدہ متعدد الفاظ میں سے کسی تنہا لفظ کی بات ہو تو اسے بھی "مفرد" کہتے ہیں اور یہاں پر ہم نے مفرد کا لفظ اسی مفہوم میں استعمال کیا ہے۔ اب دو مفرد الفاظ کو ملا کر لکھنے کی مشق کرنے سے پہلے مناسب ہو گا کہ ہم مرکبات اور ان کی اقسام کے متعلق کچھ باتیں سمجھ لیں۔

6:3 دو یا دو سے زیادہ مفرد الفاظ کے آپس کے تعلق کو ترکیب کہتے ہیں اور ان کے مجموعے کو مرکب۔ جیسے سمندر مفرد لفظ ہے اور گہرا بھی مفرد لفظ ہے۔ جب ان دونوں الفاظ کو ملایا جاتا ہے تو ایک مرکب بن جاتا ہے "گہرا سمندر"۔ چنانچہ دو یا دو سے زیادہ الفاظ پر مشتمل با معنی مجموعے کو مرکب کہا جاتا ہے اور یہ ابتداءً دو قسموں میں تقسیم ہوتا ہے، مرکب ناقص اور جملہ۔

6:4 مرکب ناقص ایسا مرکب ہے جس کے سننے سے نہ کوئی خبر معلوم ہونے کوئی حکم سمجھا جائے اور نہ کسی خواہش کا اظہار ہو بلکہ بات ادھوری رہے جیسے ایک سخت عذاب، اللہ کا

رسول وغیرہ۔ مرکب ناقص کی کئی اقسام ہیں جیسے مرکبِ عطفی، مرکبِ توصیفی، مرکبِ اضافی، مرکبِ جاری، مرکبِ اشاری، مرکبِ عددی وغیرہ۔ آئندہ اسباق میں ان شاء اللہ ہم ان کی تفصیلات اور قواعد کا مطالعہ کریں گے۔

6:5 جب دو یا دو سے زائد الفاظ کے مرکب سے کوئی خبر معلوم ہو یا کوئی حکم سامنے آئے یا کسی خواہش کا اظہار ہو تو ایسے مرکب کو جملہ کہتے ہیں۔ جیسے "مسجد کشادہ ہے"۔ اس میں مسجد سے متعلق خبر معلوم ہوئی کہ وہ کشادہ ہے۔ یا "کتاب پکڑ" اس میں کتاب پکڑنے کا حکم سامنے آیا۔ اسی طرح "اے ہمارے رب ہماری مغفرت فرمادے" اس میں خواہش کا اظہار ہے۔ یہ تمام جملے ہیں۔ جملے دو قسم کے ہوتے ہیں جملہ اسمیہ اور جملہ فعلیہ۔ عربی میں ان کی شناخت بہت آسان ہے۔ جس جملہ کی ابتداء کسی اسم سے ہو رہی ہو اسے جملہ اسمیہ کہتے ہیں اور جس جملہ کی ابتداء کسی فعل سے ہو رہی ہو اسے جملہ فعلیہ کہتے ہیں۔ گرامر کی اصطلاح میں جملہ کو مرکبِ تام بھی کہتے ہیں۔

6:6 **مرکبِ عطفی**: یہ ایسا مرکب ہے جس میں دو مفرد اسماء کے درمیان حرفِ عطف آتا ہے۔ اس سبق میں ہم دو حروفِ عطف پڑھیں گے یعنی وَ (اور) اور اَوْ (یا)۔ شَمْسٌ وَ قَمَرٌ (ایک سورج اور ایک چاند) اور دَاؤُاْ مَسْجِدٌ (ایک گھر یا ایک مسجد) مرکبِ عطفی کی مثالیں ہیں۔

6:7 **یرملون کا قاعدہ**: یہ قاعدہ اصلاً تو تجوید کا ہے لیکن مرکبات کو صحیح طریقہ سے لکھنے اور پڑھنے کے لیے گرامر کے طلباء کے لیے بھی اس کا علم ضروری ہے۔ پہلے آپ ان دو مرکبات پر غور کریں۔ (i) اِبْرَاهِيْمُ وَاِسْمَاعِيْلُ (ابراہیم اور اسماعیل) (ii) شَاكِرٌ وَّعَادِلٌ (ایک شکر کرنے والا اور ایک عدل کرنے والا)۔ دیکھئے پہلے مرکب میں ابراہیم کی میم کو و کے ساتھ مدغم نہیں کیا گیا لہذا دونوں لفظ الگ الگ پڑھے جا رہے ہیں۔ دوسرے مرکب میں شَاكِرٌ کی را کو و کے ساتھ مدغم کر دیا گیا ہے، اسی لیے و پر تشدید ہے اور دونوں لفظ ملا کر پڑھے جائیں گے۔ اب سوال پیدا ہوتا ہے کہ وہ کیا قاعدہ ہے جس کے تحت کچھ الفاظ ما قبل سے ملا کر پڑھے جاتے ہیں اور کچھ الگ الگ۔ یاد کر لیجئے کہ جو الفاظ ر، ل، م، ن، و یا ی سے

شروع ہوتے ہیں انہیں ماقبل سے ملا کر پڑھا جاتا ہے بشرطیکہ ماقبل نون ساکن یا نون تنوین ہو۔ ان حروفِ تہجی کو یاد رکھنے کے لیے ان کی ترتیب بدل کر ایک لفظ "یرملون" بنا لیا گیا ہے اور مذکورہ بالا قاعدہ کو یرملون کا قاعدہ کہا جاتا ہے۔ یہ تجوید میں ادغام کا ایک قاعدہ ہے۔ مرکبِ عطفی کی مشق کرتے وقت اس قاعدہ کا بھی لحاظ رکھیں۔

6:8 ہمزۃ الوصل کا قاعدہ: ہمزۃ الوصل کے قاعدے کو سمجھنے کے لیے پہلے ان دو مرکبات پر غور کریں۔ **صَادِقٌ وَحَسَنٌ** (ایک سچا اور ایک خوبصورت) **الْصَادِقُ وَالْحَسَنُ** (سچا اور خوبصورت) پہلے مرکب میں **وَ** الگ پڑھا جا رہا ہے اور **حَسَنٌ** الگ لیکن دوسرے مرکب میں **وَ** کو آگے **الْحَسَنُ** سے ملا کر پڑھا گیا ہے۔ اس کی وجہ یہ ہے کہ جس لفظ پر لام تعریف لگا ہو وہ اپنے سے پہلے لفظ سے ملا کر پڑھا جاتا ہے۔ اور اس صورت میں لام تعریف کا ہمزہ (جسے عام طور پر ہم الف کہتے ہیں) لکھنے میں تو موجود رہتا ہے لیکن تلفظ میں گر جاتا ہے۔ یہی وجہ ہے کہ اس پر سے زبر کی حرکت ہٹا دی جاتی ہے۔ چنانچہ **وَالْحَسَنُ** لکھنا اور پڑھنا غلط ہو گا بلکہ یہ **وَالْحَسَنُ** لکھا اور پڑھا جائے گا۔ اب یہ بھی یاد کر لیں کہ جو ہمزہ پہلے لفظ سے ملانے کی وجہ سے تلفظ میں گر جاتا ہے اسے "ہمزۃ الوصل" کہتے ہیں۔ چنانچہ لام تعریف کے ہمزہ کے علاوہ **ابْنٌ** (بیٹا)، **امْرَأَةٌ** (عورت) اور **اسْمٌ** (نام) کے ہمزے بھی ہمزۃ الوصل ہیں۔

6:9 ساکن حرف کو آگے ملانے کا قاعدہ: اسی سلسلے میں ایک اور اصول سمجھنے کے لیے دو اور مرکبات پر غور کریں۔ **صَادِقٌ اَوْ كَاذِبٌ** (ایک سچا یا ایک جھوٹا)، **الْصَادِقُ اَوْ الْكَاذِبُ** (سچا یا جھوٹا)۔ پہلے مرکب میں **اَوْ** (یا) کو آگے ملانا ضروری نہیں تھا اس لیے وہ اپنی اصلی حالت پر ہے اور **اَوْ** کی جزم برقرار ہے۔ لیکن دوسرے مرکب میں اسے آگے ملانا ضروری تھا کیوں کہ اگلے لفظ **الْكَاذِبُ** پر لام تعریف لگا ہوا ہے، اس لیے **اَوْ** کے **اَوْ** کی جزم کی جگہ زیر آگئی۔ اس کا قاعدہ یہ ہے کہ ہمزۃ الوصل سے پہلے لفظ کا آخری حرف اگر ساکن ہو تو اسے عموماً زبردے کر آگے ملاتے ہیں۔ لفظ **مِنْ** (سے) اسے قاعدے سے مستثنیٰ ہے۔ اس کی نون کو زبردے کر آگے ملاتے ہیں۔ جیسے **مِنَ الْمَسْجِدِ** (مسجد سے)۔

مشق نمبر - 5

ذیل میں دیئے گئے الفاظ کے معنی یاد کریں اور ان کے نیچے دی ہوئی عبارت کا عربی سے اردو اور اردو سے عربی ترجمہ کریں:

دودھ	لَبَنٌ	روٹی	خُبْزٌ
گھوڑا	فَرَسٌ	اونٹ	جَمَلٌ
خوشبو	طِيبٌ	سبق	دَرَسٌ
آسان	سَهْلٌ	چاند	قَمَرٌ
دیوار	جِدَارٌ	دشوار	صَعْبٌ

اردو میں ترجمہ کریں

1. خُبْزٌ وَ مَاءٌ
2. اَلْخُبْزُ وَ الْمَاءُ
3. لَبَنٌ اَوْ مَاءٌ
4. اَلْحَسَنُ اَوْ الْقَبِيْحُ
5. جَاهِلٌ وَ عَالِمٌ
6. اَلْجَاهِلُ اَوْ الْعَالِمُ
7. اَلْجَاهِلُ وَ الظَّالِمُ
8. اَلْعَادِلُ اَوْ الظَّالِمُ
9. كِتَابٌ اَوْ دَرَسٌ
10. الْمَاءُ وَ الطِّيبُ

عربی میں ترجمہ کریں

1. ایک گھر اور ایک بازار
2. گھر اور بازار
3. ایک گھر یا ایک بازار
4. گھر یا بازار
5. جنت یا دوزخ
6. آگ یا پانی
7. آگ اور پانی
8. چاند اور سورج
9. سورج یا چاند
10. کچھ آسان اور کچھ دشوار
11. دشوار یا آسان
12. کوئی بڑھی یا کوئی درزی
13. درزی اور نانبائی
14. ایک اونٹ اور ایک گھوڑا
15. کتاب اور سبق
16. دیوار یا دروازہ

قرآنى مثالين

1. الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَنَاتِينَ وَالْقَنَاتِ وَالصَّادِقِينَ وَالصَّادِقَاتِ وَالصَّابِرِينَ وَالصَّابِرَاتِ وَالْخَشِيعِينَ وَالْخَشِيعَاتِ وَالْمُتَصَدِّقِينَ وَالْمُتَصَدِّقَاتِ وَالصَّالِحِينَ وَالصَّالِحَاتِ
2. الْأُولَى وَالْآخِرِ وَالظَّاهِرِ وَالْبَاطِنِ 3. ذَكَرًا أَوْ أُنْثَى 4. صَغِيرًا أَوْ كَبِيرًا
5. صِيَامٍ أَوْ صَدَقَةٍ أَوْ نُسُكٍ 6. هُودًا أَوْ نَصَارَى 7. أَلَدًّا أَوْ مَسْكِينًا
8. لَعِبٍ وَلَهُمْ وَزِينَةٌ 9. النَّاسِ وَالْحِجَارَةُ 10. غَنِيًّا أَوْ فَقِيرًا

مرکبِ توصیفی (حصہ اول)

(Adjective Compound-1)

7:1 گذشتہ سبق میں ہم نے مرکبات سمجھ لیے تھے اور یہ بھی دیکھ لیا تھا کہ ان کی ایک قسم "مرکبِ ناقص" کی پھر متعدد اقسام ہیں۔ اب اس سبق میں ہم نے مرکبِ ناقص کی ایک قسم مرکبِ توصیفی کا مطالعہ کرنا ہے اور اس کے چند قواعد سمجھ کر اس کی مشق کرنی ہے۔

7:2 مرکبِ توصیفی دو اسموں کا ایک ایسا مرکب ہے جس میں ایک اسم دوسرے اسم کی صفت بیان کرتا ہے مثلاً ہم کہتے ہیں "نیک مرد"۔ اس میں اسم "نیک" نے اسم "مرد" کی صفت بیان کی ہے۔ جس اسم کی صفت بیان کی جاتی ہے اسے موصوف کہتے ہیں۔ مذکورہ مثال میں "مرد" کی صفت بیان کی گئی ہے اس لیے وہ موصوف ہے۔ دوسرا اسم جو صفت بیان کرتا ہے اسے صفت کہتے ہیں۔ چنانچہ مذکورہ مثال میں "نیک" صفت ہے۔

7:3 انگریزی اور اردو میں مرکبِ توصیفی کا قاعدہ یہ ہے کہ ان میں صفت پہلے اور موصوف بعد میں آتا ہے۔ مثلاً ہم کہتے ہیں: "Good boy" "اچھا لڑکا" اس میں "Good" "اچھا" پہلے آیا ہے جو صفت ہے اور "Boy" "لڑکا" بعد میں آیا ہے جو کہ موصوف ہے۔ عربی کے مرکبِ توصیفی میں معاملہ اس کے برعکس ہوتا ہے یعنی موصوف پہلے آتا ہے اور صفت بعد میں۔ اس لیے ترجمہ کرتے وقت اس کا لحاظ رکھنا پڑتا ہے۔ چنانچہ جب ہم "اچھا لڑکا" کا عربی میں ترجمہ کریں گے تو چونکہ عربی میں موصوف پہلے آتا ہے اس لیے پہلے "لڑکا" کا ترجمہ ہو گا جو کہ "الْوَلَدُ" ہو گا اور صفت "اچھا" کا بعد میں ترجمہ ہو گا جو "الْحَسَنُ" ہو گا۔ ان دونوں الفاظ کو جب ملا کر لکھا جائے گا تو یہ "الْوَلَدُ الْحَسَنُ" ہو گا۔ آپ نے نوٹ کر لیا ہو گا کہ ملا کر لکھنے سے الْحَسَنُ کے ہمزہ سے زبر ہٹ گئی۔ اس کی وجہ ہم گزشتہ سبق کے پیرا گراف 6:8 میں بیان کر چکے ہیں۔

7:4 عربی میں مرکبِ توصیفی کا ایک اہم قاعدہ یہ ہے کہ اسم کے چاروں پہلوؤں کے لحاظ سے صفت ہمیشہ موصوف کے مطابق ہوگی یعنی موصوف اگر حالتِ رفع میں ہے تو صفت بھی حالتِ رفع میں ہوگی۔ موصوف اگر مذکر ہے تو صفت بھی مذکر ہوگی۔ موصوف اگر واحد ہے تو صفت بھی واحد ہوگی اور موصوف اگر معرفہ ہے تو صفت بھی معرفہ ہوگی۔ اس بات کو مزید سمجھنے کے لیے گذشتہ پیرا گراف میں دی گئی مثال پر ایک بار پھر غور کریں۔ وہاں ہم نے "اچھا لڑکا" کا ترجمہ "الْوَلَدُ الْحَسَنُ" کیا تھا۔ اس میں موصوف "لڑکا" کے ساتھ "ایک" یا "کوئی" کی اضافت نہیں ہے اس لیے یہ معرفہ ہے۔ یہی وجہ ہے کہ اس کا ترجمہ وَكَلْدٌ کے بجائے الْوَلَدُ ہوگا۔ اب دیکھئے موصوف "الْوَلَدُ" حالتِ رفع میں ہے، مذکر ہے، واحد ہے اور معرفہ ہے۔ اس لیے اس کی صفت بھی چاروں پہلوؤں سے اس کے مطابق رکھی گئی ہے یعنی حالتِ رفع میں، واحد، مذکر اور معرفہ رکھی گئی ہے۔

7:5 ہم نے یرملون کا قاعدہ پیرا گراف 6:7 میں پڑھا تھا۔ اس کا اطلاق مرکبِ توصیفی میں بھی ہوتا ہے جب موصوف اور صفت نکرہ ہوتے ہیں۔ اگر صفت کا پہلا حرف یرملون میں سے ہو تو پھر موصوف اور صفت کے درمیان ادغام ہوتا ہے۔ جیسے رَجُلٌ رَجِيمٌ (ایک راحم ل مرد) اور مَسْجِدٌ وَّاسِعٌ (ایک کشادہ مسجد)

مشق نمبر - 6 (الف)

لفظ خَادِمٌ (خادم) کی 36 شکلوں میں ہر ایک کے ساتھ صفت صَالِحٌ (نیک) لگا کر 36 مرکبِ توصیفی بنائیں اور ہر ایک کا ترجمہ بھی لکھیں۔

مشق نمبر - 6 (ب)

ذیل میں دیئے گئے الفاظ کو اوپر سے نیچے پڑھیں تو دائیں طرف اسم ذات ہیں اور بائیں طرف اسم صفت ہیں۔ ہر اسم ذات کی جتنی شکلیں بن سکتی ہیں ان کے سامنے دی ہوئی صفت لگا کر اتنے ہی مرکبِ توصیفی بنائیں اور ہر ایک کا ترجمہ بھی لکھیں:

براء بصورت	قَبِيحٌ (ج قَبِيحٌ)	عورت	إِمْرَأَةٌ (ج نِسَاءٌ)
لمبا۔ طویل	طَوِيلٌ (ج طَوَائِلٌ)	مرد	رَجُلٌ (ج رِجَالٌ)
سخت۔ دشوار	صَعْبٌ (ج صِعَابٌ)	سبق	دَرَسٌ (ج دُرُوسٌ)

مشق نمبر - 6 (ج)

ذیل میں دیئے گئے الفاظ کے معنی یاد کریں اور ان کے نیچے دیئے ہوئے مرکبات کا عربی سے اردو اور اردو سے عربی ترجمہ کریں۔

انصاف کرنے والا	عَادِلٌ	بادشاہ	مَلِكٌ (ج مُلُوكٌ)
بزرگ۔ سخی	كَرِيمٌ	کامیابی	فَوْزٌ
شاندار۔ بزرگی والا	عَظِيمٌ	گوشت	لَحْمٌ
تازہ	طَرِيٌّ	فرشتہ	مَلَكٌ (ج مَلَائِكَةٌ)
واضح	مُبِينٌ	گناہ	إِثْمٌ
قلم	قَلَمٌ (ج أَقْلَامٌ)	اجرت۔ بدلہ	أَجْرٌ
تلخ۔ کڑوا	مُرٌّ	کشادہ	وَاسِعٌ
شفاعت۔ سفارش	شَفَاعَةٌ	کم	قَلِيلٌ
زیادہ	كَثِيرٌ	قیمت	ثَمَنٌ
بوجھ	حَبْلٌ	ہلکا	خَفِيفٌ
بھاری	ثَقِيلٌ	زندگی	حَيَاةٌ
اچھا۔ پاک	طَيِّبٌ	کھجور	تَنْبُرٌ

سیب	تُقَاہُ	انار	رُمَّانٌ
تمکین	مَالِحٌ يَامِدْحٌ	دروازہ	بَابٌ (رَجِ ابْوَابٍ)

اردو میں ترجمہ کریں

1. اللَّهُ الْعَظِيمُ
2. الرَّسُولُ الْكَرِيمُ
3. الصِّرَاطُ الْمُسْتَقِيمُ
4. صِرَاطٌ مُسْتَقِيمٌ
5. قَوْلٌ مَّعْرُوفٌ
6. لَحْمٌ طَرِيٌّ
7. الْكِتَابُ الْمُبِينُ
8. الْفَوْزُ الْكَبِيرُ
9. فَوْزٌ عَظِيمٌ
10. عَذَابٌ شَدِيدٌ
11. الشَّمْنُ الْقَلِيلُ
12. شَفَاعَةٌ سَيِّئَةٌ
13. ذَنْبٌ كَبِيرٌ
14. الصُّلْحُ الْحَبِيلُ
15. النَّفْسُ الْبَطِيئَةُ
16. الدَّارُ الْآخِرَةُ
17. جَنَّاتٍ وَسِعْتَانِ
18. الْمَوْمِنُونَ الْبُقُحُونَ
19. دُرِّسَانَ طَوِيلَانَ
20. الْآيَاتُ الْبَيِّنَاتُ

عربی میں ترجمہ کریں

1. ایک بزرگ رسول
2. بھلی بات
3. تازہ گوشت
4. ایک ہلکا بوجھ
5. شاندار کامیابی
6. زیادہ قیمت
7. ایک اچھی شفاعت
8. ایک واضح گناہ
9. ایک بڑا جادو
10. بڑا بدلہ

11. ایک شاندار بدلہ
12. مقدس زمین
13. ایک مطمئن دل
14. پاک زندگی
15. ایک کشادہ دروازہ
16. نیک عمل
17. کوئی دو کھلے راستے
18. دو بڑے گناہ
19. تھوڑے آدمی
20. کچھ اچھی سفارشیں کچھ بری سفارشیں

قرآنی مثالیں

1. شَجَرَةً مُّبَارَكَةً
2. عَيْنٌ جَارِيَةٌ
3. فَاحِشَةً مُّبِينَةً
4. أُمَّةً مُّسْلِمَةً
5. فَسَادٌ كَبِيرٌ
6. فَتْحٌ قَرِيبٌ
7. الْعَبَلُ الصَّالِحُ
8. الْحَجُّ الْأَكْبَرُ
9. عَبْدَيْنِ صَالِحَيْنِ
10. إِثْبَاعًا عَظِيمًا
11. رِجَالٌ مُّؤْمِنُونَ وَنِسَاءٌ مُّؤْمِنَاتٌ
12. شَيْءٌ عَجِيبٌ

مرکبِ توصیفی (حصہ دوم)

(Adjective Compound-2)

8:1 گذشتہ سبق میں ہم نے مرکبِ توصیفی کے چند قواعد سمجھے تھے اور ان کی مشق کی تھی۔ اب ہم نے مرکبِ توصیفی کے ایک مزید قاعدے کے ساتھ لامِ تعریف کا ایک قاعدہ سمجھنا ہے۔ پھر ان کا اطلاق کرتے ہوئے ہم مرکبِ توصیفی کی کچھ مزید مشقیں کریں گے۔

8:2 مرکبِ توصیفی کا ایک قاعدہ یہ ہے کہ موصوف اگر غیر عاقل کی جمع مکسر ہو تو اس کی صفت عام طور پر واحد مونث آتی ہے۔ یہاں یہ بات سمجھ لیں کہ انسان، جن اور فرشتے صرف تین مخلوقات عاقل ہیں۔ ان کے علاوہ باقی تمام مخلوقات غیر عاقل ہیں۔ چنانچہ قَلَمٌ غیر عاقل مخلوق ہے۔ اس کی جمع اَقْلَامٌ آتی ہے جو کہ جمع مکسر ہے۔ اس لیے اس کی صفت واحد مؤنث آئے گی۔ مثلاً "کچھ خوبصورت قلم" کا ترجمہ ہو گا اَقْلَامٌ جَبِيْلَةٌ۔

8:3 لامِ تعریف کا ایک قاعدہ یہ ہے کہ معرف باللام سے پہلے والے لفظ کے آخری حرف پر اگر تنوین ہو تو نونِ تنوین کو ظاہر کر کے آگے ملتے ہیں۔ جیسے اصل میں مرکبِ توصیفی تھا زَيْدٌ الْعَالِمُ (عالم زید)۔ جب زَيْدٌ کی نونِ تنوین کو ظاہر کریں گے تو یہ زَيْدُنُ الْعَالِمُ ہو جائے گا۔ اب اسے آگے ملانے کے لیے نون کی جزم ہٹا کر اسے زیر دے کر ملائیں۔ (دیکھیں پیرا گراف 6:9) تو یہ ہو جائے گا زَيْدٌ الْعَالِمُ۔ یاد رکھیں کہ نونِ تنوین باریک قلم سے لکھا جاتا ہے۔

مشق نمبر - 7 (الف)

(i) معرف باللام کے متعلق اب تک جتنے قواعد آپ کو بتائے گئے ہیں، ان سب کو یکجا کر کے لکھیں اور زبانی یاد کریں۔

(ii) مرکبِ توصیفی کے متعلق اب تک جتنے قواعد آپ کو بتائے گئے ہیں، ان سب کو یکجا کر کے لکھیں اور زبانی یاد کریں۔

مشق نمبر - 7 (ب)

مندرجہ ذیل مرکبات کا ترجمہ کریں۔

1. مُحَمَّدٌ الرَّسُولُ
2. تَفَاحٌ حُلُوٌّ وَرَمَانٌ مُرٌّ
3. قَضْرٌ عَظِيمٌ أَوْ بَيْتٌ صَغِيرٌ
4. الرَّجُلُ الصَّالِحُ أَوْ الْبَدِكُ الْعَادِلُ
5. الْكَبْرُ الْجَيِّدُ أَوْ الرَّدِيُّ
6. الْأَقْلَامُ الطَّوِيلَةُ وَالْقَصِيرَةُ
7. شَفَاعَةٌ حَسَنَةٌ أَوْ سَيِّئَةٌ
8. ثَمَرٌ حُلُوٌّ وَثَمَرٌ مُرٌّ
9. النَّفْسُ الْبُطِّيئَةُ وَالرَّاضِيَةُ
10. أَبْوَابٌ وَاسِعَةٌ أَوْ مُتَفَرِّقَةٌ
11. الْكَثِيرُ الْقَلِيلُ أَوْ الْكَثِيرُ

1. عالم محمود
2. ایک سچا بڑھئی اور ایک جھوٹا درزی
3. خوبصورت دلہا یا بد صورت دلہا
4. ایک نیک یا خوبصورت دلہن
5. اچھی باتیں اور عظیم باتیں
6. کچھ نیک اور بدکار عورتیں
7. شاندار اور بڑی کامیابی
8. ایک واضح کتاب اور ایک واضح نشانی
9. چھوٹا بچہ یا دو بڑی بچیاں
10. ایک طویل نماز یا کچھ پاک نمازیں
11. بھاری یا ہلکا بوجھ

قرآنی مثالیں

- | | | |
|---------------------------------------|-----------------------------|-------------------------------|
| 1. صَعِيدًا طَيِّبًا | 2. مُلْكًا كَبِيرًا | 3. ضَلَلًا أَبْعِيدًا |
| 4. الْقُرْآنِ الْحَمِيدِ | 5. لَيْلًا طَوِيلًا | 6. قَوْلًا لَّيِّنًا |
| 7. شَهْرَيْنِ مُتْتَابِعَيْنِ | 8. جَنَّةٍ عَالِيَةٍ | 9. عَيْشَةٍ رَّاضِيَةٍ |
| 10. بَلَدًا طَيِّبَةً وَرَبِّ غَفُورٍ | 11. نَاصِيَةٍ كَاذِبَةٍ | 12. النَّجْمِ الثَّاقِبِ |
| 13. الْأَرْضِ الْبَيْتَةِ | 14. الدِّينِ الْخَالِصِ | 15. الْمَوْعِظَةِ الْحَسَنَةِ |
| 16. الْأَيَّامِ الْخَالِيَةِ | 17. الشَّيْطَانِ الرَّجِيمِ | 18. فِتْنَةٍ قَلِيلَةٍ |
| 19. صُحُفًا مُطَهَّرَةً | 20. كُتُبٍ قَيِّمَةٍ | 21. سُرُرٍ مَّرْفُوعَةٍ |
| 22. خُشْبٍ مُسْتَدَدٍ | 23. مَعَانِمَ كَثِيرَةً | 24. مَسَاكِنَ طَيِّبَةً |

جملہ اسمیہ (حصہ اول)

(Nominal Sentence-1)

9:1 پیرا گراف 6:5 میں ہم پڑھ آئے ہیں کہ دو یا دو سے زائد الفاظ کے ایسے مرکب کو جملہ کہتے ہیں جس سے کوئی خبر، حکم یا خواہش سامنے آئے اور بات پوری ہو جائے۔ جس جملہ کی ابتدا اسم سے ہو اسے جملہ اسمیہ کہتے ہیں۔ اب یہ بات بھی سمجھ لیں کہ ایک جملہ کے کچھ اجزاء ہوتے ہیں۔ اس وقت ہم جملہ اسمیہ کے دو بڑے اجزاء کو پہلے غیر اصطلاحی انداز میں سمجھیں گے اور بعد میں متعلقہ اصطلاحات کا ذکر کریں گے۔

9:2 ہم نے ایک جملہ کی مثال دی تھی کہ "مسجد کشادہ ہے"۔ اب اگر آپ اس جملہ پر غور کریں گے تو آپ کو اندازہ ہو جائے گا کہ اس کے دو جز ہیں۔ ایک جز ہے "مسجد" جس کے متعلق بات کہی جا رہی ہے اور دوسرا جز ہے "کشادہ ہے" یعنی وہ بات جو کہی جا رہی ہے۔ انگریزی میں جس کے متعلق کوئی بات کہی جائے اسے Subject کہتے ہیں اور جو بات کہی جا رہی ہو اسے Predicate کہتے ہیں۔

9:3 عربی میں بھی جملہ کے بڑے اجزاء دو ہی ہوتے ہیں۔ جس کے متعلق بات کہی جا رہی ہو یعنی Subject کو عربی قواعد میں "مبتدا" کہتے ہیں اور جو بات کہی جا رہی ہو یعنی Predicate کو "خبر" کہتے ہیں۔

9:4 اردو اور عربی دونوں کے جملہ اسمیہ میں عام طور پر مبتدا پہلے آتا ہے اور خبر بعد میں آتی ہے۔ چنانچہ ترجمہ کرتے وقت اس ترتیب کو ذہن میں رکھنا ضروری ہے۔ مثلاً "مسجد کشادہ ہے" کا جب ہم عربی میں ترجمہ کریں گے تو مبتدا یعنی "مسجد" کا ترجمہ پہلے اور خبر یعنی "کشادہ ہے" کا ترجمہ بعد میں کریں گے۔

9:5 جملہ اسمیہ کے سلسلے میں ایک اہم بات یہ ذہن نشین کر لیں کہ اردو میں جملہ مکمل کرنے کے لیے "ہے، ہیں" اور فارسی میں "است، اند" وغیرہ الفاظ استعمال ہوتے ہیں۔ جیسے

اوپر کی مثال میں مسجد کی کشادگی کی خبر دی گئی تو جملہ کے آخر میں لفظ " ہے " کا اضافہ کر کے بات کو مکمل کیا گیا۔ اسی طرح انگریزی میں "is-am-are" وغیرہ سے بات کو مکمل کرتے ہیں۔ جیسے ہم کہیں گے *Mosque is spacious*۔ عربی زبان کی ایک خصوصیت یہ بھی ہے کہ اس میں ہے، ہیں یا است، اندیا *is, are* وغیرہ کی قسم کے الفاظ موجود نہیں ہیں بلکہ عربی میں جملہ مکمل کرنے کا طریقہ یہ ہے کہ مبتداء کو عام طور پر معرفہ اور خبر کو عموماً نکرہ رکھا جاتا ہے۔ اس طرح جملہ میں ہے یا ہیں کا مفہوم از خود پیدا ہو جاتا ہے۔ چنانچہ "مسجد کشادہ ہے" کا ترجمہ کرتے وقت مبتداء یعنی مسجد کا ترجمہ "مَسْجِدٌ" نہیں بلکہ "الْمَسْجِدُ" ہو گا اور خبر یعنی کشادہ کا ترجمہ "الْوَسِيْعُ" نہیں بلکہ "وَسِيْعٌ" ہو گا۔ اس طرح مبتداء معرفہ اور خبر نکرہ ہونے کی وجہ سے اس میں " ہے " کا مفہوم از خود پیدا ہو گیا۔ چنانچہ الْمَسْجِدُ وَوَسِيْعٌ کا مطلب ہے کہ مسجد وسیع ہے۔

9:6 اب آگے بڑھنے سے پہلے ضروری ہے کہ جملہ اسمیہ اور مرکبِ توصیفی کے فرق کو خوب اچھی طرح ذہن نشین کر لیا جائے۔ جملہ اسمیہ کا ایک قاعدہ ابھی ہم نے پڑھا کہ عموماً مبتداء معرفہ اور خبر نکرہ ہوتی ہے۔ مرکبِ توصیفی کا ایک اہم قاعدہ یہ ہے کہ صفت چاروں پہلوؤں (یعنی حالتِ اعرابی، جنس، عدد اور وسعت) کے اعتبار سے موصوف کے تابع ہوتی ہے۔ اس بات کو ذہن میں رکھ کے اب الْمَسْجِدُ وَوَسِيْعٌ پر ایک مرتبہ پھر غور کریں۔ اس مرکب کا پہلا جز معرفہ اور دوسرا نکرہ ہے۔ اس لیے اس کو جملہ اسمیہ ماننے ہوئے اسی لحاظ سے اس کا ترجمہ کیا کہ مسجد وسیع ہے۔ اگر ہم "وَسِيْعٌ" کو معرفہ کر کے الْمَسْجِدُ الْوَسِيْعُ کر دیں تو اب چونکہ وسیع چاروں پہلوؤں سے مسجد کے تابع ہو گا اس لیے اسے مرکبِ توصیفی مانا جائے گا اور ترجمہ ہو گا "وسیع مسجد"۔ اسی طرح اگر مسجد کو نکرہ کر کے مَسْجِدٌ وَوَسِيْعٌ کر دیں تب بھی وسیع چاروں پہلوؤں سے مسجد کے تابع ہے اس لیے اسے بھی مرکبِ توصیفی مانیں گے اور اس کا ترجمہ ہو گا "ایک وسیع مسجد"۔ چنانچہ جملہ اسمیہ کی ابتدائی پہچان یہی ہے کہ مبتداء معرفہ اور خبر نکرہ ہوگی۔ جبکہ مرکبِ توصیفی میں صفت چاروں پہلوؤں سے موصوف کے تابع ہوگی۔

9:7 ہم پڑھ آئے ہیں کہ اسم کے صحیح استعمال کے لیے ہمیں اس کا چار پہلوؤں سے جائزہ لے کر اسے قواعد کے مطابق بنانا ہوتا ہے۔ اس میں سے ایک پہلو یعنی وسعت کے لحاظ سے ہم نے دیکھ لیا کہ جملہ اسمیہ میں مبتداء عام طور پر معرفہ اور خبر عموماً مکرہ ہوتی ہے۔ اب نوٹ کر لیں کہ حالتِ اعرابی کے لحاظ سے مبتدا اور خبر دونوں حالتِ رفع میں ہوتے ہیں۔

9:8 اب دو پہلو باقی رہ گئے یعنی جنس اور عدد۔ اس سلسلہ میں یہ بات ذہن نشین کر لیں کہ جنس اور عدد کے لحاظ سے خبر مبتدا کے تابع ہوگی۔ یعنی مبتدا اگر واحد ہے تو خبر بھی واحد ہوگی اور مبتدا اگر جمع ہے تو خبر بھی جمع ہوگی۔ اسی طرح مبتدا اگر مذکر ہے تو خبر بھی مذکر ہوگی اور مبتدا اگر مؤنث ہے تو خبر بھی مؤنث ہوگی۔ مثلاً الْوَجُلُ صَادِقٌ (مرد سچا ہے) الْوَجُلَانِ صَادِقَانِ (دونوں مرد سچے ہیں)۔ الْوَجُلَاتُ جَبِيلَتَانِ (دونوں بچیاں خوبصورت ہیں)۔ الْبَنَاتُ مُجْتَهِدَاتٌ (عورتیں محنتی ہیں)۔ ان مثالوں میں غور کریں کہ عدد اور جنس کے لحاظ سے خبر مبتدا کے مطابق ہے۔

9:9 پیرا گراف 8:2 میں ہم پڑھ آئے ہیں کہ موصوف اگر غیر عاقل کی جمع مکسر ہو تو صفت عام طور پر واحد مؤنث آتی ہے۔ اب یہ بھی نوٹ کر لیں کہ مبتدا اگر غیر عاقل کی جمع مکسر ہو تو خبر واحد مؤنث آسکتی ہے جیسے الْبَسَاجِدُ وَسَيِّعَةٌ (مسجیدیں وسیع ہیں)۔

مشق نمبر - 8

مندرجہ ذیل الفاظ کے معنی یاد کریں اور ان کے نیچے دیئے ہوئے مرکبات اور جملوں کا ترجمہ کریں۔

فِتْنَةٌ	گروہ۔ جماعت	أَيِّمٌ	دردناک
عَدُوٌّ	دشمن	عَلِيمٌ	علم والا
غَضَبَانٌ	بہت غصہ والا	مُطَهَّرٌ	پاکیزہ
تَعَبَانٌ	بہت تھکا ماندہ	زَعْلَانٌ	بہت ناراض
كَسْلَانٌ	بہت سست	حَاضِرٌ	حاضر

روشن	مُنِيرٌ	چکدار	لَامِعٌ
استاد	مُعَلِّمٌ	مخنتی	مُجْتَهِدٌ
کھڑا	قَائِمٌ	بیٹھا ہوا	قَاعِدٌ - جَالِسٌ
		آنکھ	عَيْنٌ (جَ اَعْيُنٌ)

اردو میں ترجمہ کریں

1. الْعَذَابُ شَدِيدٌ
2. عَذَابٌ أَلِيمٌ
3. اللَّهُ عَلِيمٌ
4. زَيْدٌ عَالِمٌ
5. فِئَةٌ قَلِيلَةٌ
6. الْفِئَةُ كَثِيرَةٌ
7. النَّفْسُ الْبُطْحَانَةُ
8. الْأَعْيُنُ لَامِعَةٌ
9. الْعَيْنُ اللَّامِعَةُ
10. عَدُوٌّ مُبِينٌ
11. الْعَدُوُّ غَضْبَانٌ
12. الْمُعَلِّمُونَ مُجْتَهِدُونَ
13. الْمُعَلِّمَتَانِ مُجْتَهِدَتَانِ
14. الْمُعَلِّمَتَانِ الْمُجْتَهِدَتَانِ
15. مُعَلِّمَتَانِ مُجْتَهِدَتَانِ
16. زَيْدٌ عَالِمٌ
17. زَيْدٌ وَحَامِدٌ عَالِمَانِ
18. أَقْلَامٌ طَوِيلَةٌ
19. الْأَقْلَامُ طَوِيلَةٌ
20. قَلْبَانِ جَبِيلَانِ
21. الْقُلُوبُ مُطْبِحَةٌ

عربی میں ترجمہ کریں

1. عالم محمود
2. محمود عالم ہے۔
3. سچا بڑھئی
4. بڑھئی سچا ہے۔
5. ایک تھکی ماندی درزن
6. درزن تھکی ماندی ہے۔
7. لڑکے کھڑے ہیں۔
8. استانی بیٹھی ہے۔
9. نانباتی سست ہے۔
10. استاد ناراض ہے۔
11. ایک ناراض استانی
12. محمد رسول ہیں۔
13. اساتذہ حاضر ہیں۔
14. ایک کھلا دشمن
15. سیب اور انار بیٹھے ہیں۔
16. زندگی کم ہے اور بوجھ بھاری ہے۔
17. قیمت کم ہے یا زیادہ؟
18. طویل سبق
19. سبق طویل ہے۔
20. نشانیاں واضح ہیں۔
21. بوجھ ہلکا ہے اور اجر بڑا ہے۔

قرآنی مثالیں

1. اللَّهُ أَحَدٌ
2. اللَّهُ قَدِيرٌ
3. اللَّهُ بَصِيرٌ
4. اللَّهُ مُنُونٌ إِخْوَةٌ
5. الصُّلْحُ خَيْرٌ
6. النَّجْمُ وَالشَّجَرُ يَسْجُدَانِ

جملہ - اسمیہ (حصہ دوم)

(Nominal Sentence-2)

10:1 گذشتہ سبق میں ہم نے جملہ اسمیہ کے کچھ قواعد سمجھ لیے اور ان کی مشق کر لی۔ ہم نے جتنے جملوں کی مشق کی ہے وہ سب مثبت معنی دے رہے تھے۔ اب ہم دیکھیں گے کہ جملہ اسمیہ میں نفی کے معنی کس طرح پیدا ہوتے ہیں۔ مثلاً گذشتہ سبق میں ایک جملہ تھا "سبق طویل ہے"۔ اگر ہم کہنا چاہیں "سبق طویل نہیں ہے" تو عربی میں اس کا کیا طریقہ ہے؟ چنانچہ سمجھ لیں کہ کسی جملہ اسمیہ کے شروع میں لفظ "مَا" یا "لَيْسَ" کا اضافہ کرنے سے اس میں نفی کا مفہوم پیدا ہوتا ہے۔

10:2 اب ایک خاص بات یہ نوٹ کریں کہ کسی جملہ اسمیہ کے شروع میں جب "مَا" یا "لَيْسَ" داخل ہوتا ہے تو مذکورہ بالا معنوی تبدیلی کے ساتھ ساتھ یہ الفاظ اعرابی تبدیلی بھی لاتے ہیں یعنی وہ جملہ کی خبر کو حالتِ نصب میں لے آتے ہیں۔ مثلاً ہم کہیں گے لَيْسَ الدَّرْسُ طَوِيلًا (سبق طویل نہیں ہے)۔ اس میں خبر طَوِيلًا حالتِ نصب میں طَوِيلًا آئی ہے۔ اسی طرح ہم کہیں گے مَا زَيْدٌ قَبِيحًا (زید بد صورت نہیں ہے) اس میں خبر قَبِيحًا حالتِ نصب میں قَبِيحًا آئی ہے۔

10:3 جملہ اسمیہ میں نفی کا مفہوم پیدا کرنے کا عربی میں ایک اور انداز بھی ہے اور وہ یہ کہ خبر پر "بِ" کا اضافہ کر کے اسے حالتِ جر میں لے آتے ہیں۔ مثلاً لَيْسَ الدَّرْسُ بِطَوِيلٍ (سبق طویل نہیں ہے)۔ مَا زَيْدٌ بِقَبِيحٍ (زید بد صورت نہیں ہے)۔ نوٹ کر لیں کہ یہاں پر "بِ" کے کچھ معنی نہیں لیے جاتے اور اس کے اضافہ سے جملہ کے معنی میں کوئی تبدیلی نہیں آتی۔ صرف خبر حالتِ جر میں آ جاتی ہے۔

10:4 "لَيْسَ" کے استعمال کے سلسلے میں ایک احتیاط نوٹ کر لیں۔ اس کا استعمال صرف اس وقت کریں جب مبتدا مذکر ہو۔ جب مبتدا مؤنث ہوتا ہے تو لَيْسَ کے بجائے لَيْسَتْ

استعمال ہوتا ہے۔ مبتداء اگر معرف باللام ہو تو اس سے ملانے کے لیے قاعدہ نمبر 9:6 کے مطابق کَيْسَتْ کی ساکن ت کو زیر دے کر ملائیں گے۔ جیسے كَيْسَتْ الْبِنْتُ كَاذِبَةٌ (لڑکی جھوٹی نہیں ہے)۔

مشق نمبر - 9

مندرجہ ذیل الفاظ کے معنی یاد کریں اور ان کے نیچے دیئے ہوئے جملوں کا ترجمہ کریں:

غَافِلٌ	غافل	كَلْبٌ (جِ كَلَابٌ)	کُتَا
مُحِيطٌ	گھیرنے والا	وَلَدٌ (جِ أَوْلَادٌ)	لُكَا

اردو میں ترجمہ کریں

1. اَلْفِئَةُ كَثِيرَةٌ
2. مَا اَلْفِئَةُ قَلِيلَةٌ
3. مَا اَلْفِئَةُ بِكَثِيرَةٍ
4. اَللَّهُ مُحِيطٌ
5. مَا اَللَّهُ بِغَافِلٍ
6. اَلْبُعَلْبَتَانِ كَسَلَتَانِ
7. مَا اَلْبُعَلْبَتَانِ كَسَلَتَيْنِ
8. مَا اَلْبُعَلْبَتَانِ بِكَسَلَتَيْنِ
9. كَيْسَ اَلْبُعَلْمُ عَضْبَانًا
10. مَا اَلْبُعَلْمُونَ رَعْلَانِيْنَ
11. مَا اَلْبُعَلْمُونَ بِرَعْلَانِيْنَ
12. مَا الطَّالِبَاتُ بِحَاضِرَاتٍ
13. مَا الطَّالِبَاتُ بِحَاضِرَاتٍ
14. اَلْأَوْلَادُ قَائِمُونَ
15. مَا اَلْأَوْلَادُ قَائِمِيْنَ
16. مَا اللّٰعِبَانِ تَعْبَانِيْنَ

عربی میں ترجمہ کریں

1. بڑھئی بیٹھا ہے۔
2. بڑھئی کھڑا نہیں ہے۔
3. دوکتے سُست ہیں۔
4. دوکتے ناراض نہیں ہیں۔
5. کھجور میٹھی ہے۔
6. انار میٹھا نہیں ہے۔
7. بوجھ بھاری ہے۔
8. اجرت زیادہ نہیں ہے۔
9. انار اور سیب میٹھے ہیں۔
10. انار اور سیب نمکین نہیں ہیں۔
11. گوشت تازہ نہیں ہے۔
12. اساتذہ حاضر نہیں ہیں۔
13. عورتیں فاسق نہیں ہیں۔

جملہ اسمیہ (حصہ سوم)

(Nominal Sentence-3)

11:1 اب تک ہم نے ایسے جملوں کے قواعد سمجھ لیے ہیں جو مثبت یا منفی معنی دیتے ہیں مثلاً "سبق طویل ہے" اور "سبق طویل نہیں ہے"۔ اب ہم ان دونوں جملوں کا عربی میں ترجمہ کر سکتے ہیں۔ اب ہم دیکھیں گے کہ جملہ میں اگر تاکید کا مفہوم پیدا کرنا ہو، مثلاً اگر ہم کہنا چاہیں کہ "یقیناً سبق طویل ہے" تو اس کے لیے کیا قاعدہ ہے۔ اس ضمن میں یاد کر لیں کہ کسی جملہ میں تاکید کا مفہوم پیدا کرنے کے لیے عموماً جملہ کے شروع میں "إِنَّ" (بے شک۔ یقیناً) کا اضافہ کرتے ہیں۔

11:2 جب کسی جملہ پر اِنَّ داخل ہوتا ہے تو وہ معنوی تبدیلی کے ساتھ ساتھ اعرابی تبدیلی بھی لاتا ہے۔ اور وہ تبدیلی یہ ہے کہ کسی جملہ پر اِنَّ داخل ہونے کی وجہ سے اس کا مبتدا حالتِ نصب میں آجاتا ہے جبکہ خبر اپنی اصلی حالت یعنی حالتِ رفع میں ہی رہتی ہے۔ مثلاً "یقیناً سبق طویل ہے" کا ترجمہ ہو گا اِنَّ الدَّرْسَ طَوِيلٌ۔ اسی طرح ہم کہیں گے اِنَّ زَيْدًا صَالِحٌ (بے شک زید نیک ہے)۔ جس جملہ پر اِنَّ داخل ہوتا ہے اس کے مبتدا کو اِنَّ کا اسم کہتے ہیں اور خبر کو اِنَّ کی خبر کہتے ہیں۔

11:3 کسی جملہ کو اگر سوالیہ جملہ بنانا ہو تو اس کے شروع میں اَ (کیا) یا هَلْ (کیا) کا اضافہ کرتے ہیں۔ جب کسی جملہ پر اَ یا هَلْ داخل ہوتا ہے تو وہ صرف معنوی تبدیلی لاتا ہے۔ ان کی وجہ سے جملہ میں کوئی اعرابی تبدیلی نہیں آتی۔ مثلاً اَلْ زَيْدُ صَالِحٌ (کیا زید نیک ہے؟) یا هَلْ الدَّرْسُ طَوِيلٌ (کیا سبق طویل ہے؟)

¹ اِنَّ کے ساتھ اَ کی بجائے هَلْ کا استعمال زیادہ مناسب رہتا ہے۔

² هَلْ کی لام پر ساکن کے بجائے زیر آنے کی وجہ کے لیے پیرا گراف 6:9 دیکھیں۔

مشق نمبر - 10

مندرجہ ذیل الفاظ کے معنی یاد کریں اور ان کے نیچے دیئے ہوئے جملوں کا ترجمہ کریں۔

سچا	صَادِقٌ	ہاں۔ جی ہاں	نَعَمْ
جھوٹا	كَاذِبٌ	نہیں۔ جی نہیں	لَا
گھڑی	سَاعَةٌ	کیوں نہیں	بَلَى
قیامت	السَّاعَةُ	بلکہ	بَلْ

اردو میں ترجمہ کریں

1. اَزِيدُ عَالِمٌ؟
2. اِنَّ زَيْدًا عَالِمٌ
3. مَا زَيْدٌ بَعَالِمٍ
4. هَلِ الرَّجُلَانِ صَادِقَانِ؟
5. مَا الرَّجُلَانِ صَادِقَيْنِ
6. اِنَّ الرَّجُلَيْنِ صَادِقَانِ
7. هَلِ الْمُعَلِّمُونَ صَادِقُونَ؟
8. بَلَى! اِنَّ الْمُعَلِّمِينَ صَادِقُونَ
9. هَلِ الْمُعَلِّمَاتُ مُجْتَهِدَاتٌ؟
10. لَا! مَا الْمُعَلِّمَاتُ مُجْتَهِدَاتٍ
11. اَلَيْسَ الْكَلْبُ جَالِسًا؟
12. نَعَمْ! اِنَّ الْكَلْبَ جَالِسًا
13. لَا! بَلِ الْكَلْبُ قَائِمٌ

عربی میں ترجمہ کریں

1. کیا محمود جھوٹا ہے؟
2. جی ہاں! محمود جھوٹا ہے۔
3. کیا حامد سچا ہے؟
4. جی نہیں! حامد سچا نہیں ہے۔
5. بلکہ حامد جھوٹا ہے۔
6. کیا قیامت قریب ہے؟

7. جی ہاں! یقیناً قیامت قریب ہے۔
 8. کیا دونوں بڑھئی سُست ہیں؟
 9. جی نہیں! دونوں بڑھئی سُست نہیں ہیں۔
 10. جی ہاں! یقیناً دونوں بڑھئی سُست ہیں۔
 11. کیا دونوں بچیاں سچی ہیں؟
 12. بے شک دونوں بچیاں سچی ہیں۔
 13. کیا استانیاں بیٹھی ہیں؟
 14. جی ہاں! بے شک استانیاں بیٹھی ہیں۔
 15. استانیاں بیٹھی نہیں ہیں بلکہ استانیاں کھڑی ہیں۔

قرآنی مثالیں

1. أَلَيْسَ اللَّهُ بِكَافٍ
 2. إِنَّ الْمُنَافِقِينَ لَكَاذِبُونَ
 3. أَلَيْسَ الصُّبْحُ بِقَرِيبٍ
 4. بَلَىٰ إِنَّ اللَّهَ عَلِيمٌ
 5. إِنَّ اللَّهَ عَزِيزٌ حَكِيمٌ
 6. أَلَيْسَ اللَّهُ بِعَزِيزٍ
 7. إِنَّ الْإِنْسَانَ كَفُورٌ
 8. إِنَّ السَّاعَةَ آتِيَةٌ
 9. إِنَّ جَهَنَّمَ لَمُحِيطَةٌ بِالْكَافِرِينَ

جملہ اسمیہ (حصہ چہارم)

(Nominal Sentence-4)

12:1 گذشتہ تین اسباق میں ہم نے جملہ اسمیہ کے مختلف قواعد سمجھ لیے اور ان کی مشق کر لی۔ اب تک ہم نے جتنے جملوں کی مشق کی ہے ان میں خاص بات یہ تھی کہ تمام جملوں میں مبتدا اور خبر دونوں مفرد تھے۔ لیکن ہمیشہ ایسا نہیں ہوتا بلکہ کبھی کبھی مبتدا اور خبر مفرد کے بجائے مرکب ناقص ہوتے ہیں۔

12:2 اس سلسلہ میں پہلی صورت یہ ممکن ہے کہ مبتدا مرکب ناقص ہو اور خبر مفرد ہو۔ مثلاً: الرَّجُلُ الطَّيِّبُ - حَاضِرٌ (اچھا مرد حاضر ہے) اس مثال پر غور کریں کہ الرَّجُلُ الطَّيِّبُ مرکب توصیفی ہے اور مبتدا ہے، جب کہ خبر حَاضِرٌ مفرد ہے۔

12:3 دوسری صورت یہ ممکن ہے کہ مبتدا مفرد ہو اور خبر مرکب ناقص ہو۔ مثلاً زَيْدٌ - رَجُلٌ طَيِّبٌ (زید ایک اچھا مرد ہے)۔ اس مثال میں زَيْدٌ مبتدا ہے اور مفرد ہے جبکہ خبر رَجُلٌ طَيِّبٌ مرکب توصیفی ہے۔

12:4 تیسری صورت یہ بھی ممکن ہے کہ مبتدا اور خبر دونوں مرکب ناقص ہوں۔ مثلاً زَيْدٌ الْعَالِمُ - رَجُلٌ طَيِّبٌ (عالم زید ایک اچھا مرد ہے)۔ اس مثال میں زَيْدٌ الْعَالِمُ مرکب توصیفی ہے اور مبتدا ہے جبکہ خبر رَجُلٌ طَيِّبٌ بھی مرکب توصیفی ہے۔

12:5 اب ایک بات اور بھی ذہن نشین کر لیں۔ کبھی ایسا بھی ہوتا ہے کہ مبتدا ایک سے زائد ہوتے ہیں اور ان کی جنس مختلف ہوتی ہے۔ مثلاً ہم کہتے ہیں "درزی اور درزن دونوں سچے ہیں"۔ اس جملے میں سچے ہونے کی جو خبر دی جا رہی ہے وہ درزی اور درزن دونوں کے متعلق ہے۔ چنانچہ دونوں مبتدا ہیں اور ان میں سے ایک مذکر ہے جبکہ دوسرا مؤنث ہے۔ ادھر پیرا گراف 9:8 میں ہم پڑھ آئے ہیں کہ عدد اور جنس کے لحاظ سے خبر مبتدا کے تابع ہوتی ہے۔ اب سوال پیدا ہوتا ہے کہ اس جملہ کا عربی ترجمہ کرتے وقت خبر کا ترجمہ صیغہ مذکر میں

کریں یا مؤنث میں؟ ایسی صورت میں قاعدہ یہ ہے کہ مبتدا اگر ایک سے زائد ہوں اور مختلف الجنس ہوں تو خبر مذکر آئے گی۔ چنانچہ مذکورہ بالا جملہ کا ترجمہ ہوگا اَلْحَيَاطُ وَ اَلْحَيَاطَةُ صَادِقَانِ۔ اب نوٹ کر لیں کہ خبر صَادِقَانِ مذکر ہونے کے ساتھ متثنیہ کے صیغے میں آئی ہے، اس لیے کہ مبتدا دو ہیں۔ مبتدا اگر دو سے زیادہ ہوتے تو پھر خبر جمع کے صیغے میں آتی۔

مشق نمبر - 11 (الف)

مندرجہ ذیل الفاظ کے معنی یاد کریں اور ان کے نیچے دیئے ہوئے جملوں کا ترجمہ کریں۔

رَجِيمٌ	دھنکارا ہوا	ضَلُّ	گمراہی
حَبِيمٌ	گرم جوش	فِتْنَةٌ	کسوٹی۔ آزمائش
عَبْدٌ (رَجِ عِبَادٍ)	بندہ۔ غلام	صَدَقَةٌ	صدقہ
شَهْرٌ (رَجِ أَشْهُرٍ)	مہینہ	كِدْبٌ / كَذِبٌ	جھوٹ
قَرِيبٌ	قریب	صِدْقٌ	سچائی
شَاةٌ	بکری	فَيْلٌ	ہاتھی
قَدِيمٌ	پرانا	جَدِيدٌ	نیا
سِرَاجٌ	چراغ		

اردو میں ترجمہ کریں

1. اَلشَّيْطٰنُ عَدُوٌّ مُّبِيْنٌ
2. اِنَّ الشَّيْطٰنَ عَدُوٌّ مُّبِيْنٌ
3. لَيْسَ الشَّيْطٰنُ وَلِيًّا حَبِيْمًا
4. اَلشِّرْكَ ضَلٰلٌ مُّبِيْنٌ
5. اِنَّ الشِّرْكَ ظُلْمٌ عَظِيْمٌ
6. مَا اللّٰهُ بِعَافِلٍ
7. اَلْقُرْآنُ كِتَابٌ مُّبِيْنٌ
8. اِنَّ اللّٰهَ مُحِيْطٌ
9. هَلِ الْعَبْدُ الْبُؤْسُ مِنْ خَيْرٍ
10. نَعَمْ! الْعَبْدُ الْبُؤْسُ مِنْ خَيْرٍ

11. لَيْسَ الْقَتْلُ إِثْبَاعًا غَيْرًا
12. إِنَّ الْقَتْلَ إِثْمٌ كَبِيرٌ
13. الْفِئَةُ الْكَثِيرَةُ وَالْفِئَةُ الْقَلِيلَةُ حَاضِرَتَانِ
14. أَمْحُودٌ مُعَلِّمٌ مُجْتَهِدٌ
15. لَا- مَا مَحْمُودٌ بِمُعَلِّمٍ مُجْتَهِدٍ
16. الصَّبْرُ الْجَبِيلُ فَوْزٌ كَبِيرٌ
17. هَلِ الْمَعْلَمَاتُ الْمُجْتَهِدَاتُ قَاعِدَاتٌ
18. مَا الْمَعْلَمَاتُ الْمُجْتَهِدَاتُ قَاعِدَاتٌ
19. إِنَّ الْمَعْلَمَاتِ الْمُجْتَهِدَاتِ قَاعِدَاتٌ
20. مُحَبَّدٌ سِرَاجٌ مُنِيرٌ

عربی میں ترجمہ کریں

1. کیا بھلی بات صدقہ ہے؟
2. یقیناً بھلی بات صدقہ ہے۔
3. کیا فتح قریب ہے؟
4. نہیں! فتح قریب نہیں ہے۔
5. صبر جمیل چھوٹی کامیابی نہیں ہے۔
6. بیشک صبر جمیل ایک بڑی کامیابی ہے۔
7. کیا جھوٹ ایک چھوٹا گناہ ہے؟
8. بے شک جھوٹ ایک کھلی گمراہی ہے۔
9. جھوٹ چھوٹا گناہ نہیں ہے۔
10. کیا جھوٹا دوست دشمن ہے؟
11. بے شک جھوٹا دوست ایک کھلا دشمن ہے۔
12. گرم جوش دوست ایک نعمت ہے۔
13. کیا سچائی ایک خیر کثیر ہے؟
14. یقیناً سچائی خیر کثیر ہے۔
15. کیا قتل کوئی بڑا گناہ ہے؟
16. بے شک شیطان دھنکارا ہوا ہے۔
17. کیا دونوں لڑکے حاضر ہیں؟
18. بے شک دونوں لڑکے حاضر ہیں۔
19. جی نہیں! دونوں لڑکے حاضر نہیں ہیں۔
20. کیا محنتی درز نیں سچی ہیں؟
21. یقیناً محنتی درز نیں سچی ہیں۔
22. سچی درز نیں محنتی نہیں ہیں۔
23. کیا ہاتھی عظیم حیوان ہے؟
24. کیوں نہیں! یقیناً ہاتھی ایک عظیم حیوان ہے۔

مشق نمبر - 11 (ب)

اب تک جملہ اسمیہ کے جتنے قواعد آپ کو بتائے گئے ہیں ان سب کو یکجا کر کے لکھیں اور انہیں زبانی یاد کریں۔

جملہ اسمیہ (ضماائر)

(Nominal Sentence-Pronouns)

13:1 تقریباً ہر زبان میں بات کہنے کا بہتر انداز یہ ہے کہ بات کے دوران جب کسی چیز کے لیے اس کا اسم استعمال ہو جائے اور دوبارہ اس کا ذکر آئے تو پھر اسم کے بجائے اس کی ضمیر استعمال کرتے ہیں۔ مثلاً اگر دو جملے اس طرح ہوں: "کیا بکری کوئی نیا جانور ہے؟ جی نہیں! بلکہ بکری ایک قدیم جانور ہے"۔ اسی بات کو کہنے کا بہتر انداز یہ ہو گا۔ "کیا بکری کوئی نیا جانور ہے؟ جی نہیں! بلکہ وہ ایک قدیم جانور ہے"۔ آپ نے دیکھا کہ لفظ "بکری" کی تکرار طبیعت پر گراں گزر رہی تھی۔ جب دوسرے جملے میں بکری کی جگہ لفظ "وہ" آ گیا تو بات میں روانی پیدا ہو گئی۔ اسی طرح عربی میں بھی بات میں روانی کی غرض سے ضمیروں کا استعمال ہوتا ہے۔ چنانچہ جملہ اسمیہ کے بہتر استعمال کے لیے ضروری ہے کہ ہم عربی میں استعمال ہونے والی ضمیروں کو یاد کر لیں اور ان کے استعمال کی مشق کر لیں۔

13:2 اب اگر ایک بات اور سمجھ لیں تو ضمیریں یاد کرنے میں بہت آسانی ہو جائے گی۔ جب کسی کے متعلق کوئی بات ہوتی ہے تو تین امکانات ہوتے ہیں۔ پہلا یہ کہ جس کے متعلق بات ہو رہی ہو وہ "غائب" ہو یعنی یا تو وہ غیر حاضر ہو یا اس کو غیر حاضر فرض کر کے "غائب" کے صیغے میں بات کی جائے۔ مذکورہ بالا پیرا گراف میں بکری اس کی مثال ہے۔ اردو میں غائب کے صیغے کے لیے زیادہ تر "وہ" کی ضمیر آتی ہے۔ دوسرا امکان یہ ہے کہ جس کے متعلق بات ہو رہی ہو وہ آپ کا "مخاطب" ہو یعنی حاضر ہو۔ اردو میں اس کے لیے اکثر آپ یا تم کی ضمیر آتی ہے۔ تیسرا امکان یہ ہے کہ "متکلم" خود اپنے متعلق بات کر رہا ہو۔ اردو میں اس کے لیے میں یا ہم کی ضمیر آتی ہے۔

13:3 اس سلسلہ میں ایک اہم بات یہ ہے کہ عربی کی ضمیروں میں نہ صرف غائب، مخاطب اور متکلم کا فرق واضح ہوتا ہے بلکہ جنس اور عدد کا فرق بھی نمایاں ہوتا ہے۔ اس کی وجہ سے عربی کے جملوں کے حقیقی مفہوم کا تعین کرنے میں آسانی ہوتی ہے۔

13:4 آئیے اب ہم مختلف صیغوں میں استعمال ہونے والی مختلف ضمیروں کو یاد کر لیں تاکہ جملوں کے ترجمے میں غلطی نہ ہو۔

ضماائر مرفوعہ منفصلہ

واحد	ثنیہ	جمع		
هُوَ	هُمَا	هُم	مذکر	غائب
(وہ ایک مذکر)	(وہ دو مذکر)	(وہ بہت سے مذکر)		
هِيَ	هُمَا	هِنَّ	مؤنث	
(وہ ایک مؤنث)	(وہ دو مؤنث)	(وہ بہت سی مؤنث)		
أَنْتَ	أَنْتُمَا	أَنْتُمْ	مذکر	مخاطب
(تو ایک مذکر)	(تم دو مذکر)	(تم بہت سے مذکر)		
أَنْتِ	أَنْتُمَا	أَنْتُنَّ	مؤنث	
(تو ایک مؤنث)	(تم دو مؤنث)	(تم بہت سی مؤنث)		
أَنَا	نَحْنُ	نَحْنُ	مذکر و مؤنث	متکلم
(میں)	(ہم دو)	(ہم بہت سے)		

13:5 ان ضمیروں کے متعلق چند باتیں ذہن نشین کر لیں۔

(i) اول یہ کہ ہم پیرا گراف 4:5 میں پڑھ آئے ہیں کہ ضمیریں معرفہ ہوتی ہیں۔ اس لیے اکثر جملوں میں یہ مبتدا کے طور پر بھی آتی ہیں۔ مثلاً هُوَ رَجُلٌ صَالِحٌ (وہ ایک نیک مرد ہے)۔ هُنَّ نِسَاءٌ صَالِحَاتٌ (وہ نیک عورتیں ہیں)۔

(ii) دوئم یہ کہ پیرا گراف 10:2 میں ہم نے مبنی اسماء کا ذکر کیا تھا۔ اب یہ نوٹ کر لیں کہ چند ضمیریں مبنی ہیں اور چونکہ اکثر یہ مبتدا کے طور پر آتی ہیں اس لیے انہیں مرفوع یعنی حالتِ رفع میں فرض کر لیا گیا ہے۔ یہی وجہ ہے کہ ان کا نام ضمائر مرفوعہ ہے۔

(iii) سوئم یہ کہ یہ ضمیریں کسی لفظ کے ساتھ ملا کر یا متصل کر کے نہیں لکھی جاتیں بلکہ ان کی لکھائی اور تلفظ علیحدہ اور مستقل ہے۔ اس لیے ان کو ضمائر منفصلہ بھی کہتے ہیں۔

(iv) چہارم یہ کہ ضمیر "اَنَا" کو پڑھتے اور بولتے وقت الف کے بغیر یعنی اَن پڑھتے ہیں۔ 13:6 پیرا گراف 5:9 میں ہم پڑھ آئے ہیں کہ خبر عموماً نکرہ ہوتی ہے۔ اب اس قاعدے کے دو استثناء سمجھ لیں کہ جب خبر معرفہ بھی آسکتی ہے۔ پہلا استثناء یہ ہے کہ خبر اگر کوئی اسم صفت نہیں ہے تو وہ معرفہ ہو سکتی ہے۔ مثلاً اَنَا يُوْسُفُ (میں یوسف ہوں)۔ دوسرا استثناء یہ ہے کہ خبر اگر اسم صفت ہو اور کسی ضرورت کے تحت اسے معرفہ لانا مقصود ہو تو مبتدا اور خبر کے درمیان متعلقہ ضمیر فاعل لے آتے ہیں۔ جیسے الرَّجُلُ هُوَ الصَّالِحُ (مرد نیک ہے)۔ کبھی جملہ میں تاکید می مفہوم پیدا کرنے کے لیے بھی یہ انداز اختیار کیا جاتا ہے چنانچہ مذکورہ جملہ کا یہ بھی ترجمہ ممکن ہے کہ "مرد ہی نیک ہے" اسی طرح سے الرَّجَالُ هُمُ الصَّالِحُونَ یعنی مرد نیک ہیں یا مرد ہی نیک ہیں۔

مشق نمبر - 12

مندرجہ ذیل الفاظ کے معنی یاد کریں اور ان کے نیچے دیئے ہوئے جملوں کا ترجمہ کریں۔

خوشدل	مَبْسُوطٌ	خادم۔ نوکر	خَادِمٌ
-------	-----------	------------	---------

بہت ہی	جِدًّا	بڑی جسامت والا	ضَخِيمٌ
وعظ۔ نصیحت	مَوْعِظَةٌ	لیکن	لِکِنْ
		نفع بخش	نَافِعٌ

اردو میں ترجمہ کریں

1. اَلْحَادِمَانِ الْمَبْسُوطَانِ حَاضِرَانِ وَهَبَا مُجْتَهِدَانِ
2. إِنَّ الْأَرْضَ وَالسَّمَوَاتِ مَخْلُوقَاتٌ وَهِنَّ آيَاتٌ يَبِينُتُ
3. إِنَّ الشِّرْكَ ضَلُّ مُبِينٌ وَهُوَ ظَلَمٌ عَظِيمٌ
4. أَأَنْتَ إِبْرَاهِيمُ؟
5. مَا أَنَا إِبْرَاهِيمُ بَلْ أَنَا مُحَمَّدٌ
6. هَلْ رَزَيْتُبْ مُعَلِّمَةٌ كَسَلَانَةٌ؟
7. لَا، مَا هِيَ مُعَلِّمَةٌ كَسَلَانَةٌ بَلْ هِيَ مُعَلِّمَةٌ مُجْتَهِدَةٌ
8. هَلِ الْإِسْلَامُ دِينٌ حَقٌّ؟
9. بَلَى! وَهُوَ صِرَاطٌ مُسْتَقِيمٌ
10. اَلدَّرْسُ سَهْلٌ لِّكِنْ هُوَ طَوِيلٌ
11. أَلَيْسَ الْفِيلُ حَيَوَانًا ضَخِيمًا؟
12. بَلَى! هُوَ حَيَوَانٌ ضَخِيمٌ جِدًّا
13. أَأَنْتُمْ خِيَّاطُونَ؟
14. مَا نَحْنُ بِخِيَّاطِينَ بَلْ نَحْنُ مُعَلِّمُونَ
15. إِنَّ الْمُرْتَضِينَ الصَّالِحِينَ جَالِسَتَانِ
16. إِنَّ الْمُعَلِّمِينَ وَالْمُعَلِّمَاتِ مَبْسُوطُونَ لِّكِنْ مَا هُمْ بِمُجْتَهِدِينَ

عربی میں ترجمہ کریں

1. اچھی نصیحت صدقہ ہے اور وہ بہت ہی مقبول ہے۔
2. سچائی اور بھلی بات شاندار کامیابیاں ہیں اور وہ خیر کثیر ہیں۔
3. کیا تم لوگ کھلاڑی ہو؟

4. ہم لوگ کھلاڑی نہیں ہیں بلکہ ہم خوشدل اساتذہ ہیں۔
5. کیا زمین اور سورج دو واضح نشانیاں ہیں؟
6. کیوں نہیں! وہ دونوں کھلی نشانیاں ہیں اور وہ مخلوقات ہیں۔
7. کیا خوشدل استائیاں محنتی ہیں؟
8. کیوں نہیں! وہ خوشدل ہیں اور وہ محنتی ہیں۔
9. کیا شرک اور قتل گناہ کبیرہ نہیں ہیں؟
10. یقیناً شرک اور قتل گناہ کبیرہ ہیں اور یہ دونوں ظلم عظیم ہیں۔
11. کیا بکری ایک چھوٹا جانور نہیں ہے؟
12. بے شک بکری ایک چھوٹا جانور ہے لیکن وہ بہت نفع بخش ہے۔
13. کیا وہ استاد یوسف ہیں؟
14. وہ یوسف ہے لیکن استاد نہیں ہے۔
15. دونیک استائیاں کھڑی ہیں یا بیٹھی ہیں؟
16. وہ کھڑی نہیں ہیں بلکہ بیٹھی ہیں۔

قرآنی مثالیں

1. اللَّهُ لَا إِلَهَ إِلَّا هُوَ الْحَيُّ الْقَيُّومُ
2. إِنَّ الْعَهْدَ كَانَ مَسْئُولًا
3. إِنَّ اللَّهَ لَعَنِيَّ
4. إِنَّمَا نَحْنُ مُصْلِحُونَ
5. إِنَّهُمْ هُمُ الْمُفْسِدُونَ
6. إِنَّمَا هُوَ إِلَهُ وَاحِدٌ
7. بَلْ نَحْنُ قَوْمٌ مَّسْحُورُونَ
8. وَأَنَّ اللَّهَ هُوَ الْعَلِيُّ الْكَبِيرُ
9. إِنْ أَنَا إِلَّا نَذِيرٌ مُّبِينٌ
10. إِنَّ الدَّارَ الْآخِرَةَ لَهِیَ الْحَيَّانِ
11. أَفَمَا نَحْنُ بِبَيِّنَاتٍ
12. وَمَا أَنْتُمْ بِمُعْجِزِينَ
13. هَلْ أَنْتُمْ شَاكِرُونَ
14. بَلْ هُمْ قَوْمٌ طَاغُونَ
15. مَا هُمْ بِمُؤْمِنِينَ
16. هُوَ شَفَاعَةٌ وَرَحْمَةٌ
17. وَاللَّهُ هُوَ السَّمِيعُ الْعَلِيمُ
18. أَنَا اللَّهُ لَا إِلَهَ إِلَّا أَنَا
19. إِنَّمَا أَنَا بَشَرٌ
20. وَأَنَا التَّوَابُ الرَّحِيمُ
21. وَالْكَافِرُونَ هُمُ الظَّالِمُونَ
22. فَإِنَّ حِزْبَ اللَّهِ هُمُ الْغَالِبُونَ

مرکبِ اضافی (حصہ اول)

(Genitive Compound-1)

14:1 دو اسموں کا ایسا مرکب جس میں ایک اسم کو دوسرے اسم کی طرف نسبت دی گئی ہو مرکبِ اضافی کہلاتا ہے۔ جیسے اردو میں ہم کہتے ہیں " لڑکے کی کتاب " اس مرکب میں کتاب کو لڑکے کی طرف نسبت دی گئی ہے۔ اس لیے یہ مرکبِ اضافی ہے۔

14:2 جس اسم کو کسی کی طرف نسبت دی جاتی ہے اسے "مضاف" کہتے ہیں۔ مذکورہ بالا مثال میں کتاب کو نسبت دی گئی ہے۔ اس لیے یہاں کتاب مضاف ہے۔ جس اسم کی طرف کوئی نسبت دی جاتی ہے اسے "مضافِ الیہ" کہتے ہیں۔ مذکورہ مثال میں لڑکے کی طرف نسبت دی گئی ہے۔ اس لیے یہاں لڑکا مضافِ الیہ ہے۔

14:3 عربی میں مضاف پہلے آتا ہے اور مضافِ الیہ بعد میں آتا ہے۔ اردو میں اس کے برعکس ہوتا ہے لہذا ترجمہ میں اس کا خیال کرنا پڑتا ہے۔ مذکورہ مثال پر غور کریں۔ " لڑکے کی کتاب "۔ اس میں لڑکا جو مضافِ الیہ ہے پہلے آیا ہے اور کتاب جو مضاف ہے بعد میں آئی ہے۔ اب چونکہ عربی میں مضاف پہلے آتا ہے اس لیے ترجمہ کرتے وقت پہلے کتاب کا ترجمہ ہو گا جو مضاف ہے اور لڑکے کا ترجمہ بعد میں ہو گا جو مضافِ الیہ ہے۔ چنانچہ ترجمہ ہو گا کِتَابِ الْوَلَدِ۔

14:4 گذشتہ اسباق میں ہم پڑھ آئے ہیں کہ اسم اگر نکرہ ہو تو اکثر اس پر تنوین آتی ہے جیسے کِتَابٌ۔ جب اس پر لامِ تعریف داخل ہوتا ہے تو تنوین ختم ہو جاتی ہے جیسے الْکِتَابُ۔ اب ذرا مذکورہ مثال میں لفظ "کِتَابٌ" پر غور کریں، نہ تو اس پر لامِ تعریف ہے اور نہ ہی تنوین ہے۔ بس یہی خصوصیت مضاف کی ایک آسان سی پہچان ہے اور مرکبِ اضافی کا پہلا قاعدہ یہی ہے کہ مضاف پر نہ تو لامِ تعریف آتا ہے اور نہ ہی تنوین آتی ہے۔

14:5 مرکب اضافی کا دوسرا قاعدہ یہ ہے کہ مضاف الیہ ہمیشہ حالتِ جر میں ہوتا ہے۔ مذکورہ مثال کِتَابُ الْوَلَدِ میں دیکھیں اَلْوَلَدِ حالتِ جر میں ہے جس کا ترجمہ تھا " لڑکے کی کتاب"۔ یہی اگر کِتَابُ وَاوَلَدِ ہوتا تو ترجمہ ہوتا "کسی لڑکے کی کتاب"۔ مرکب اضافی کے کچھ اور بھی قواعد ہیں جن کا ہم مرحلہ وار مطالعہ کریں گے لیکن آگے بڑھنے سے پہلے مناسب ہے کہ پہلے ہم ان دو قواعد کی مشق کر لیں۔

مشق نمبر - 13

مندرجہ ذیل الفاظ کے معنی یاد کریں اور ان کے نیچے دیئے ہوئے جملوں کا ترجمہ کریں :
نوٹ: آنے والی تمام مشقوں میں خط کشیدہ جملے قرآن حکیم سے لیے گئے ہیں اور جن جملوں کے آخر میں علامت (ح) درج ہے ان کا انتخاب احادیث سے کیا گیا ہے۔

لَبَنٌ	دودھ	مَخَافَةٌ / خَوْفٌ	خوف
فَرِيضَةٌ	فرض	إِطَاعَةٌ	اطاعت
بَقْرٌ	گائے		

اردو میں ترجمہ کریں

1. كِتَابُ اللَّهِ
2. نِعْمَةُ اللَّهِ
3. طَلَبُ الْعِلْمِ
4. لَحْمُ شَاةٍ
5. لَبَنٌ بَقْرٍ
6. طَلَبُ الْعِلْمِ فَرِيضَةٌ (ح)
7. لَبَنُ الْبَقْرِ وَلَحْمُ الشَّاةِ طَيِّبَانِ
8. عَالَمُ الْغَيْبِ وَالشَّهَادَةِ
9. رَسُولُ اللَّهِ
10. رَبُّ الْمَشْرِقَيْنِ وَرَبُّ الْمَغْرِبَيْنِ

عربی میں ترجمہ کریں

1. اللہ کا خوف
2. اللہ کا عذاب
3. ہاتھی کا سر
4. کسی ہاتھی کا سر
5. ایک کتاب کا سبق
6. اللہ کا خوف نعمت ہے۔

7. اللہ کا عذاب شدید ہے۔ 8. بے شک اللہ مشرکوں اور مغربوں کا رب ہے۔
9. کسی مومن کی دُعا مقبول ہے۔ 10. رسول کی اطاعت اور والدین کی اطاعت

قرآنی مثالیں

1. بَيُّوتِ النَّبِيِّ 2. صِيَامِ شَهْرَيْنِ 3. نَحْنُ أَنْصَارُ اللَّهِ
4. مُحَمَّدٌ رَسُولُ اللَّهِ 5. اللَّهُ وَلِيُّ الْمُتَّقِينَ 6. اللَّهُ نُورُ السَّمَوَاتِ وَالْأَرْضِ
7. حَرْثُ الْأَخِرَةِ 8. رَبُّ الْعَالَمِينَ 9. مَلِكُ النَّاسِ
10. دِينَ اللَّهِ 11. لَوْمَةُ لَائِمٍ 12. إِنَّ اللَّهَ فَالِقُ الْحَبِّ وَالنَّوَى
13. إِنَّ اللَّهَ جَامِعُ الْمُتَّقِينَ وَالْكَافِرِينَ

مرکبِ اضافی (حصہ دوم)

(Genitive Compound-2)

15:1 اب تک ہم نے کچھ سادہ مرکبِ اضافی کی مشق کر لی ہے۔ لیکن تمام مرکبِ اضافی اتنے سادہ نہیں ہوتے ہیں بلکہ بعض میں ایک سے زیادہ مضاف اور مضاف الیہ آتے ہیں۔ مثلاً اس جملہ پر غور کریں "وزیر کے مکان کا دروازہ"۔ اس میں دروازہ مضاف ہے جس کا مضاف الیہ مکان ہے لیکن مکان خود بھی مضاف ہے جس کا مضاف الیہ وزیر ہے۔ اب اس کا ترجمہ کرتے وقت یہ بات ذہن میں رکھیں کہ مرگبِ توصیفی کی طرح مرگبِ اضافی کا بھی الٹا ترجمہ کرنا ہوتا ہے۔ اس لیے سب سے آخری لفظ "دروازہ" کا سب سے پہلے ترجمہ کرنا ہے اور یہ چونکہ مضاف ہے اس لیے اس پر نہ تو لامِ تعریف آسکتا ہے اور نہ ہی تنوین۔ چنانچہ اس کا ترجمہ ہو گا "باب" اس کے بعد درمیانی لفظ "مکان" کا ترجمہ کرنا ہے۔ یہ باب کا مضاف الیہ ہے اس لیے حالتِ جر میں ہو گا لیکن ساتھ ہی یہ وزیر کا مضاف بھی ہے اس لیے اس پر نہ تو لامِ تعریف داخل ہو سکتا ہے اور نہ ہی تنوین آسکتی ہے۔ چنانچہ اس کا ترجمہ ہو گا "بیت"۔ وزیر مضاف الیہ ہے اور اس پر جر کا اعراب آئے گا اس کا ترجمہ ہو گا "الْوَزِيرِ"۔ اب اس مرکب کا ترجمہ بنے گا "بَابُ بَيْتِ الْوَزِيرِ"۔

15:2 پیرا گراف 2:8 میں ہم پڑھ آئے ہیں کہ غیر منصرف اسماء حالتِ جر میں زیر قبول نہیں کرتے اس قاعدے کا پہلا استثناء ہم نے پیرا گراف 5:6 میں پڑھا کہ غیر منصرف اسم جب معرف باللام ہو تو حالتِ جر میں زیر قبول کرتا ہے۔ اب دوسرا استثناء بھی سمجھ لیں۔ کوئی غیر منصرف اسم اگر مضاف ہو تو حالتِ جر میں زیر قبول کرتا ہے۔ جیسے "أَبْوَابُ مَسَاجِدِ اللَّهِ" (اللہ کی مسجدوں کے دروازے)۔ اب دیکھیں مَسَاجِدُ غیر منصرف ہے۔ اس مثال میں وہ لفظ اللہ کا مضاف ہے اس لیے اس پر لامِ تعریف نہیں آسکتا اور ابواب کا مضاف الیہ ہونے کی وجہ سے حالتِ جر میں ہے۔ لہذا اس نے زیر قبول کر لی ہے۔

مشق نمبر - 14

مندرجہ ذیل الفاظ کے معنی یاد کریں اور ان کے نیچے دیئے ہوئے مرکبات اور جملوں کا ترجمہ کریں۔

شکار	صَيْدٌ	دانائی	حِكْمَةٌ
سمندر	بَحْرٌ	خشکی	بَرٌّ
سایہ	ظِلٌّ	آئینہ	مِرْآةٌ
ظالم	ظَالِمٌ	کوڑا	سَوْطٌ
کھانا	طَعَامٌ	روشنی	ضَوْءٌ
گلاب	وَرْدٌ	کوئی پھول	رَهْرٌ
بدلے کا دن	يَوْمُ الدِّينِ	مالک	مِلْكٌ
پاک	طَيِّبٌ	محبت	حُبٌّ
کھیتی	حَرْثٌ	جزا۔ بدلہ	جَزَاءٌ

اردو میں ترجمہ کریں

1. بَابُ بَيْتِ غُلامِ الْوَزِيرِ
2. طَالِبَاتُ مَدْرَسَةِ الْبَدَدِ
3. لَحْمُ صَيْدِ الْبَرِّ
4. حَجْمُ بَيْتِ اللَّهِ
5. رَأْسُ الْحِكْمَةِ مَخَافَةُ اللَّهِ (ح)
6. مُعَلِّبَاتُ مَدْرَسَةِ الْبَلَدِ نِسَاءُ مُسْلِمَاتٍ
7. الْمُسْلِمُ مِرْآةُ الْمُسْلِمِ (ح)
8. إِنَّ السُّلْطَانَ الْعَادِلَ ظِلُّ اللَّهِ (ح)
9. نَصْرُ اللَّهِ قَرِيبٌ
10. طَعَامُ فُقَرَاءِ الْمَسَاجِدِ طَيِّبٌ

عربی میں ترجمہ کریں

1. اللہ کے عذاب کا کوڑا
2. اللہ کے دوستوں کی دُعا
3. اللہ کے رسول صَلَّی اللہُ عَلَیْہِ وَاٰلِہٖ وَسَلَّمَ کی دُعا
4. ایک سمندر کے شکار کا گوشت
5. اللہ کے رسول صَلَّی اللہُ عَلَیْہِ وَاٰلِہٖ وَسَلَّمَ کی بیٹی کی دُعا
6. دوزخ کے عذاب کا خوف
7. ظالم بادشاہ اللہ کے عذاب کا کوڑا ہے۔
8. لڑکے کا نام محمود ہے۔
9. زمین اور آسمانوں کا نور
10. پھول کی خوشبو اور گلاب کی خوشبو دونوں اچھی ہیں۔
11. اللہ زمین اور آسمانوں کے غیب کا عالم ہے۔
12. اللہ بدلے کے دن کا مالک ہے۔
13. رسول صَلَّی اللہُ عَلَیْہِ وَاٰلِہٖ وَسَلَّمَ کی اطاعت اللہ کی اطاعت ہے۔
14. اللہ کے بندوں کی نصیحت صدقہ ہے۔
15. اللہ کی مسجدوں کے علماء نیک ہیں۔
16. خواہشات کی محبت گمراہی ہے۔
17. مومن کا دل اللہ کا گھر ہے۔
18. اولاد اور مال کی محبت آزمائش ہیں۔
19. مدرسہ کے استاد کی نصیحت ایک اچھی نصیحت ہے۔
20. احسان کا بدلہ احسان ہے۔
21. اچھی نصیحت آخرت کی کھیتی ہے۔

مرکبِ اضافی (حصہ سوم)

(Genitive Compound-3)

16:1 یہ بات ہم پڑھ چکے ہیں کہ مضاف پر تنوین اور لام تعریف نہیں آسکتے۔ اس کی وجہ سے ایک مسئلہ یہ پیدا ہوتا ہے کہ کسی مضاف کے نکرہ یا معرفہ ہونے کی پہچان کس طرح ہو۔ اس کا قاعدہ یہ ہے کہ کوئی اسم جب کسی معرفہ کی طرف مضاف ہو تو اسے معرفہ مانتے ہیں۔ مثلاً غُلامُ الرَّجُلِ (مرد کا غلام)، یہاں غُلامُ مضاف ہے الرَّجُلِ کی طرف جو کہ معرفہ ہے۔ اس لیے اس مثال میں غُلامُ معرفہ مانا جائے گا۔ اب دوسری مثال دیکھئے۔ غُلامُ رَجُلٍ یہاں غُلامُ مضاف ہے رَجُلٍ کی طرف جو کہ نکرہ ہے۔ اس لیے اس مثال میں غُلامُ نکرہ مانا جائے گا۔

16:2 مرکبِ اضافی کا ایک قاعدہ یہ بھی ہے کہ مضاف اور مضاف الیہ کے درمیان میں کوئی لفظ نہیں آتا۔ اس کی وجہ سے ایک مسئلہ اُس وقت پیدا ہوتا ہے جب مرکبِ اضافی میں مضاف کی صفت بھی آرہی ہو مثلاً "مرد کانیک غلام"۔ اب اگر اس کا ترجمہ ہم اس طرح کریں کہ غُلامُ الصَّالِحِ الرَّجُلِ تو قاعدہ ٹوٹ جاتا ہے۔ اس لیے کہ مضاف غُلامُ اور مضاف الیہ الرَّجُلِ کے درمیان صفت آگئی اس لیے یہ ترجمہ غلط ہے۔ چنانچہ قاعدے کو قائم رکھنے کے لیے طریقہ یہ ہے کہ مضاف کی صفت مرکبِ اضافی کے بعد لائی جائے۔ اس لیے اس کا صحیح ترجمہ ہو گا۔ غُلامُ الرَّجُلِ الصَّالِحِ۔

16:3 ایسی مثالوں کے ترجمہ کا ایک آسان طریقہ یہ ہے کہ صفت یعنی "نیک" کو نظر انداز کر کے پہلے صرف مرکبِ اضافی یعنی "مرد کا غلام" کا ترجمہ کر لیں غُلامُ الرَّجُلِ۔ اب اس کے آگے صفت لگائیں جو چاروں پہلوؤں سے غُلامُ کے مطابق ہونی چاہیے۔ اب نوٹ کریں کہ یہاں غُلامُ مضاف ہے الرَّجُلِ کی طرف جو معرفہ ہے اس لیے غلام کو معرفہ مانا جائے گا۔ چنانچہ اس کی صفت صَالِحٌ نہیں بلکہ الصَّالِحُ آئے گی۔

16:4 دوسرا امکان یہ ہے کہ صفت مضاف الیہ کی آرہی ہو جیسے " نیک مرد کا غلام "۔ اس صورت میں بھی صفت مضاف الیہ یعنی الرَّجُلِ کے بعد آئے گی اور چاروں پہلوؤں سے الرَّجُلِ کا اتباع کرے گی۔ چنانچہ اب ترجمہ ہوگا غُلَامُ الرَّجُلِ الصَّالِحِ۔ دونوں مثالوں کے فرق کو خوب اچھی طرح ذہن نشین کر لیجئے۔ دیکھئے! پہلی مثال میں الصَّالِحِ کی رفع بتا رہی ہے کہ یہ غُلَامُ کی صفت ہے اور دوسری مثال میں الصَّالِحِ کی جر بتا رہی ہے کہ یہ الرَّجُلِ کی صفت ہے۔

16:5 تیسرا امکان یہ ہے کہ مضاف اور مضاف الیہ دونوں کی صفت آرہی ہو جیسے " نیک مرد کا نیک غلام "۔ ایسی صورت میں دونوں صفتیں مضاف الیہ یعنی الرَّجُلِ کے بعد آئیں گی۔ پہلے مضاف الیہ کی صفت لائی جائے گی۔ چنانچہ اب ترجمہ ہوگا "غُلَامُ الرَّجُلِ الصَّالِحِ الصَّالِحُ"۔ آئیے اب اس قاعدے کی کچھ مشق کر لیں۔

مشق نمبر - 15

مندرجہ ذیل الفاظ کے معنی یاد کریں اور ان کے نیچے دیئے ہوئے مرکبات اور جملوں کا ترجمہ کریں۔

صاف۔ ستھرا	نَظِيفٌ	عمدہ	جَيِّدٌ
بھڑکائی ہوئی	مَوْقَدَةٌ	سرخ	أَحْمَرٌ
شاگرد	تَلْمِيذٌ (ج تَلَامِيذٌ)	محلہ	حَارَةٌ
مشہور	مَشْهُورٌ	پاکیزہ	نَفِيسٌ
مصروف۔ مشغول	مَشْغُولٌ	رنگ	لَوْنٌ

اردو میں ترجمہ کریں

1. وَكَدُّ الْمُعَلِّمَةِ الصَّالِحِ
2. وَكَدُّ الْمُعَلِّمَةِ الصَّالِحَةِ
3. وَكَدُّ الْمُعَلِّمَةِ صَالِحٍ
4. مُعَلِّمَةُ الْوَلَدِ صَالِحَةٌ
5. غُلَامٌ زَيْدٌ زَعْلَانٌ
6. غُلَامٌ زَيْدٌ زَعْلَانٌ

7. غَلَامُ زَيْدِ الرَّعْلَانِ .8. نَجَّارُ الْحَارَةِ الصَّادِقُ .9. طَيْبُ الطَّعَامِ الطَّرِيبِ الْجَيِّدِ
10. لَبَنُ الشَّيْءِ الصَّغِيرَةِ جَيِّدٌ .11. لَوْنُ الْوَرْدِ أَحْمَرٌ

عربی میں ترجمہ کریں

1. استاد کانیک شاگرد .2. محنتی استاد کی شاگردہ .3. محنتی استاد کا شاگرد نیک ہے۔
4. محنتی استانی کانیک شاگرد .5. عذاب کا شدید کوڑا .6. اللہ کی بھڑکانی ہوئی آگ
7. دوزخ کا عذاب دردناک ہے۔ .8. نیک مومن کا مطمئن دل
9. نیک مومنوں کے دل مطمئن ہیں۔ .10. صاف ستھرے محلے کا محنتی نانباتی
11. سرخ پھول کی عمدہ خوشبو .12. گائے کا عمدہ گوشت .13. بڑی بکری کا گوشت
14. اللہ کی عظیم نعمت .15. عظیم اللہ کی نعمت .16. اللہ کی رحمت عظیم ہے۔

مرکبِ اضافی (حصہ چہارم)

(Genitive Compound-4)

17:1 متشبیہ کے صیغوں یعنی - اِن اور - یِن اور جمع مذکر سالم کے صیغوں یعنی - وُن اور - یِن کے آخر میں جو نون آتے ہیں انہیں نونِ اعرابی کہتے ہیں۔ مرکبِ اضافی کا ایک اور قاعدہ یہ ہے کہ جب کوئی اسم مذکورہ بالا صیغوں میں مضاف بن کر آتا ہے تو اس کا نونِ اعرابی گر جاتا ہے۔ مثلاً ہم کہتے ہیں " مکان کے دونوں دروازے صاف ستھرے ہیں "۔ اس کا ترجمہ اس طرح ہونا چاہئے تھا "بَابَانِ الْبَيْتِ نَظِيْفَانِ" لیکن مذکورہ قاعدے کے تحت بَابَانِ کا نونِ اعرابی گر جائے گا۔ اس لیے ترجمہ ہوگا "بَابَا الْبَيْتِ نَظِيْفَانِ"۔ اسی طرح "بے شک مکان کے دونوں دروازے صاف ہیں" کا ترجمہ ہونا چاہئے تھا "اِنَّ بَابِيْنَ الْبَيْتِ نَظِيْفَانِ" لیکن بَابِيْنَ کا نونِ اعرابی گرنے کی وجہ سے یہ ہو گا اِنَّ بَابِي الْبَيْتِ نَظِيْفَانِ۔

17:2 اب ہم جمع مذکر سالم کی مثال پر اس قاعدہ کا اطلاق کر کے دیکھتے ہیں۔ مثلاً ہم کہتے ہیں "مسجدوں کے مسلمان سچے ہیں"۔ اس کا ترجمہ ہونا چاہئے تھا "مُسْلِمُوْنَ الْمَسَاجِدِ صَادِقُوْنَ" لیکن مُسْلِمُوْنَ کا نونِ اعرابی گرنے سے یہ ہو گا مُسْلِمُوا الْمَسَاجِدِ صَادِقُوْنَ۔ اسی طرح اِنَّ مُسْلِمِيْنَ الْمَسَاجِدِ صَادِقُوْنَ کے بجائے اِنَّ مُسْلِمِي الْمَسَاجِدِ صَادِقُوْنَ ہو گا۔ اب ہم اس قاعدے کی بھی کچھ مشق کر لیتے ہیں۔

مشق نمبر - 16 (الف)

مندرجہ ذیل الفاظ کے معنی یاد کریں اور ان کے نیچے دیئے ہوئے مرکبات اور جملوں کا ترجمہ کریں:

بَوَابٌ	دربان	وَسِيْحٌ	میلا
جَبَلٌ رَّجِجٌ	پہاڑ	جُنْدٌ رَجٌّ	لشکر

بہادر	جَرِيٌّ	نیزا	رُمَحٌ (جِ رِمَاحٌ)
خوف سے بگڑا ہوا	بَاسِئٌ	چہرہ	وَجْهَةٌ (جِ وُجُوهُ)
		پاس	عِنْدَ (یہ ہمیشہ مضاف آتا ہے)

اردو میں ترجمہ کریں

1. هُبَا بَوَابِنِ صَالِحَانَ
2. هُبَا بَوَابَا الْقَصْرِ
3. أَبْوَابَا الْقَصْرِ صَالِحَانَ؟
4. إِنَّ بَوَابِي الْقَصْرِ صَالِحَانَ
5. يَدَانِ نَظِيفَتَانِ وَرِجْلَانِ وَسِخْتَانِ
6. يَدَا طِفْلَةٍ زَيْدٍ وَسِخْتَانِ
7. رَجُلًا طِفْلِ الْبُعْلَمَةِ الصَّغِيرِ نَظِيفَتَانِ
8. رُوُوسُ الْجِبَالِ الْجَبِيلَةِ
9. أَمْعَلِيوُ الْبَدْرَسَةِ مُجْتَهِدُونَ؟
10. إِنَّ مَعْلِي الْبَدْرَسَةِ مُجْتَهِدُونَ

عربی میں ترجمہ کریں

1. وہ دونوں بہادر لشکر ہیں۔
2. دونوں بادشاہوں کے لشکر بہادر ہیں۔
3. دونوں لشکروں کے طویل نیزے
4. کچھ بگڑے ہوئے چہرے
5. کیا دو مردوں کے چہرے بگڑے ہوئے ہیں؟
6. بے شک دونوں مردوں کے چہرے بگڑے ہوئے ہیں۔
7. کیا زید کی دونوں کتابیں مشکل ہیں؟
8. بے شک زید کی دونوں کتابیں مشکل ہیں۔
9. زید کی مشکل کتابیں محمود کے پاس ہیں۔
10. وہ (جمع) نیک مومن ہیں۔
11. محلہ کے مومن (جمع) نیک ہیں۔
12. محلہ کے نیک مومن (جمع)
13. کیا محلہ کے مومن (جمع) نیک ہیں؟
14. یقیناً محلہ کے مومن (جمع) نیک ہیں۔

15. وہ (جمع) مدرسہ کی استانیاں ہیں۔
16. بے شک شہر کے مدرسہ کی استانیاں نیک ہیں۔
17. وہ مدرسہ کے اساتذہ ہیں۔
18. کیا مدرسہ کے اساتذہ تھکے ہوئے ہیں؟
19. جی نہیں! بلکہ وہ سُست ہیں۔
20. چھوٹی بکری کا گوشت اور گائے کا تازہ دودھ بہت ہی عمدہ ہیں۔
21. حامد اور محمود خوشدل لڑکے ہیں اور وہ عالم زید کے شاگرد ہیں۔
22. فاطمہ اور زینب محنتی شاگرد ہیں اور نیک استانی کی بیٹیاں ہیں۔
23. زید کے خوشدل غلام (جمع) بہت محنتی ہیں۔
24. محلے کے خوش دل درزی (جمع) بہت نیک ہیں۔
25. صاف ستھرے محلے کے دونوں نانباہی مشغول ہیں اور وہ دونوں بہت سچے ہیں۔

مشق نمبر - 16 (ب)

اب تک مرکبِ اضافی کے جتنے قواعد آپ کو بتائے گئے ہیں ان سب کو یکجا کر کے لکھیں اور انہیں زبانی یاد کریں۔

مرکب اضافی (حصہ پنجم)

(Genitive Compound-5)

18:1 سبق نمبر 13 جملہ اسمیہ (ضمائر) میں ہم نے ضمیروں کے استعمال کی ضرورت اور افادیت کو سمجھنے کے ساتھ ان کا استعمال بھی سمجھ لیا تھا۔ اب ان سے کچھ مختلف ضمیروں کا استعمال ہم نے اس سبق میں سیکھنا ہے۔ اس کے لیے اس جملہ پر غور کریں " وزیر کا مکان اور وزیر کا باغ "۔ اس جملہ میں اسم " وزیر " کی تکرار بڑی لگتی ہے لہذا اس بات کی ادائیگی کا بہتر انداز یہ ہے " وزیر کا مکان اور اس کا باغ "۔ اسی طرح ہم کہتے ہیں " بچی کی استانی اور اس کا اسکول "۔ عربی میں ایسے مقامات پر جو ضمیر استعمال ہوتی ہیں ان میں بھی غائب مخاطب اور متکلم کے علاوہ جنس اور عدد کے تمام صیغوں کا فرق نسبتاً زیادہ واضح ہے۔ اب ان ضمیروں کو یاد کر لیں۔

18:2

ضمائر مجرورہ متصلہ

جمع	ثنیہ	واحد		
ہُمْ - هُمْ	ہُما - هِما	کَ - کُ - کِ	مذکر	غائب
ان (سب مذکر) کا	ان (دو مذکر) کا	اس (ایک مذکر) کا		
ہُنَّ - هُنَّ	ہُما - هِما	ہَا	مؤنث	غائب
ان (سب مؤنث) کا	ان (دو مؤنث) کا	اس (ایک مؤنث) کا		
کُمْ	کُما	کَ	مذکر	مخاطب
تم سب (مذکر) کا	تم دونوں (مذکر) کا	تیرا (ایک مذکر)		

مُوْتِث	كُ	كُ	كُنَّ
تیرا (ایک موٹٹ)	تم دونوں (موٹٹ) کا	تم (سب موٹٹ) کا	
مذکر و موٹٹ	مِی-مِی	نَا	نَا
	میرا	ہمارا	ہمارا

18:3 ان ضمیروں کا استعمال سمجھنے کے لیے اوپر دی گئی مثالوں کا ترجمہ کریں۔ پہلے جملہ کا ترجمہ ہوگا بَيْتُ الْوَزِيرِ وَبُسْتَانُهُ۔ اور دوسرے جملہ کا ترجمہ ہوگا مُعَلِّبَةُ الطِّفْلِ وَمَدْرَسَتُهَا۔ اب ان مثالوں پر ایک مرتبہ پھر غور کریں۔ دیکھیں بُسْتَانُهُ (اس کا باغ) اصل میں تھا " وزیر کا باغ "۔ اس سے معلوم ہوا کہ یہاں کا کی ضمیر وزیر کے لیے آئی ہے جو اس جملہ میں مضاف الیہ ہے۔ اسی طرح مَدْرَسَتُهَا (اس کا مدرسہ) اصل میں تھا " بچی کا مدرسہ "۔ چنانچہ یہاں ہا کی ضمیر بچی کے لیے آئی ہے اور وہ بھی مضاف الیہ ہے۔ اس طرح معلوم ہوا کہ یہ ضمیریں زیادہ تر مضاف الیہ بن کر آتی ہیں اور مضاف الیہ چونکہ ہمیشہ حالت جر میں ہوتا ہے اس لیے ان ضمائر کو حالت جر میں فرض کر لیا گیا ہے۔ یہی وجہ ہے کہ ان کا نام ضمائر مجرورہ ہے۔

18:4 دوسری بات یہ سمجھ لیں کہ یہ ضمیریں زیادہ تر اپنے مضاف کے ساتھ ملا کر لکھی جاتی ہیں۔ جیسے رَبُّهُ (اس کا رب)، رَبُّكَ (تیرا رب)، رَبِّي (میرا رب)، رَبُّنَا (ہمارا رب) وغیرہ۔ یہی وجہ ہے کہ ان کا نام ضمائر متصلہ بھی ہے۔

18:5 ایک بات اور ذہن نشین کر لیں۔ اَبٌ (باپ)، اُمٌّ (بھائی)، فَمٌّ (منہ)، ذُوٌّ (والا۔ صاحب) یہ الفاظ جب مضاف بن کر آتے ہیں تو مختلف اعرابی حالتوں میں ان کی صورتیں مندرجہ ذیل ہوں گی:

رفع	نصب	جر
أَبُو	أَبَا	أَبِي

أَخُو	أَخَا	أَخِي
فُو	فَا	فِي
ذُو	ذَا	ذِي

مثلاً أَبُوهُ عَالِمٌ (اس کا باپ عالم ہے)۔ إِنَّ أَبَاكَ عَالِمٌ (بیشک اس کا باپ عالم ہے)، كِتَابُ أَخِيكَ جَدِيدٌ (تیرے بھائی کی کتاب نئی ہے)۔ اس ضمن میں دو باتیں اور یاد کر لیں۔ اول یہ کہ یہ الفاظ اگر واحد متکلم کی ضمیر یعنی "ی" کی طرف مضاف ہوں تو تینوں اعرابی حالت میں ان کی ایک ہی صورت ہوتی ہے یعنی اَبِي (میرا باپ)۔ اَخِي (میرا بھائی)۔ فَيِي (میرا منہ)۔ اسی لیے کہتے ہیں کہ یائے متکلم اپنے مضاف کی رفع نصب کھا جاتی ہے۔ دوم یہ کہ لفظ ذُو ضمیر کی طرف مضاف نہیں ہوتا بلکہ اسم ظاہر کی طرف ہوتا ہے۔ مثلاً ذُو مَالٍ (صاحب مال)۔ مال والا ذَا مَالٍ۔ ذِي مَالٍ۔

18:6 کسی مرکبِ اضافی پر جب حرفِ ندا داخل ہوتا ہے تو وہ معنوی تبدیلی کے ساتھ اعرابی تبدیلی بھی لاتا ہے۔ اس بات کو سمجھنے کے لیے مناسب ہے کہ پہلے ہم حرفِ ندا اور منادی کے متعلق چند باتیں سمجھ لیں۔ ہر زبان میں کسی کو پکارنے کے لیے کچھ الفاظ مخصوص ہوتے ہیں۔ انہیں حرفِ ندا کہتے ہیں اور جس کو پکارا جائے اسے منادی کہتے ہیں۔ جیسے اردو میں ہم کہتے ہیں "اے بھائی"، "اے لڑکے"، "اس میں" اے "حرفِ ندا ہے جبکہ "بھائی" اور "لڑکے" منادی ہیں۔ عربی میں زیادہ تر "یا" حرفِ ندا کے لیے استعمال ہوتا ہے اور منادی کی مختلف قسمیں ہیں جن کے اپنے قواعد ہیں۔ اس وقت ہم اپنی بات کو منادی کی تین قسموں تک محدود رکھیں گے۔

18:7 ایک صورت یہ ہے کہ منادی مفرد لفظ ہو جیسے زَيْدٌ يَا زَجْلٌ۔ اس پر جب حرفِ ندا داخل ہوتا ہے تو اسے حالتِ رفع میں ہی رکھتا ہے لیکن تین ختم کر دیتا ہے۔ چنانچہ یہ ہو جائے گا يَا زَيْدٌ (اے زید)، يَا زَجْلٌ (اے مرد)۔

18:8 دوسری صورت یہ ہے کہ منادی 'معرّف باللام ہو جیسے الرَّجُلُ يَا الطُّفْلَةَ ان پر جب حرفِ ندا داخل ہوتا ہے تو مذکر کے ساتھ اَيْهَا اور مؤنث کے ساتھ اَيْتُهَا کا اضافہ کیا جاتا ہے۔ جیسے يَا اَيْهَا الرَّجُلُ (اے مرد)، يَا اَيْتُهَا الطُّفْلَةَ (اے بچی)۔

18:9 تیسری صورت یہ ہے کہ منادی مرکبِ اضافی ہو۔ جیسے عَبْدُ اللّٰهِ، عَبْدُ الرَّحْمٰنِ۔ ان پر جب حرفِ ندا داخل ہوتا ہے تو مضاف کو نصب دیتا ہے۔ جیسے يَا عَبْدَ اللّٰهِ، يَا عَبْدَ الرَّحْمٰنِ۔ بعض اوقات حرفِ ندا "یا" کے بغیر صرف عَبْدُ الرَّحْمٰنِ آتا ہے تب بھی اسے منادی مانا جاتا ہے۔ یہ اسلوب اردو میں بھی موجود ہے۔ اکثر ہم لفظ "اے" کے بغیر صرف "عبد الرحمن۔ ن۔ ن" کو ذرا کھینچ کر بولتے ہیں تو سننے والے سمجھ جاتے ہیں کہ اسے پکارا گیا ہے۔ اسی طرح عربی میں یا کے بغیر عَبْدُ الرَّحْمٰنِ نصب کے ساتھ ہو تو اسے منادی سمجھا جاتا ہے۔ اسی لیے رَبَّنَا کا ترجمہ ہے "اے ہمارے رب"۔

مشق نمبر - 17

مندرجہ ذیل الفاظ کے معنی یاد کریں اور ان کے نیچے دیئے ہوئے جملوں کا ترجمہ کریں۔

سَيِّدٌ	سردار۔ آقا	مُسْرِفٌ	فضول خرچ
خَصْمٌ / خَصْمٌ	جھگڑالو	فَوْقٌ (ہمیشہ مضاف آتا ہے)	اوپر
قَاهِرٌ	زبردست	تَحْتَ (مضاف آتا ہے)	نیچے
هُدًى	ہدایت	مَا (استفہامیہ)	کیا؟
لِسَانٌ	زبان	نُسْكٌ	عبادت۔ قربانی
مُنْضَدَةٌ	میز	أُمٌّ	ماں

اردو میں ترجمہ کریں

1. يَا اَيْهَا الرَّجُلُ! مَا اسْمُكَ؟ 2. يَا سَيِّدِي! اِسْمِي عَبْدُ اللّٰهِ

3. يَا عَبْدَ اللَّهِ! هَلْ أَنْتَ خَيَّاطٌ أَوْ نَجَّارٌ
4. مَا أَنْخَبِيَا أَوْ نَجَّارًا يَا سَيِّدِي! بَلْ أَنْتَ بَابٌ
5. يَا أَسْتَازُ! دُرُوسُ كِتَابِ الْعَرَبِيِّ سَهْلَةٌ جِدًّا
6. قَالَ رَسُولُ اللَّهِ سَيِّدُ الْقَوْمِ خَادِمُهُمْ (ح)
7. بَلْ أَنْتُمْ قَوْمٌ مُّسْرِفُونَ
8. اللَّهُ رَبُّنَا
9. هُمْ قَوْمٌ خَصِيصُونَ
10. الْقُرْآنُ كِتَابُنَا وَكِتَابُنَا
11. اللَّهُ عَالِمُ الْغَيْبِ وَعِنْدَكَ عِلْمُ السَّاعَةِ
12. هُدَى اللَّهُ هُوَ الْهُدَى
13. أُمُّهُ صِدِّيقَةٌ
14. عِنْدَنَا كِتَابٌ حَفِيظٌ
15. أَلْكِتَابُ فَوْقَ الْمُنْضَدَةِ
16. كِتَابِنِ فَوْقِ مَنْضَدَتِكَ
17. رَبُّنَا رَبُّ السَّمَوَاتِ وَالْأَرْضِ
18. إِنَّ اللَّهَ رَبِّي وَرَبُّكُمْ

عربی میں ترجمہ کریں

1. عبد الرحمن! کیا تمہارے پاس قیامت کا علم ہے؟
2. نہیں میرے آقا! بلکہ وہ اللہ کے پاس ہے اور اس کے پاس الکتاب کا علم ہے۔
3. اے لڑکے! اس (مؤنث) کا نام کیا ہے؟
4. اس کا نام فاطمہ ہے۔
5. کیا وہ تیری استانی ہے؟
6. جی نہیں! بلکہ وہ میری ماں ہے۔
7. کیا تیری ماں عالمہ نہیں ہے؟
8. کیوں نہیں میرے جناب! وہ عالمہ ہے اور اس کا علم بہت نافع ہے۔
9. کیا تیرے مدرسہ کے اساتذہ بیٹھے ہیں؟
10. جی نہیں! میرے مدرسہ کے اساتذہ بیٹھے نہیں ہیں بلکہ وہ مصروف ہیں۔
11. بے شک میری نماز اور میری قربانی اللہ کی دو بڑی نعمتیں ہیں۔

12. کیا تمہارا رب غفور ہے؟ 13. بے شک ہمارا رب رحیم غفور ہے۔
14. استاد اور استانی کا بچہ اور ان کی بیچی بیٹھے ہیں۔
15. زینب کے دونوں ہاتھ صاف ہیں اور اس کے دونوں پیر میلے ہیں۔
16. فاطمہ کے پاس ایک خوبصورت قلم ہے اور تمہارے (جمع مونث) پاس کچھ نافع کتابیں ہیں۔
17. تمہاری زبان عربی ہے اور ہماری زبان ہندی ہے۔
18. آسمان سروں کے اوپر ہے۔ 19. آسمان میرے سر کے اوپر ہے۔
20. میرا قلم کتاب کے نیچے ہے۔ 21. ہماری کتابیں استاد کی میز کے نیچے ہیں۔

قرآنی مثالیں

1. إِنَّ زَلْزَلَةَ السَّاعَةِ شَيْءٌ عَظِيمٌ 2. إِنَّ أَنْكَرَ الْأَصْوَاتِ لَصَوْتُ الْحَبِيرِ
3. إِنَّ وَعْدَ اللَّهِ حَقٌّ 4. إِنَّمَا أَمْوَالُكُمْ وَأَوْلَادُكُمْ فِتْنَةٌ وَاللَّهُ عِنْدَكَ أَجْرٌ عَظِيمٌ
5. إِنَّ بَعْضَ الظَّنِّ إِثْمٌ 6. إِنَّ أَكْرَمَكُمْ عِنْدَ اللَّهِ أَتْقَاكُمْ
7. إِنَّ أَوْهَنَ الْبُيُوتِ لَبَيْتُ الْعُنْكَبُوتِ 8. إِنَّ أَرْضِيَّ وَأَسْعَى 9. إِنَّ اللَّهَ لَكَمَّ الْبُحْسَيْنِ
10. إِنَّ اللَّهَ لَسَرِيعُ الْحِسَابِ 11. رَبُّنَا الرَّحْمَنُ السُّتَعَانُ 12. إِنَّ مَعَ الْعُسْرِ يُسْرًا
13. يَأْتِيهَا النَّفْسُ الْمُطْبِئَةُ 14. يُعْشَمُ الْجِنَّ وَالْإِنْسُ 15. أَنَا رَبُّكُمْ الْأَعْلَى
16. وَأَبُونَا شَيْخٌ كَبِيرٌ 17. وَاللَّهُ ذُو الْفَضْلِ الْعَظِيمِ 18. إِنِّي أَنَا خَوْكُ
19. يَأْتِيهَا النَّاسُ إِيَّيَ رَسُولُ اللَّهِ 20. إِنَّ كَيْدَ كُنَّ عَظِيمٌ 21. وَاللَّهُ وَلِيُّهُمَا
22. الْمَالُ وَالْبَنُونَ زِينَةُ الْحَيَاةِ الدُّنْيَا 23. حَدِيثٌ صَيْفِ إِبْرَاهِيمَ الْبُكَرِيِّ
24. إِنَّ شَجَرَةَ الرَّقُومِ طَعَامُ الْأَثِيمِ 25. إِنَّ رَبَّكَ هُوَ الْخَلَّاقُ الْعَلِيمُ

مرکب جاری

(Prepositional Compound)

19:1 عربی میں کچھ حروف ایسے ہیں کہ جب وہ کسی اسم پر داخل ہوتے ہیں تو اسے حالتِ جر میں لے آتے ہیں۔ ان میں سے ایک حرف "فِی" ہے جس کے معنی ہیں "میں"۔ یہ جب "اَلْمَسْجِدُ" پر داخل ہو گا تو ہم "فِی الْمَسْجِدِ" (مسجد میں) کہیں گے۔ ایسے حرف کو حرفِ جارِ کہتے ہیں اور ان کے کسی اسم پر داخل ہونے سے جو مرکب وجود میں آتا ہے اسے مرکب جاری کہتے ہیں۔ چنانچہ مذکورہ مثال میں "فِی" حرفِ جار ہے اور "فِی الْمَسْجِدِ" مرکب جاری ہے۔

19:2 آپ پڑھ چکے ہیں کہ صفت و موصوف مل کر مرکب تو صیغی اور مضاف و مضاف الیہ مل کر مرکبِ اضافی بنتا ہے۔ اسی طرح مرکب جاری میں حرفِ جار کو "جار" کہتے ہیں اور جس اسم پر یہ حرف داخل ہو اسے "مجرور" کہتے ہیں۔ چنانچہ جار و مجرور مل کر مرکب جاری بنتا ہے۔

19:3 اس سبق میں ہم مرکب جاری کے کوئی نئے قواعد نہیں پڑھیں گے بلکہ حروفِ جار کے معنی یاد کریں گے اور ان کی مشتق کریں گے۔ مشتق کرتے وقت صرف یہ اصول یاد رکھیں کہ کوئی حرفِ جار جب کسی اسم پر داخل کریں تو اسے حالتِ جر میں لے آئیں۔ اس کے علاوہ گذشتہ اسباق میں اب تک آپ جو قواعد پڑھ چکے ہیں انہیں ذہن میں تازہ کر لیں کیونکہ مرکب جاری کی مشتق کرتے وقت ان میں سے کسی کے اطلاق کی ضرورت پڑ سکتی ہے۔

19:4 مندرجہ ذیل حروفِ جار کے معانی یاد کریں:

حروف	معنی	مثالیں
بِ	میں۔ سے۔ کو۔ ساتھ	بِرَجُلٍ (ایک مرد کے ساتھ) بِأَلْقَمٍ (قلم سے)
فِی	میں	فِی بَيْتٍ (کسی گھر میں) فِی الْمَسْتَانِ (باغ میں)

عَلَى	پر	عَلَى جَبَلٍ (ایک پہاڑ پر) (عَلَى العَرْشِ (عرش پر)
إِلَى	کی طرف تک	إِلَى بَلَدٍ (کسی شہر کی طرف) (إِلَى الْمَدْرَسَةِ (مدرسہ تک)
مِنْ	سے	مِنْ زَيْدٍ (زید سے) (مِنْ الْمَسْجِدِ (مسجد سے)
لِ	کے واسطے۔ کو۔ کے	لِزَيْدٍ (زید کے واسطے)
كَ	مانند۔ جیسا	كَرَجُلٍ (کسی مرد کی مانند) (كَالْأَسَدِ (شیر کے جیسا)
عَنْ	کی طرف سے	عَنْ زَيْدٍ (زید کی طرف سے)

19:5 حرفِ جار "لِ" کے متعلق ایک بات ذہن نشین کر لیں۔ یہ صرف جب کسی معرف باللام پر داخل ہوتا ہے تو اس کا ہمزة الوصل لکھنے میں بھی گر جاتا ہے۔ مثلاً الْمُتَّقُونَ (متقی لوگ) پر جب لِ داخل ہو گا تو اسے لِالْمُتَّقِينَ لکھنا غلط ہو گا بلکہ اسے لِالْمُتَّقِينَ (متقی لوگوں کے لیے) لکھا جائے گا۔ اسی طرح اَلرِّجَالُ سے اِلَّا رِجَالٍ اور اَللَّهُ سے اِلَّا هُوَ گا۔

مشق نمبر - 18

مندرجہ ذیل الفاظ کے معنی یاد کریں:

مٹی	تُرَابٌ	باغ	حَدِيقَةٌ
اندھیرا	ظُلْمَةٌ	زبان	لِسَانٌ
خشکی	بَرٌّ	بیکلی	بَرٌّ
بائیں طرف	شِمَالٌ	دائیں طرف	يَمِينٌ
رسوائی	خِزْيٌ	فرمانبرداری	إِطَاعَةٌ
سایہ	ظِلٌّ	ساتھ	مَعَ (مضاف آتا ہے)

اردو میں ترجمہ کریں

1. فِي حَدِيْقَةٍ 2. فِي الْحَدِيْقَةِ 3. مِنْ تُرَابٍ
4. مِنَ التُّرَابِ 5. مِنْ بَيْتٍ 6. مِنَ الْبَيْتِ
7. بِلِسَانٍ 8. بِالْوَالِدَيْنِ 9. عَلَى صِرَاطٍ
10. عَلَى اللَّهِ 11. إِلَى الْمَسْجِدِ 12. إِلَى مَسْجِدٍ
13. لِعُرُوسٍ 14. لِلْعُرُوسِ 15. كَشَجَرَةٍ
16. كَظُلْبَةٍ 17. مِنْكَ 18. لَكَ
19. لِي 20. مِنِّي 21. إِلَيْكَ
22. إِلَيَّ 23. بِكَ 24. بِي
25. عَلَيْكَ 26. عَلَيَّ 27. عَلَيْنَا

اردو میں ترجمہ کریں

1. بِسْمِ اللَّهِ 2. الْحَمْدُ لِلَّهِ 3. مِنْ رَبِّكَ إِلَى صِرَاطٍ مُسْتَقِيمٍ
4. عَلَى الْقَوْمِ الْفَاسِقِينَ 5. غَضَبٌ عَلَى غَضَبٍ 6. عَلَى الْبِرِّ
7. مِنَ الْمَسْجِدِ الْحَرَامِ 8. الْحُسَيْنُ قَرِيبٌ مِّنَ الْخَيْرِ وَبَعِيدٌ مِّنَ الشَّرِّ
9. طَلَبَ الْعِلْمِ فَرِيضَةً عَلَى كُلِّ مُسْلِمٍ وَمُسْلِمَةٍ (ح)
10. إِنَّ لِلَّهِ مَا فِي السَّمٰوٰتِ وَمَا فِي الْأَرْضِ 11. عَلَى قُلُوبِهِمْ وَعَلَىٰ سَمْعِهِمْ وَعَلَىٰ أَبْصَارِهِمْ
12. لَهُمْ فِي الدُّنْيَا خِزْيٌ وَلَهُمْ فِي الْآخِرَةِ عَذَابٌ عَظِيمٌ
13. هُوَ رَبُّنَا وَرَبُّكُمْ وَلَنَا أَعْمَالُنَا وَلَكُمْ أَعْمَالُكُمْ 14. وَالْفِتْنَةُ أَكْبَرُ مِنَ الْقَتْلِ

عربی میں ترجمہ کریں

1. قیامت کے دن تک
2. اندھیروں سے نور کی طرف
3. ایک نور پر ایک نور
4. داہنے اور بائیں طرف سے
5. جنت متقی لوگوں کے لیے ہے۔
6. بے شک تیرے رب کی رحمت مومنوں سے قریب ہے اور کافروں سے دور ہے۔
7. بے شک عادل سلطان زمین میں اللہ کا سایہ ہے۔
8. بے شک اللہ ہر چیز پر قادر ہے۔
9. اللہ اور رسول کے واسطے
10. اللہ کی فرمانبرداری رسول کی فرمانبرداری میں ہے۔
11. یقیناً اللہ کافروں کے واسطے دشمن ہے۔
12. کافروں پر اللہ کی لعنت ہے۔
13. تم لوگوں کے واسطے قصاص میں حیات ہے۔
14. یقیناً اللہ صابروں کے ساتھ ہے۔

قرآنی مثالیں

1. بِالصَّبْرِ وَالصَّلَاةِ
2. عَلَى قَلْبِكَ
3. عَلَيْكَ الْبَلَدُ وَعَلَيْنَا الْحِسَابُ
4. فِيهِمَا عَيْنَانِ
5. إِشْتَهَا أَكْبَرُ مِنْ نَفْعِهَا
6. لَهُمْ مَغْفِرَةٌ وَرِزْقٌ كَرِيمٌ
7. فِي قُلُوبِهِمْ مَرَضٌ
8. عَنِ الْيَسِينِ وَالشِّعَالِ
9. أَلَكُمُ الذَّكْرُ وَلَهُ الْأُنثَى
10. هُنَّ لِبَاسٌ لَكُمْ وَأَنْتُمْ لِبَاسٌ لَّهُنَّ
11. إِنَّ رَحْمَتَ اللَّهِ قَرِيبٌ مِّنَ الْمُحْسِنِينَ

مرکب اشاری (حصہ اول)

(Demonstrative Compound-1)

20:1 ہر زبان میں کسی چیز کی طرف اشارہ کرنے کے لیے کچھ الفاظ استعمال ہوتے ہیں۔ جیسے اردو میں "یہ - وہ - اس - اُس" وغیرہ ہیں۔ عربی میں ایسے الفاظ کو اسماء الاشارہ کہتے ہیں۔ اسماء اشارہ دو طرح کے ہوتے ہیں۔ (i) قریب کے لیے جیسے اردو میں "یہ" اور "اس" ہیں۔ (ii) بعید کے لیے جیسے اردو میں "وہ" اور "اُس" ہیں۔

20:2 اشارہ قریب اور اشارہ بعید کے لیے استعمال ہونے والے عربی اسماء یہاں دیئے جا رہے ہیں۔ پہلے آپ انہیں یاد کر لیں۔ پھر ہم ان کے کچھ قواعد پڑھیں گے اور مشق کریں گے۔

اشارہ قریب

ترجمہ	جر	نصب	رفع		
یہ ایک مذکر	هَذَا	هَذَا	هَذَا	واحد	
یہ دو مذکر	هَذَيْنِ	هَذَيْنِ	هَذَانِ	ثنیۃ	مذکر
یہ سب مذکر	هَؤُلَاءِ	هَؤُلَاءِ	هَؤُلَاءِ	جمع	
یہ ایک مؤنث	هَذِهِ	هَذِهِ	هَذِهِ	واحد	
یہ دو مؤنث	هَاتَيْنِ	هَاتَيْنِ	هَاتَانِ	ثنیۃ	مؤنث
یہ سب مؤنث	هَؤُلَاءِ	هَؤُلَاءِ	هَؤُلَاءِ	جمع	

اشارہ بعید

ترجمہ	جر	نصب	رفع		
وہ ایک مذکر	ذَلِكَ	ذَلِكَ	ذَلِكَ	واحد	مذکر
وہ دو مذکر	ذَٰئِكَ	ذَٰئِكَ	ذَٰئِكَ	ثنیہ	
وہ سب مذکر	أُولَٰئِكَ	أُولَٰئِكَ	أُولَٰئِكَ	جمع	
وہ ایک مؤنث	تِلْكَ	تِلْكَ	تِلْكَ	واحد	مؤنث
وہ دو مؤنث	تَٰئِكَ	تَٰئِكَ	تَٰئِكَ	ثنیہ	
وہ سب مؤنث	أُولَٰئِكَ	أُولَٰئِكَ	أُولَٰئِكَ	جمع	

20:3 امید ہے کہ اوپر دیئے ہوئے اسماء اشارہ میں آپ نے یہ بات نوٹ کر لی ہوگی کہ ثنثیہ کے علاوہ بقیہ صیغوں میں یعنی واحد اور جمع میں تمام اسماء اشارہ مثنیٰ ہیں۔ اسی طرح اب پیرا گراف 5:4: (iii) میں پڑھا ہوا یہ سبق بھی دوبارہ ذہن نشین کر لیں کہ تمام اسماء اشارہ معرفہ ہوتے ہیں۔

20:4 اسم اشارہ کے ذریعہ جس چیز کی طرف اشارہ کیا جاتا ہے اسے مشار الیہ کہتے ہیں۔ جیسے ہم کہتے ہیں "یہ کتاب" اس میں کتاب کی طرف اشارہ کیا گیا ہے تو "کتاب" مشار الیہ ہے اور "یہ" اسم اشارہ ہے۔ اس طرح اشارہ و مشار الیہ مل کر مرکب اشاری بنتا ہے۔

20:5 عربی میں مشار الیہ عموماً معرف باللام ہوتا ہے جیسے هَذَا الْكِتَابُ (یہ کتاب)۔ یہاں یہ بات ذہن نشین کر لیں کہ هَذَا معرف ہے اور الْكِتَابُ معرف باللام ہے اور مشار الیہ معرف باللام ہوتا ہے۔ اس لیے هَذَا الْكِتَابُ کو مرکب اشاری مان کر ترجمہ کیا گیا "یہ کتاب"۔

20:6 یہ بات نوٹ کر لیں کہ اسم اشارہ کے بعد والا اسم اگر نکرہ ہو تو اسے مرکب اشاری نہیں بلکہ جملہ اسمیہ مانیں گے۔ چنانچہ "هَذَا كِتَابٌ" کا ترجمہ ہوگا "یہ ایک کتاب ہے"۔ اس کی وجہ یہ ہے کہ هَذَا معرف ہے اور مبتدا عموماً معرفہ ہوتا ہے كِتَابٌ نکرہ ہے اور خبر عموماً نکرہ

ہوتی ہے اس لیے "هَذَا كِتَابٌ" کو جملہ اسمیہ مان کر اس کا ترجمہ کیا گیا "یہ ایک کتاب ہے"۔ اسی طرح تِلْكَ الطِّفْلَةُ مرکبِ اشاری ہے۔ اس کا ترجمہ ہو گا "وہ بچی" اور تِلْكَ طِفْلَةٌ جملہ اسمیہ ہے اس کا ترجمہ ہو گا، "وہ ایک بچی ہے"۔ مرکبِ اشاری کے کچھ اور قواعد بھی ہیں جن کو ہم آئندہ اسباق میں سمجھیں گے۔ فی الحال ضروری ہے کہ مرکبِ اشاری اور جملہ اسمیہ کے فرق کو ذہن نشین کرنے کے لیے ہم کچھ مشق کر لیں۔

مشق نمبر - 19

مندرجہ ذیل الفاظ کے معنی یاد کریں:

پھل	فَاكِهَةٌ (ج فَوَاكِهٌ)	امت	أُمَّةٌ
تصویر	صُورَةٌ	موٹر کار	سَيَّارَةٌ
سائیکل	دَرَّاجَةٌ	چڑیا	عُصْفُورٌ
کھڑکی	شُبَّاكٌ - نَافِذَةٌ	بلیک بورڈ	سَبُّورَةٌ

اردو میں ترجمہ کریں

1. هَذَا الصِّرَاطُ
2. هَذَا صِرَاطٌ
3. تِلْكَ الْأُمَّةُ
4. تِلْكَ أُمَّةٌ
5. هَذِهِ فَاكِهَةٌ
6. هَذَانِ رَجُلَانِ
7. هَذَانِ الرَّجُلَانِ
8. هَذِهِ الْأَقْلَامُ
9. تِلْكَ كُتُبٌ
10. ذَانِكَ دَرَّسَانِ
11. هَذَانِ الدَّرَّسَانِ
12. هَاتَانِ النَّافِذَتَانِ
13. هَذَانِ شُبَّاكَانِ

عربی میں ترجمہ کریں

1. وہ قلم
2. یہ دو قلم ہیں۔
3. وہ ایک موٹر کار ہے
4. یہ موٹر کار
5. یہ تصویر
6. یہ دو استانیاں
7. وہ کچھ استانیاں ہیں۔
8. یہ ایک کھڑکی ہے۔
9. یہ ایک چڑیا ہے۔
10. وہ چڑیا
11. یہ سائیکل
12. وہ ایک بلیک بورڈ ہے۔
13. یہ موٹر کاریں
14. وہ کچھ موٹر کاریں ہیں۔
15. یہ کچھ پھل ہیں۔
16. وہ دو پھل

قرآنی مثالیں

1. هٰذِهِ جَهَنَّمُ
2. هٰذَا اِنْ خَصَمَانِ
3. ذٰلِكَ بُرْهَانِنِ
4. هٰذَا عِلْمٌ
5. مَا هٰذَا بَشَرًا
6. اَلَيْسَ هٰذَا بِالْحَقِّ
7. اِنَّ هٰذِهِ تَذٰكِرَةٌ
8. هٰذَا حَلَالٌ وَهٰذَا حَرَامٌ
9. ذٰلِكَ الْكِتَابُ
10. تِلْكَ الْجَنَّةُ
11. اُولٰٓئِكَ الْاَحْزَابُ
12. هٰذَا لَسَاخِرَانِ

مرکب اشاری (حصہ دوم)

(Demonstrative Compound-2)

21:1 پچھلے سبق میں ہم نے دیکھا کہ اسم اشارہ کے بعد آنے والا اسم اگر معرف باللام ہوتا ہے تو وہ اس کا مشار الیہ ہوتا ہے اور اگر نکرہ ہوتا ہے تو اس کی خبر ہوتا ہے۔ اس سلسلہ میں گذشتہ سبق میں ہم نے جو مشق کی ہے اس کی ایک خاص بات یہ تھی کہ اسم اشارہ کے بعد آنے والے تمام اسماء مفرد تھے مثلاً هَذَا الصَّيَّاطُ اور هَذَا الصَّيَّاطُ میں صَرَاطُ مفرد اسم ہے۔ اب یہ سمجھ لیں کہ ہمیشہ ایسا نہیں ہوتا ہے۔

21:2 کبھی ایسا بھی ہوتا ہے کہ اسم اشارہ کے بعد آنے والا مشار الیہ یا خبر اسم مفرد کے بجائے کوئی مرکب ہوتا ہے۔ مثلاً "یہ مرد" کہنے کے بجائے اگر ہم کہیں "یہ سچا مرد" تو یہاں "سچا مرد" مرکب تو صیغی ہے اور اسم اشارہ "یہ" کا مشار الیہ ہے۔ اسی کو عربی میں ہم کہیں گے هَذَا الرَّجُلُ الصَّادِقُ۔ اب یہاں الرَّجُلُ الصَّادِقُ مرکب تو صیغی ہے اور هَذَا کا مشار الیہ ہونے کی وجہ سے معرف باللام ہے۔

21:3 اوپر دی گئی مثال میں مرکب تو صیغی اگر نکرہ ہو جائے یعنی رَجُلٌ صَادِقٌ ہو جائے تو اب یہ هَذَا کا مشار الیہ نہیں ہو سکتا بلکہ نکرہ ہونے کی وجہ سے هَذَا کی خبر بنے گا۔ یہی وجہ ہے کہ هَذَا رَجُلٌ صَادِقٌ کا ترجمہ ہو گا "یہ ایک سچا مرد ہے"۔

21:4 اب تک ہم نے دیکھا ہے کہ اسم اشارہ کے بعد آنے والا اسم مفرد یا مرکب تو صیغی اگر نکرہ ہو تو وہ خبر ہوتا ہے اور اسم اشارہ مبتدا ہوتا ہے۔ مثلاً تِلْكَ طِفْلَةٌ میں تِلْكَ مبتدا ہے۔ اب یہ بات سمجھ لیں کہ کبھی تو مفرد اسم اشارہ مبتدا بن کر آتا ہے جیسے اوپر کی مثال میں تِلْكَ ہے اور کبھی پورا مرکب اشاری مبتدا بن کر آتا ہے جیسے تِلْكَ الطِّفْلَةُ جَبِيئَةٌ۔ اس میں دیکھیں تِلْكَ الطِّفْلَةُ مرکب اشاری ہے اور مبتدا ہے۔ اس کے آگے جَبِيئَةٌ اس کی خبر نکرہ

آ رہی ہے۔ اس لیے اس کا ترجمہ ہو گا "وہ بچی خوبصورت ہے" اسی طرح هَذَا الرَّجُلُ الصَّادِقُ جَبِيْلٌ کا ترجمہ ہو گا۔ "یہ سچا مرد خوبصورت ہے"۔

21:5 ایک بات یہ بھی ذہن نشین کر لیں کہ مشاراِیْہ اگر غیر عاقل کی جمع مکسر ہو تو اسم اشارہ عموماً واحد مؤنث آتا ہے مثلاً تِلْكَ الْكُتُبُ (وہ کتابیں)۔ اسی طرح اگر اسم اشارہ مبتدا ہو اور خبر غیر عاقل کی جمع مکسر ہو تو تب بھی اسم اشارہ عموماً واحد مؤنث آئے گا۔ مثلاً هَذِهِ كُتُبٌ (یہ کتابیں ہیں)۔

مشق نمبر - 20

مندرجہ ذیل الفاظ کے معنی یاد کریں:

رَخِيصٌ	ستا	ثَبِيْئٌ	مہنگا۔ قیمتی
لَذِيْدٌ	لذیذ۔ خوش ذائقہ	مُفِيْدٌ	فائدہ مند
دَوَاءٌ	دوا	بِلَاعٌ	پیغام
عُرْفَةٌ	کمرہ	صَيِّقٌ	تنگ
سَرِيْعٌ	تیز رفتار		

اردو میں ترجمہ کریں

1. هَذَا صِرَاطٌ مُّسْتَقِيْمٌ
2. هَذَا الصِّرَاطُ الْمُسْتَقِيْمُ
3. هَذَا الصِّرَاطُ الْمُسْتَقِيْمُ
4. هَاتَانِ الْفَاكِهَتَانِ اللَّذِيذَتَانِ
5. هَاتَانِ الْفَاكِهَتَانِ لَذِيذَتَانِ
6. هَاتَانِ فَاكِهَتَانِ لَذِيذَتَانِ
7. تِلْكَ الْكُتُبُ ثَبِيْنَةٌ
8. تِلْكَ كُتُبٌ ثَبِيْنَةٌ

9. تِلْكَ الْكُتُبُ الشَّيْنَةُ نَافِعَةٌ جِدًّا 10. هَذِهِ الشَّجَرَةُ قَصِيرَةٌ
 11. تِلْكَ شَجَرَةٌ طَوِيلَةٌ 12. ذُلِكَ الدَّوَاءُ الْمُرْمِفِيْدُ
 13. ذُلِكَ تَخْفِيْفٌ مِّن رَّبِّكُمْ وَرَحْمَةٌ 14. هَذَا بِلَاغٌ مُّبِيْنٌ
 15. هَذَا بَيَانٌ لِّلنَّاسِ 16. هُوَ لَاءُ النِّسَاءِ صَالِحَاتٌ

عربی میں ترجمہ کریں

1. یہ دوا کڑوی ہے اور وہ میٹھی دوا ہے۔
 2. وہ تیز رفتار موٹر کار تنگ ہے اور یہ موٹر کار تیز رفتار اور وسیع ہے۔
 3. یہ کچھ مہنگے قلم ہیں۔ 4. وہ قلم سستے ہیں۔
 5. یہ مہنگے قلم خوبصورت ہیں۔ 6. یہ دونوں پھل کڑوے ہیں۔
 7. وہ دو میٹھے پھل ہیں۔ 8. یہ بچہ محنتی ہے۔
 9. وہ خوبصورت بچی محنتی ہے۔ 10. یہ ایک خوبصورت چڑیا ہے۔
 11. وہ چڑیا بد صورت ہے۔

قرآنی مثالیں

1. هَذَا ذِكْرٌ مُّبَارَكٌ 2. إِنَّ هَذَا لَسِحْرٌ عَلِيمٌ 3. إِنَّ هَذَا هُوَ الْبَلَاءُ الْمُبِيْنُ
 4. إِنَّ هَذَا الشَّيْءُ عَجِيْبٌ 5. هَذَا بُهْتَانٌ عَظِيْمٌ 6. وَهَذَا السَّانُ عَرِيْبٌ مُّبِيْنٌ
 7. هَذِهِ الْأَنْهَارُ 8. هَذَا سِحْرٌ مُّبِيْنٌ 9. هَذَا الْبَلَدُ الْأَمِيْنُ
 10. تِلْكَ الْأَمْثَالُ 11. تِلْكَ الْقُرَى 12. إِنَّ هَؤُلَاءِ لَشِرْذِمَةٌ قَلِيْلُونَ

مرکب اشاری (حصہ سوم)

(Demonstrative Compound-3)

22:1 گذشتہ اسباق میں ہم دو باتیں سمجھ چکے ہیں۔ (i) اسم اشارہ کے بعد اسم مفرد اگر معرف باللام ہو تو وہ اس کا مشار الیہ ہوتا ہے اور اگر نکرہ ہو تو اس کی خبر ہوتا ہے (ii) اسم اشارہ کے بعد مرکب تو صیغی اگر معرف باللام ہو تو وہ اس کا مشار الیہ ہوتا ہے اور اگر نکرہ ہو تو اس کی خبر ہوتا ہے۔

22:2 اس سبق میں ہم نے یہ سمجھنا ہے کہ اسم اشارہ کے بعد اگر مرکب اضافی آرہا ہو تو ہم کیسے تمیز کریں گے کہ وہ اسم اشارہ کا مشار الیہ ہے یا خبر ہے۔ اس بات کو سمجھنے کے لیے پہلے اردو کے جملوں پر غور کریں۔ مثلاً ہم کہتے ہیں "لڑکے کی یہ کتاب"۔ یہ بات سن کر ہمیں معلوم ہو گیا کہ بات ابھی مکمل نہیں ہوئی ہے اس لیے یہ ایک مرکب ہے اور اس میں لفظ "یہ" اسم اشارہ ہے جو لفظ "کتاب" کی طرف اشارہ کر رہا ہے۔ اس طرح اس کو ہم نے مرکب اشاری مان لیا اب اگر ہم کہیں "یہ لڑکے کی کتاب ہے" تو اس میں لفظ "ہے" کی وجہ سے ہمیں معلوم ہو گیا کہ بات مکمل ہو گئی ہے اس لیے یہاں اسم اشارہ "یہ" مبتدا ہے اور مرکب اضافی "لڑکے کی کتاب" اس کی خبر ہے۔ لیکن یہ سہولت ہمیں عربی میں حاصل نہیں ہوگی۔ وہاں مشار الیہ اور خبر میں تمیز کئے بغیر نہ تو صحیح ترجمہ کر سکتے ہیں اور نہ ہی یہ معلوم کر سکتے ہیں کہ مذکورہ عبارت مرکب اشاری ہے یا جملہ اسمیہ۔

22:3 اب تک ہم نے یہ پڑھا کہ عربی میں مشار الیہ معرف باللام ہوتا ہے۔ اس لحاظ سے "لڑکے کی یہ کتاب" کا ترجمہ ہونا چاہئے "هَذَا الْكِتَابُ وَلَدٍ" یا "هَذَا الْكِتَابُ الْوَلَدِ" لیکن یہ دونوں ترجمے غلط ہیں۔ اس کی وجہ یہ ہے کہ "كِتَابُ الْوَلَدِ" مرکب اضافی ہے جس میں "كِتَابُ" مضاف ہے جس پر لام تعریف داخل نہیں ہو سکتا۔ یہی وجہ ہے کہ مرکب اضافی اگر مشار الیہ ہو تو اسم اشارہ اس کے بعد لاتے ہیں۔ چنانچہ "لڑکے کی یہ کتاب" کا صحیح

ترجمہ ہو گا " كِتَابُ الْوَلَدِ هَذَا " اب یہ بات یاد کر لیں کہ اسم اشارہ اگر مرکب اضافی کے بعد آرہا ہے تو اسے مرکب اشاری مان کر اسی لحاظ سے اس کا ترجمہ کریں گے۔

22:4 دوسری بات یہ یاد کر لیں کہ اسم اشارہ اگر مرکب اشاری سے پہلے آرہا ہے تو اسے جملہ اسمیہ مان کر اسی لحاظ سے اس کا ترجمہ کریں گے۔ چنانچہ "هَذَا كِتَابُ الْوَلَدِ" کا ترجمہ ہو گا "یہ لڑکے کی کتاب ہے"۔

22:5 مرکب اشاری کے ضمن میں آخری بات سمجھنے کے لیے اس مرکب پر ایک مرتبہ پھر غور کریں۔ "كِتَابُ الْوَلَدِ هَذَا" (لڑکے کی یہ کتاب)۔ اس میں اشارہ مضاف یعنی "كِتَابُ" کی طرف کرنا مقصود ہے اور مضاف پر لام تعریف داخل نہیں ہوتا اس لیے ہمیں دقت پیش آئی اور اسم اشارہ کو مرکب اضافی کے بعد لانا پڑا۔ فرض کریں کہ اشارہ مضاف الیہ یعنی "الْوَلَدُ" (لڑکے) کی طرف کرنا مقصود ہے۔ مثلاً ہم کہنا چاہتے ہیں "اس لڑکے کی کتاب"۔ اس صورت میں آپ کو معلوم ہے کہ مضاف الیہ پر لام تعریف داخل ہوتا ہے اس لیے اسم اشارہ مضاف الیہ سے پہلے آئے گا۔ چنانچہ "اس لڑکے کی کتاب" کا ترجمہ ہو گا "كِتَابُ هَذَا الْوَلَدِ"۔

22:6 آپ کو یاد ہو گا کہ مرکب اضافی کے سبق میں (پیرا گراف 2:16) ہم نے یہ قاعدہ پڑھا تھا کہ مضاف اور مضاف الیہ کے درمیان کوئی لفظ نہیں آتا۔ "كِتَابُ هَذَا الْوَلَدِ" میں اسم اشارہ مضاف اور مضاف الیہ کے درمیان آیا ہے۔ تو اب یہ بات بھی نوٹ کر لیں کہ یہ صورت مذکورہ قاعدہ کا استثناء ہے۔

مشق نمبر - 21

مندرجہ ذیل الفاظ کے معنی یاد کریں:

ذِبْنٌ	ذَكِيٌّ	استاد	أُسْتَاذٌ
چچا	عَمٌّ	شاگرد	تَلِيْمٌ

ماموں	خَالَ	پھوپھی	عَمَّةٌ
میلا۔ گندہ	وَسِخٌ	خالہ	خَالَةٌ
سامنے	أَمَامَ (مضاف آتا ہے)	پیشوا	إِمَامٌ
ہدایت	هُدًى	انجیر	تِينٌ

اردو میں ترجمہ کریں

1. شَبَابُ الْعُرْفَةِ هَذَا
2. هَذَا شَبَابُ الْعُرْفَةِ
3. هَذِهِ سَيَّارَةٌ مُعَلِّمٍ
4. سَيَّارَةٌ مُعَلِّمٍ هَذِهِ
5. سَبُورَةُ الْبَدْرِ سَةِ تِلْكَ كَبِيرَةٌ
6. سَبُورَةُ الْبَدْرِ سَةِ تِلْكَ الْبَدْرِ سَةِ صَغِيرَةٌ
7. أَهَذَا أَخُوكَ؟
8. أَأَخُوكَ هَذَا عَالِمٌ؟
9. هَذَا الرَّجُلُ خَالٍ وَتِلْكَ الْمَرْءَةُ خَالَتِي وَهَذِهِ عَمَّتِي
10. تَلْبِيذُ الْبَدْرِ سَةِ هَذَا ذِيٌّ وَهُوَ إِمَامُ الْجَبَاعَةِ
11. تَلْبِيذُ هَذِهِ الْبَدْرِ سَةِ قَائِمٌ أَمَامَ الْأُسْتَاذِ
12. تَتَرْتَلِكُ الشَّجَرَةَ حُلُوًّا وَكَذَلِكَ هَذَا التِّينُ
13. تِلْكَ الْبَيْوُتُ لِبَدْنِكَ الرَّجُلَيْنِ
14. أَوْلِيكَ عَلَى هُدًى مِّن رَّبِّهِمْ وَأَوْلِيكَ هُمُ الْمُنْفِلِحُونَ

عربی میں ترجمہ کریں

1. یہ شاگرد ذہین ہے۔
2. میرا یہ شاگرد محنتی ہے۔
3. استاد کا یہ لڑکا نیک ہے۔
4. اس استاد کا لڑکا کلاس کا مانیٹر ہے۔

5. مدرسہ کی یہ شاگردہ نیک ہے اور ویسی ہی اس کی استانی۔
6. استاد کی وہ سائیکل تیز رفتار ہے۔ 7. اس استاد کی سائیکل نئی ہے۔
8. اے عبدالرحمن، کیا وہ مرد تیرا ماموں ہے؟
9. اس مدرسہ کا ذہین شاگرد مسجد کے سامنے کھڑا ہے۔
10. یہ ایک نیک آدمی ہے اور وہ دونوں بدکار ہیں۔
11. کیا یہ تمہاری پھوپھی ہیں؟ 12. یہ کمرے کا دروازہ ہے اور وہ باغ کا دروازہ ہے۔
13. اُس باغ کی انجیر میٹھی ہے۔ 14. کھجور کا یہ درخت بہت پرانا ہے۔

قرآنی مثالیں

1. هَذِهِ نَاقَةُ اللَّهِ 2. هَذَا مِنْ فَضْلِ رَبِّي 3. أَنَا يُوسُفُ وَهَذَا آخِي
4. تِلْكَ أَمَاتِيهِمْ 5. هَذِهِ سَبِيلِي 6. تِلْكَ حُدُودُ اللَّهِ
7. هَذَا إِلَهُكُمْ وَاللَّهُ مُوسَى 8. تِلْكَ آيَةُ اللَّهِ 9. ذَلِكَ عَالِمُ الْغَيْبِ وَالشَّهَادَةِ
10. إِنَّ هَذَا عَدُوٌّ لَكَ وَلِزَوْجِكَ 11. هَذَا رَبِّي هَذَا أَكْبَرُ 12. وَأَنَّ هَذَا صِرَاطِي
13. كَيْبُرُهُمْ هَذَا 14. كِتَابِي هَذَا 15. بِوَرَقِكُمْ هَذِهِ
16. تِلْكَ بُيُوتُهُمْ حَاوِيَةٌ 17. هَذَا يَوْمُ الدِّينِ 18. تِلْكَ الْآيَاتُ
19. تِلْكَ آيَةُ الْكِتَابِ الْبَيِّنِ 20. أُولَئِكَ أَصْحَابُ النَّارِ 21. هَؤُلَاءِ شُرَكَاءُؤُنَا
22. ذَلِكَ مَثَلُ الْقَوْمِ 23. تِلْكَ الدَّارُ الْآخِرَةُ 24. هَؤُلَاءِ بَنَاتِي
25. وَمَا هَذِهِ الْحَيَوةُ الدُّنْيَا إِلَّا لَعِبٌ وَلَهْوٌ 26. تِلْكَ مِنْ أَنْبَاءِ الْغَيْبِ

اسماء استفہام (حصہ اول)

(Interrogative Pronouns-1)

23:1 پیرا گراف نمبر 11:3 میں ہم نے پڑھا تھا کہ کسی جملہ کو سوالیہ جملہ بنانے کے لیے اس کے شروع میں اَ (کیا) اور هَلْ (کیا) کا اضافہ کرتے ہیں۔ اب یہ بات نوٹ کر لیں کہ ان کو حروف استفہام کہتے ہیں۔ اس کی وجہ یہ ہے کہ یہ حروف جملہ میں معنوی تبدیلی کے علاوہ نہ تو عربی تبدیلی لاتے ہیں اور نہ ہی یہ جملہ میں مبتدایا فاعل بنتے ہیں۔

23:2 اس سبق میں ہم کچھ مزید الفاظ پڑھیں گے جو کسی جملہ کو سوالیہ جملہ بناتے ہیں۔ ان کو اسماء استفہام کہا جاتا ہے۔ اس کی وجہ یہ ہے کہ یہ جملہ میں مبتدایا فاعل یا مفعول بن کر آتے ہیں۔ اس کی مثال ہم اسی سبق میں آگے چل کر دیکھیں گے۔ فی الحال آپ اسماء استفہام اور ان کے معنی یاد کر لیں۔

مَا مَادَا	کیا	کَم	کتنا
مَنْ	کون	أَيْنَ	کہاں
كَيْفَ	کیسا	أَيْ	کہاں سے۔ کس طرح سے
أَيُّ	کونسا	أَيُّ	کونسی
مَتَى	کب		

23:3 مذکورہ بالا اسماء استفہام میں یہ بات نوٹ کر لیں کہ اَيُّ اور أَيُّ کے علاوہ باقی اسماء استفہام مثنیٰ ہیں۔

23:4 اسماء استفہام جب مبتدایا بن کر آتے ہیں تو بعد والے اسم کے ساتھ مل کر جملہ پورا کر دیتے ہیں۔ مثلاً "مَا هَذَا؟" میں "مَا" مبتدایا اور "هَذَا" اس کی خبر ہے۔ اس لیے ترجمہ

ہوگا" یہ کیا ہے؟" اسی طرح مَنْ أَبُوكَ؟ (تیرا باپ کون ہے؟) اَيْنَ أَخُوكَ؟ (تیرا بھائی کہاں ہے؟)

23:5 کبھی اسماءِ استغفہام مضاف الیہ بن کر آتے ہیں۔ ایسی حالت میں مرکب اضافی وجود میں آتا ہے جس کا ترجمہ میں لحاظ رکھنا ضروری ہوتا ہے۔ مثلاً كِتَابٌ مَنْ؟ کا ترجمہ "کس کی کتاب ہے؟" کرنا غلط ہوگا۔ دیکھئے یہاں "كِتَابٌ" مضاف ہے اور "مَنْ" مضاف الیہ ہے۔ اس لیے اس کا صحیح ترجمہ ہوگا "کس کی کتاب؟"

23:6 اُمِّيْ اور اَيَّةٌ عام طور پر مضاف بن کر آیا کرتے ہیں اور بعد والے اسم سے مل کر مرکب اضافی بناتے ہیں جس کا ترجمہ میں لحاظ رکھنا ضروری ہوتا ہے۔ مثلاً اُمِّيْ رَجُلٍ (کون سا مرد)۔ اَيَّةُ النِّسَاءِ (کون سی عورتیں)۔

23:7 اسماءِ استغفہام کے چند قواعد مزید ہیں جن کا مطالعہ ہم ان شاء اللہ اگلے اسباق میں کریں گے۔ فی الحال ہم اب تک پڑھے ہوئے قواعد کی مشق کر لیتے ہیں۔

مشق نمبر - 22

مندرجہ ذیل الفاظ کے معانی یاد کریں :

رُوشَانِيْ كَالْقَلَمِ - فونٹین پین	قَلَمُ الْحَبْرِ	روشنائی - سیاہی	حَبْرٌ
سببہ کا قلم - پنسل	قَلَمُ الرَّصَاصِ	سببہ	رَصَاصٌ
وہ آیا	جَاءَ	وہ گیا	ذَهَبَ
ابھی	اَللَّحْنُ	سنو - آگاہ ہو جاؤ	اَلَا
بایاں ہاتھ - بائیں	يَسَاؤُ	دایاں ہاتھ - دائیں	يَمِيْنٌ
پچھے	وَرَاءَ	لاٹھی	عَصَا

اردو میں ترجمہ کریں

1. مَا ذَلِكَ؟ ذَلِكَ قَلَمُ الْحَبْرِ
2. مَا هَذِهِ؟ هَذِهِ دَوَاةٌ
3. وَمَا ذَانِي الدَّوَاةِ؟ فِي الدَّوَاةِ حَبْرٌ
4. مَنْ هَذَا؟ هَذَا أَوْلَدٌ
5. مَا اسْمُ الْوَلَدِ؟ اسْمُ الْوَلَدِ مَحْمُودٌ
6. كَيْفَ حَالِ مَحْمُودٍ؟ هُوَ بِخَيْرٍ
7. هَذَا كِتَابٌ مَنْ؟ هَذَا كِتَابُ أَحْمَدَ
8. أَيُّهُ مَرْأَةٌ قَائِمَةٌ أَمَامَكَ؟ هَذِهِ أُخْتِي الصَّغِيرَةُ
9. أَيْنَ أَخُوكَ الصَّغِيرُ؟ هُوَ ذَهَبَ إِلَى الْمَدْرَسَةِ
10. مَتَى ذَهَبَ؟ ذَهَبَ قَبْلَ سَاعَتَيْنِ
11. مَتَى نَصَرَ اللَّهُ؟ أَلَا إِنَّ نَصَرَ اللَّهُ قَرِيبٌ

عربی میں ترجمہ کریں

1. وہ کیا ہے؟ وہ محمود کی کار ہے۔
2. یہ کیا ہے؟ یہ ایک لڑکے کی سائیکل ہے۔
3. وہ کون ہے؟ وہ میرے استاد ہیں۔
4. استاد کا نام کیا ہے؟ ان کا نام عبد الرحمن ہے۔
5. ان کا حال کیسا ہے؟ میرے استاد کا حال اچھا (طیب) ہے۔
6. وہ کس کی لڑکی ہے؟ وہ استاد کی لڑکی ہے۔
7. تیرے پیچھے کون سا مرد بیٹھا ہے؟ وہ میرے مدرسہ کے استاد ہیں۔
8. تیرا بڑا لڑکا کہاں ہے؟ وہ گھر میں ہے۔
9. وہ بازار سے کب آیا؟ وہ ابھی آیا ہے۔
10. وہ کیا ہے تیرے دائیں ہاتھ میں اے موسیٰ؟ وہ میری لائٹھی ہے۔
11. تم لوگوں کا حال کیسا ہے؟ اللہ کا شکر ہے ہم لوگ بخیریت ہیں۔

اسماءِ استفہام (حصہ دوم)

(Interrogative Pronouns-2)

24:1 اسماءِ استفہام کے شروع میں حروفِ جاڑہ لگانے سے ان کے مفہوم میں حرفِ جاڑہ کی مناسبت سے کچھ تبدیلی ہو جاتی ہے۔ آپ ان کو یاد کر لیں۔ ان الفاظ کو دائیں سے بائیں پڑھیں تو انہیں سمجھنے اور یاد کرنے میں آسانی ہوگی۔

کس چیز سے	مِمَّا (مِنْ مَّا)	کس لیے۔ کیوں	لِمَا۔ لِمَاذَا
کس چیز کی نسبت سے	عَمَّا (عَنْ مَّا)	کس چیز میں	فِيْمَا
کس شخص سے	مِمَّنْ (مِنْ مَنْ)	کس کا	لِمَنْ
کہاں کو	إِلَىٰ أَيْنَ	کہاں سے	مِنْ أَيْنَ
کتنے میں	بِكَمْ	کب تک	إِلَىٰ مَتَىٰ

24:2 اس سبق کا قاعدہ سمجھنے سے پہلے ایک بات اور نوٹ کر لیں۔ مَآ پر جب حروفِ جاڑہ داخل ہوتے ہیں تو کبھی مَآ الف کے بغیر بھی لکھا اور بولا جاتا ہے۔ چنانچہ لِمَا سے لِمَ۔ فِیْمَا سے فِیْمَ۔ عَمَّا سے عَمَّ ہو جاتا ہے۔

24:3 اسماءِ استفہام پر ل (حرفِ جار) داخل ہو جائے تو پھر اسے جملے کے شروع میں لاتے ہیں۔ ایسی صورت میں وہ بعد والے اسم سے مل کر جملہ مکمل کر دیتا ہے۔ چنانچہ لِمَنْ الْكِتَابُ کا ترجمہ ہوگا "کس کی کتاب ہے"۔

آئیے اب ہم کچھ مشق کر لیں۔ اس کے بعد اگلے سبق میں ہم اسماءِ استفہام کا ایک اور قاعدہ پڑھیں گے۔

مشق نمبر - 23

مندرجہ ذیل الفاظ کے معانی یاد کریں:

چٹیا	عُصْفُورٌ	گھڑی۔ گھنٹہ	سَاعَةٌ
چٹیا گھر	حَدِيثَةُ الْحَيَوَانَاتِ	خرگوش	أَرْنَبٌ
موٹا تازہ۔ فرجہ	سَبِينٌ	دربان	بَوَّابٌ
اونٹنی	نَاقَةٌ	سواری کرنے والا۔ سوار	رَاكِبٌ

اردو میں ترجمہ کریں

1. لِمَنْ هَذَا الْكِتَابُ؟ هَذَا الْكِتَابُ لِيُوكَدِ
2. لِمَنْ ذَاكَ الْعُصْفُورُ؟ ذَاكَ الْعُصْفُورُ لِحَدِيثَةِ الْحَيَوَانَاتِ
3. إِلَى أَيْنَ ذَهَبَ أَخُوكَ؟ 4. بِكُمْ هَذِهِ الْبَقَرَةُ السَّبِينَةُ
5. لِمَ أَنْتَ جَالِسٌ فِي الْبَيْتِ؟ 6. فِيْمَ مَشْغُولٌ إِمَامُ الْمَسْجِدِ بَعْدَ الصَّلَاةِ؟
7. قَالَ أَنَّى لَكَ هَذَا؟ قَالَتْ هُوَ مِنْ عِنْدِ اللَّهِ
8. لِمَنِ الْبُلْدُ الْيَوْمَ؟ لِلَّهِ الْوَاحِدِ الْقَهَّارِ

عربی میں ترجمہ کریں

1. یہ گھڑی کس کی ہے؟ یہ گھڑی ایک بچی کی ہے۔
2. یہ خرگوش کس کا ہے؟ یہ خرگوش باغ کے دربان کا ہے۔
3. تیرا بھائی کہاں سے آیا ہے؟
4. یہ بیٹھی کھجور کتنے کی ہے؟ 5. تم بازار میں کب تک کھڑے ہو؟
6. کونسی عورت تمہارے گھر کے دروازے کے پاس کھڑی ہے اور کیوں؟
7. یہ اونٹنی کس کی ہے اور کون اس پر سواری کرنے والا ہے اور کہاں تک؟

اسماء استفہام (حصہ سوم)

(Interrogative Pronouns-3)

25:1 لفظ کَم کے دو استعمال ہیں۔ ایک تو یہ اسم استفہام کے طور پر آتا ہے۔ اس وقت اس کے معنی ہوتے ہیں "کتنا یا کتنے"۔ دوسرے یہ خبر کے طور پر آتا ہے جسے "کَم" خبر یہ کہتے ہیں۔ اس وقت اس کے معنی ہوتے ہیں "کتنے ہی یا بہت سے"۔

25:2 کَم جب استفہام کے لیے آتا ہے تو اس کے بعد والا اسم منصوب، نکرہ اور واحد ہوتا ہے مثلاً کَم دَرَهْمًا عِنْدَکُمْ؟ (تمہارے پاس کتنے درہم ہیں؟) کَم سَنَةً عُمُرُکَ؟ (تیری عمر کتنے سال ہے؟) چنانچہ کسی جملہ میں اگر کَم کے بعد والا اسم منصوب اور واحد ہے تو ہمیں سمجھ جانا چاہیے کہ یہ کَم استفہامیہ ہے۔

25:3 "کَم" خبریہ کے استعمال کا طریقہ یہ ہے کہ اس کے بعد اسم مجرور ہوتا ہے خواہ واحد ہو یا جمع۔

مشق نمبر - 24

مندرجہ ذیل الفاظ کے معانی یاد کریں:

رُبَّيْتُهُ	روپیہ	سَقِيمٌ	بیمار
تَلْبِيذٌ (ج تَلَامِيذٌ)	شاگرد	حَارِثٌ	کسان

اردو میں ترجمہ کریں

1. کَم وَاَلِكْ يَا خَالِدُ؟ لِي وَاَلِدَانِ وَبِنْتٌ وَاحِدَةٌ
2. کَم تَلْبِيذٌ اِحَاضِرُ فِي الْبَدْرَسَةِ؟ 3. کَم تَلْبِيذٌ اَعْيُرُ حَاضِرٍ مِّنَ الْبَدْرَسَةِ؟
4. لِبَادًا؟ کَم تَلْبِيذٌ سَقِيمٌ
5. کَم شَاةٌ عِنْدَكَ يَا اُسْتَاذِي؟ عِنْدِي شَاةٌ مَّعْدُودَةٌ

عربی میں ترجمہ کریں

1. اے حامد! تمہاری کتنی اولاد ہے؟ جناب میری دو بیٹیاں اور ایک بیٹا ہے۔
2. کتنے استاد مدرسہ میں حاضر ہیں؟ کتنے استاد آج غیر حاضر ہیں؟ کس لیے؟
3. وہ کون ہے؟ وہ ایک کسان ہے۔
4. اس کے پاس کتنی گائیں ہیں؟ اس کے پاس گائیں بہت ہی تھوڑی ہیں۔

قرآنی مثالیں

1. مَنْ أَنْصَارِي إِلَى اللَّهِ
2. مَا لَوْنُهَا
3. أَيِنَّ الْمَهْرُ
4. أَيُّهُمْ بِذَلِكَ زَعِيمٌ
5. مَتَى هَذَا الْوَعْدُ
6. أَيِنَّ شَرَّكَاءِي
7. مَنْ فَعَلَ هَذَا بِالْهَيْتِنَا
8. مَنْ هُوَ فِي ضَلَالٍ مُبِينٍ
9. أُنَى لَهُ الدِّكْرَى
10. أَيُّ الْفَرِيقَيْنِ أَحَقُّ بِالْأَمْنِ
11. كَمْ لَبِثْتُمْ فِي الْأَرْضِ
12. عَمَّ يَتَسَاءَلُونَ
13. مَنْ أَيْدِيهِمْ مَلَكُوتُ كُلِّ شَيْءٍ
14. مَا ذَا تَكْسِبُ غَدًا
15. مِمَّا خُلِقَ
16. أَذَلِكَ خَيْرٌ أَمْ شَجَرَةُ الزُّقُومِ
17. أَلَيْسَ اللَّهُ بِقَدِيرٍ
18. مَتَى هُوَ
19. مَنْ رَبُّ السَّمٰوٰتِ وَالْأَرْضِ
20. مَا ذَا قَالِ رَبُّكُمْ
21. مَنْ رَبُّكُمْ
22. كَيْفَ فَعَلَ رَبُّكَ بِأَصْحَابِ الْفِيلِ
23. لِمَنِ الْأَرْضُ وَمَنْ فِيهَا
24. مَنْ رَبُّكُمْ، مَا دِينُكُمْ، مَنْ نَبِيُّكُمْ (ح)
25. مَا تِلْكَ يَبِيبُكَ يَا مُوسَى قَالَ هِيَ عَصَايَ